

ရွှေစက်

သတင်းဂျာနယ်

အတွဲ (၂) အမှတ် (၆)၊ ၂၀၁၃ ခုနှစ်၊ အောက်တိုဘာလ (၇) ရက်

တင်ထွင်အောင်

တော်ဝင်ပန်း မိတ်ကပ်-ဆံပင်



အခန်း(12-A)၊ ၄လမ်း၊
၈၆x၈၇လမ်းကြား၊ မန္တလေးမြို့။
☎ ၀၉-၄၃၁၄၄၀၈၄

- သရုပ်ဆောင် - ဖြူစင်မေထက်ဇော်
- ဝတ်စုံ - Designer မျိုးမင်းစိုး
- လက်ဝတ်ရတနာ - ညိုမီးချမ်းရေး
- ဓာတ်ပုံ - ဘိုအဖွဲ့



HOTEL MY WORLD



No(70),30thStreet,Bet;73x74,Chan Aye Tharzan Township Mandalay.

Hot Line : 02-30841, 02-30842 Fax:02-30843.

E-mail : lookjapancyber@gmail.com




GALLERY EXCHANGE



No-B4.3, 32st x 33st,
77st x 78st Bet:, Mandalay.

(မင်းသီဟလက်ဖက်ရည်ဆိုင်မှန်နှာချင်းဆိုင်လမ်းကြား)

မြန်မာနိုင်ငံပွား ကမ္ဘာကျော် ဝိပဿနာတရားပြ ဆရာကြီးဦးဂိုအင်ဂါ ကွယ်လွန်ရာပြီ



ကမ္ဘာကျော်ဝိပဿနာတရားပြဆရာကြီး ဦးဂိုအင်ဂါ အသက်(၉၀)နှစ်သည် စက်တင်ဘာ ၂၉ ရက်၊ ၂၀၁၄ ခုနှစ် နာရီအချိန်က အိန္ဒိယနိုင်ငံ၊ မွန်ဘိုင်းမြို့ရှိ နေအိမ်တွင် လူကြီးရောဂါဖြင့် ကွယ်လွန်ကြောင်း ကြားသိရသည်။

ဝဏ္ဏကျော်ထင် မဟာသဒ္ဓမ္မဇောတိကဇေ ကမ္ဘာ့ဝိပဿနာဆရာကြီးဦးဂိုအင်ဂါကို ၁၉၂၄ခု၊ ဇန်နဝါရီ ၃၀ ရက်နေ့တွင် မြန်မာနိုင်ငံ၌မွေးဖွားခဲ့သည်။ ဆရာကြီးသည် ခေါင်းကိုက်ဝေဒနာတစ်ရပ်ကို အပြင်းအထန်

ခံစားခဲ့ရာ အနာဂါမ်ဆရာကြီး ဦးဘခင်ထံက တပည့်အဖြစ်ခံယူပြီးနောက် ဝိပဿနာတရားများကျင့်ကြံရင်း ဗုဒ္ဓဘာသာဝင်တစ်ယောက်ဖြစ်လာသည်။

ဆရာကြီးဦးဂိုအင်ဂါသည် ဗုဒ္ဓဘာသာပြန့်ပွားစေရန်အတွက် ၁၉၆၉ ခုနှစ်ကစ၍ အိန္ဒိယနိုင်ငံနှင့် မြန်မာနိုင်ငံအပါအဝင် ကမ္ဘာ့နိုင်ငံအသီးသီးတွင် ဝိပဿနာတရားစခန်းများ အများအပြားဖွင့်လှစ်ပေးခဲ့သည်။ လူမှုကုန်သွယ်ရေးလုပ်ငန်းများကိုလည်း လုပ်ဆောင်ပေးခဲ့သည်။ ထို့ပြင် အကျဉ်းထောင်များထဲ၌ပင် တရားစခန်းများဖွင့်လှစ်သင်ကြားပေးခဲ့သည်။

မွန်ဘိုင်းမြို့တွင် ရွှေတိဂုံပုထိုးကမ္ဘာ့ဝိပဿနာ စေတီတော်တည်ထားတော်မူမည့်အစီအစဉ်တွင် ဦးဆောင်ပါဝင်ခဲ့သည်။ ၂၀၁၂ ခုနှစ်၊ ဒီဇင်ဘာလအတွင်းက 'ဓမ္မနိုင်ငံမှာ ၁၃၅ နှစ်ကြာ၊ ဓမ္မခရီးစဉ်'အဖြစ် ရွှေတိဂုံစေတီတော်ရင်ပြင်တွင် ဆရာကြီးကိုယ်တိုင်ဦးဆောင်ကာ ဝိပဿနာတရားထိုင်ခြင်းကို လူပေါင်းထောင်ချီဖြင့် ပြုလုပ်ခဲ့ပြီး ရန်ကုန်မြို့ အမျိုးသားကဏ္ဍတစ်ရပ်ပြုလုပ်ခဲ့သည်။

ဆရာကြီးဦးဂိုအင်ဂါ၏ရုပ်ကလာပ်ကို အောက်တိုဘာ ၁ ရက်၊ နံနက် ၁၁ နာရီခွဲတွင် မွန်ဘိုင်းမြို့၌ စာပေအဖွဲ့အစည်းတို့က ဆောင်ရွက်ခဲ့ကြောင်းနဲ့ အောက်တိုဘာ ၁ ရက် နံနက် ၉ နာရီမှ ၁၀ နာရီထိ ဆရာကြီးတည်ထောင်ခဲ့သော ရန်ကုန်မြို့ရှိရိပ်သာအတွင်း၌ တပည့်အပေါင်းတို့ကစုပေါင်းတရားထိုင်ကာ သံဃာတော် ငါးပါးအား ဆွမ်းဆက်ကပ်၍ အမျှပေးဝေမေတ္တာပို့သခဲ့ကြောင်း သိရသည်။ ဆက်လက်ရရှိသောသတင်းအရ အရိုးပြာအား သားဖြစ်သူဦးရွှေက မြန်မာနိုင်ငံသို့ ပြန်လည်ယူဆောင်လာပြီး သီတဂူဆရာတော်ကြီး ဦးဆောင်၍ ရေဝတီမြစ်အတွင်းသို့ ရေမျောမည့် အစီအစဉ်ရှိကြောင်းလည်း သိရှိရသည်။ SM-A



2012 ခုနှစ် မြန်မာ့ရုပ်ရှင်ထူးချွန်ဆုချီးမြှင့်ရေးအတွက် ပြန်ကြားရေးဝန်ကြီးဌာနမှ အခြေခံစိစစ်အကဲခတ်ရေးအဖွဲ့ကို ဖွဲ့စည်းပေးခဲ့ရာ အဆိုပါအဖွဲ့သည် ၂၀၁၃ ခုနှစ်၊ ဇွန် ၂၇ ရက်မှ ဇူလိုင် ၂၉ ရက်အတွင်း ရုပ်ရှင်ဇာတ်ကား ၁၇ ကားကို ကြည့်ရှုခဲ့ကြောင်းသိရသည်။ ၂၀၁၂ ခုနှစ်တွင် ရုံတင်ခဲ့သော မြန်မာ့ရုပ်ရှင်ကားများမှာ အချစ်ကျောင်း၊ မေခင်ကညာ၊ ချစ်တယ်ပြောမှ လွတ်မယ်၊ ငါမင်းကို၊ လက်ပံ၊ မော်ကင်းဥဒါန်း၊ သွား၊ လူဆိုး ဒါမျိုးတော့တတ်တယ်၊ နှစ်ပင်လိမ်တဲ့ရည်းစားစာ၊ ဥ၊ ကယန်းအလှ၊ အလန်းလွန် အလွန်လန်း၊ တိမ်မင်းသမီးရဲ့ဒဏ္ဍာရီ၊ ဝိုင်းကြီးပတ်ပတ် ဒုဝေဝေ၊ အမုန်းမီးတောက်၊ မွေခဲထိုက်သူဖြစ်ပါစေ၊ ဟတ်ထိတယ် - ၂၊ အထာအသစ်နဲ့ နှစ်ခါချစ်မယ်(၁၇) ကားတို့ဖြစ်သည်။

အဆိုပါဇာတ်ကားများအနက် လက်ပံ၊ မော်ကင်းဥဒါန်း၊ ဥ၊ ကယန်းအလှ၊ တိမ်မင်းသမီးရဲ့ဒဏ္ဍာရီ၊ အမုန်းမီးတောက်၊ မွေခဲထိုက်သူဖြစ်ပါစေ ဇာတ်ကား ခုနစ်ကားကို ပဏာမအဆင့် ရွေးချယ်ထားကြောင်း သိရသည်။

ဒုတိယအဆင့် စိစစ်ရေးအဖွဲ့ကို စက်တင်ဘာ ၉ ရက်က ဖွဲ့စည်းခဲ့ပြီး အဆိုပါအဖွဲ့အနေဖြင့် စက်တင်ဘာ ၃၀ ရက်က စတင် အကဲဖြတ်မည်ဖြစ်ကြောင်း သိရှိရသည်။

ဒုတိယအဆင့် စိစစ်အကဲဖြတ်ရေးအဖွဲ့တွင် ဥက္ကဋ္ဌအဖြစ် ဦးနှင်းမိုး၊ အဖွဲ့ဝင်များအဖြစ် ဒါရိုက်တာဇော်ထက်၊ ဒါရိုက်တာမျိုးဇော်အောင်၊ ဓာတ်ပုံ ဦးဖေမြင့်ဦး၊ ဓာတ်ပုံဦးဆန်းနီ၊ ဇာတ်ညွှန်းဒေါ်ခင်လေးသိမ့်၊ ဇာတ်ညွှန်းဦးချစ်ဦးညို၊ တည်းဖြတ် ဦးဆွေသက်၊ သရုပ်ဆောင် ဦးဌေးအောင်၊ သရုပ်ဆောင်စိုးသိန်းထွဋ်၊ တေးဂီတ ဦးမောင်မောင်လတ်၊ တေးဂီတဦးလှဆန်းဦး၊ အသံဦးအေးမြင့်၊ စာရေးဆရာနွယ်ကျော်၊ ရုပ်ရှင်ဝေဖန်ရေးဆရာဦးမြတ်ခိုင်တို့ ပါဝင်ကြောင်း သိရသည်။ SM-A



ခိုင်မာ၍ ရေရှည်တည်တံ့မည့် ပြည်တွင်းငြိမ်းချမ်းရေးဖြစ်စဉ်ပိုင်ဆိုင်ဖို့ နိုင်ငံရေးနည်းလမ်းနဲ့ ဖြေရှင်းနိုင်ဖို့က အဓိကဖြစ်ကြောင်း သမ္မတဦးသိန်းစိန်က စက်တင်ဘာရေဒီယို မိန့်ခွန်းတွင် ပြောကြားခဲ့သော်လည်း အမျိုးသားဒိုင်ယာလော့ဂ်နှင့်ပတ်သက်ပြီး ဝေဖန်မှုများကျန်ရှိနေ

နိုင်ငံတော်သမ္မတဦးသိန်းစိန်က စက်တင်ဘာလအတွက်ပြောကြားသည့် ရေဒီယိုမိန့်ခွန်းတွင် “တိုင်းရင်းသားများ အားလုံးပါဝင်သည့် ခိုင်မာ၍ ရေရှည်တည်တံ့မည့် ပြည်တွင်းငြိမ်းချမ်းရေး ဖြစ်စဉ် တစ်ရပ်ပိုင်ဆိုင်နိုင်ဖို့ဆိုရင် အပစ်အခတ်ရပ်စဲရေး တစ်ခုတည်းနဲ့မလုံလောက်ဘဲ လက်နက်ကိုင် ပဋိပက္ခများရဲ့ ဇာစ်မြစ်ဖြစ်တဲ့ ပြဿနာတွေကို နိုင်ငံရေးနည်းလမ်းနဲ့ဖြေရှင်းနိုင်ဖို့က အဓိက ဖြစ်တယ်ဆိုသည့် အချက်ပဲဖြစ်ပါတယ်”ဟု ပြော ကြားခဲ့သော်လည်း အောက်တိုဘာတွင် ကျင်းပ ဖွယ်ရှိသည့် အလုံးစုံအပစ်အခတ်ရပ်စဲရေးသို့ တက် ရောက်ဖို့မဆုံးဖြတ်ရသေးသည့် တိုင်းရင်းသား အဖွဲ့အချို့ကြောင့် အမျိုးသားဒိုင်ယာလော့ဂ် ပေါ် ထွန်းရေးအတွက် အချို့သော တိုင်းရင်းသား ခေါင်းဆောင်များ ဝေဖန်မှုများရှိနေသည်။

၁၉၄၈ခု အင်္ဂလိပ်တို့ထံမှ လွတ်လပ်ရေးရပြီး နောက် လအနည်းငယ်ကြာမှပင် ဖြစ်ပေါ်ခဲ့သည့် ပြည်တွင်းလက်နက်ကိုင်တော်လှန်ရေးများကို မြန်မာအစိုးရအဆက်ဆက် ငြိမ်းချမ်းရေးရန် ကြိုးပမ်းခဲ့သော်လည်း အောင်မြင်မှုမရခဲ့ဘဲ လက်ရှိ ဦးသိန်းစိန်ဦးဆောင်သည့် အစိုးရလက်ထက်မှာ လည်း ရာစုနှစ်ဝက်နီးပါးရှည်လျားနေပြီဖြစ်သည့် ပြည်တွင်းငြိမ်းချမ်းရေး ဖြစ်စဉ်အတွက် အခရာ ကျသည့်အချက်ကို သမ္မတက ထိုသို့ပြောဆိုလိုက် ခြင်းဖြစ်သည်။ ပြည်တွင်းငြိမ်းချမ်းရေးနှင့် ပတ် သက်ပြီး အလေးပေးပြောကြားသည့် အဆိုပါ မိန့်ခွန်းတွင် သမ္မတက ၎င်းတို့အစိုးရလက်ထက် တွင်လည်း ပြည်တွင်းငြိမ်းချမ်းရေးပေါ်ထွန်းဖို့ ကြိုးပမ်းမှုနှင့်ပတ်သက်ပြီး “ကျွန်တော်တို့ အစိုးရ သစ် စတင်ဖွဲ့စည်းပြီး များမကြာမီမှာ ကျွန်တော် တို့အနေနဲ့တိုင်းရင်းသားလက်နက်ကိုင်အဖွဲ့အစည်း အားလုံးကို ငြိမ်းချမ်းရေးစားပွဲကို လာရောက်ဖို့ ကြိုတင်စဉ်းကမ်းသတ်မှတ်ချက်များမပါဘဲ စိတ် ရင်းစေတနာသန့်သန့်ဖြင့် ဖိတ်ခေါ်ခဲ့တာ အားလုံး

အသိပဲ ဖြစ်ပါတယ်။ အဲဒီဖိတ်ခေါ်ချက်ကို တိုင်း ရင်းသားလက်နက်ကိုင် အဖွဲ့အစည်းအားလုံးက အပြုသဘောဆောင်တဲ့ တုံ့ပြန်မှုများနဲ့ စတင်ခဲ့ပါ တယ်”ဟု ပြောခဲ့သည်။

အစိုးရသစ်လက်ထက်တွင် တိုင်းရင်းသား လက်နက်ကိုင်အဖွဲ့ ၁၆ဖွဲ့ရှိသည့်အနက် ၁၄ဖွဲ့နှင့် အပစ်အခတ်ရပ်စဲရေး သဘောတူလက်မှတ်ရေးထိုး ထားနိုင်ပြီး ကျန်ရှိသည့် အဖွဲ့နှစ်ဖွဲ့မှ ၁၉၆၁ ခုနှစ်က စတင်တည်ထောင်ခဲ့သည့် ကချင်ပြည်နယ် လိုင်ဇာတွင် ဌာနချုပ်ရှိသည့် ကချင်လွတ်မြောက် ရေးအဖွဲ့(KIO)နှင့် ၁၉၉၂တွင် စတင်တည်ထောင် ပြီး တာအိုက်ဖုန်း ခေါင်းဆောင်သည့် တအာင်း အမျိုးသားလွတ်မြောက်ရေးတပ်မတော် (TNLA) ဖြစ်သည်။

ပြည်တွင်းငြိမ်းချမ်းရေးအတွက် တစ်နိုင်လုံး အတိုင်း အတာဖြင့် အပစ်အခတ် ရပ်စဲ ရေး လက်မှတ်ရေးထိုးခြင်းကို အောက်တိုဘာ လကုန် နှင့်နိုင်ငံရေးဆွေးနွေးပွဲကြီးကို ၂၀၁၄ ခုနှစ်နှစ် ဆန်းပိုင်းတွင် စတင်ပြုလုပ်နိုင်ရန် မျှော်မှန်းထား သည်ဟု ပြည်ထောင်စုငြိမ်းချမ်းရေးဖော်ဆောင် ရေး လုပ်ငန်းဒုတိယဥက္ကဋ္ဌ ဦးအောင်မင်းက စက် တင်ဘာ ၂၁မှ ၂၃ထိ တောင်ကြီးမြို့တွင် ကျင်းပခဲ့ သည့် ငြိမ်းချမ်းရေးအတွက်ယုံကြည်မှု တည် ဆောက်ခြင်းဆွေးနွေးပွဲ ဖွင့်ပွဲတွင် ပြောခဲ့သည်။ ထို့သို့ တစ်နိုင်လုံးအပစ်အခတ်ရပ်စဲရေး ဖော် ဆောင်ရာတွင်လည်း တိုင်းရင်းသားလက်နက်ကိုင် အဖွဲ့၁၆ဖွဲ့ကိုလည်း ဖိတ်ကြားသွားမည်ဟု သိရ သည်။ယင်းနိုင်ငံရေးဆွေးနွေးပွဲမှ ရရှိလာသည့် အချက် များကို လွှတ်တော်သို့တင်ပြီး ဥပဒေပြုရေး အခန်း ကဏ္ဍမှာ ထည့်သွင်းသွားမည်ဟုလည်း ဦးအောင် မင်းက ဆိုခဲ့သည်။

တစ်နိုင်လုံး အပစ်အခတ်ရပ်စဲပြီး နိုင်ငံရေး ဆွေးနွေးပွဲများ ကျင်းပနိုင်ရေးနှင့်ပတ်သက်ပြီး လည်း သမ္မတ၏ စက်တင်ဘာလ မိန့်ခွန်းတွင်



“လက်ရှိငြိမ်းချမ်းရေးဖြစ်စဉ်ရဲ့ တိုးတက်မှုတွေ အနက် ကျွန်တော်အနေနဲ့ အားရမှုအရှိဆုံးရလဒ် ကတော့ မိမိတို့သဘောအလျောက် ပြည်ထောင်စု အတွင်းပါဝင်ခြင်းဆိုတဲ့ အခြေခံမူကိုထင်ဟပ်စေတဲ့ ပြည်ထောင်စုမှ ခွဲထွက်ခြင်းမပြုဆိုတဲ့ သဘော ထားရပ်တည်ချက်များကို တိုင်းရင်းသားများ အားလုံးက အခိုင်အမာဆုပ်ကိုင်ထားမှုပဲဖြစ်ပါ တယ်။ အထက်ပါဖြစ်ထွန်းမှုတွေကြောင့် မြန်မာ နိုင်ငံရဲ့ငြိမ်းချမ်းရေးဖြစ်စဉ် ပိုမိုခိုင်မာစေဖို့အတွက် တစ်ပြည်လုံးအတိုင်းအတာအကျုံးဝင်သော အပစ် အခတ်ရပ်စဲရေး သဘောတူညီချက်တစ်ရပ်ကို မကြာမီကာလများမှာ ရေးထိုးရန်စီစဉ်ဆောင်ရွက် လျက်ရှိပါတယ်။ ဒီလုပ်ငန်းရပ်ဟာ တိုင်းရင်းသား အဖွဲ့အစည်းအသီးသီးနဲ့ ပြည်နယ်အဆင့်၊ ပြည် ထောင်စုအဆင့် သဘောတူညီချက်များရေးထိုး ထားစဉ်က တောင်းဆိုထားတဲ့အချက်ကို အကောင်

အထည်ဖော်ဖို့ဖြစ်ပါတယ်။ အခုလိုရေးထိုးခြင်း ဟာ ငြိမ်းချမ်းရေးဖြစ်စဉ်ကို အပစ်အခတ်ရပ်စဲရေး တစ်ခုတည်းဖြင့် ရပ်တန့်ရန်ကြိုးပမ်းမှုမဟုတ်ဘဲ တိုင်းရင်းသားအဖွဲ့အစည်းအ သီးသီးရဲ့လိုလားချက် ဖြစ်တဲ့ မိမိတို့နိုင်ငံ၏ လက်နက်ကိုင်ပဋိပက္ခများကို အခြေခံဇာစ်မြစ်များမှ ဖြေရှင်းနိုင်ရန်အတွက် နိုင်ငံရေးဆွေးနွေးပွဲများ အစပြုနိုင်ရန်ဖြစ်ပါ တယ်။ နိုင်ငံရေးဆွေးနွေးပွဲများအတွက် ပိုမိုခိုင်မာ တဲ့ အာမခံချက်ရရှိစေဖို့ တစ်ပြည်လုံး အတိုင်း အတာနဲ့ အပစ်အခတ်ရပ်စဲရေး လက်မှတ်ရေးထိုး ပြီးတာနဲ့တစ်ပြိုင်နက် နိုင်ငံရေးဆွေးနွေးပွဲများ အစ ပြုရန်လိုအပ်မယ့် ပြင်ဆင်မှုတွေဖြစ်တဲ့ နိုင်ငံရေး ဆွေးနွေးပွဲဆိုင်ရာမူဘောင် (Political Dialogue Framework) ညှိနှိုင်းခြင်း၊ ရေးဆွဲခြင်းများကို ပြုလုပ်သွားမှာဖြစ်ပါတယ်”ဟု ပြောကြားခဲ့သည်။ ယခုကဲ့သို့ သမ္မတက တစ်ပြည်လုံးအတိုင်း

ရွှေမြန်မာလေကြောင်းလိုင်းမှ လေယာဉ်တစ်စီး စက်ချိုယွင်းသဖြင့် ခရီးစဉ်ဖျက်သိမ်းခဲ့

အောက်တိုဘာ ၂ရက် နံနက် ၇း၁၄နာရီ က ရွှေမြန်မာလေကြောင်းလိုင်းမှ လေယာဉ်မှူး မင်းသူစည် ဦးစီး၍ လေယာဉ်အမှုထမ်းခုနစ်ဦး နှင့် အင်ဂျင်နီယာမှူး မလေးရှားနိုင်ငံသား Mr.Noor Azam Bin Mohd Noor တို့လိုက်ပါ မောင်းနှင်သော လေယာဉ်အမှတ် XY-AGS လေယာဉ်အမျိုးအစား A-320 (Air Bus)၊ ခရီး စဉ်အမှတ်Y5-233/4 လေယာဉ်သည် ရန်ကုန်- မန္တလေး-ရန်ကုန်-စင်ကာပူ-ရန်ကုန် ခရီး စဉ်ပြေးဆွဲရာ ရန်ကုန်အပြည်ပြည်ဆိုင်ရာ လေဆိပ်မှ ခရီးသည်စုစုပေါင်း ၁၀၃ဦး တင် ဆောင်၍ မန္တလေးအပြည်ပြည်ဆိုင်ရာလေဆိပ် သို့ ရောက်ရှိခဲ့ကြောင်း၊ ၈း၁၀နာရီတွင် အဆိုပါ လေယာဉ်သည် မန္တလေး-ရန်ကုန် ခရီးသည် ၈၉ဦးနှင့် မန္တလေး-စင်ကာပူခရီးသည် တစ်ဦး တို့အားတင်ဆောင်၍စက်နိုးစဉ် ဝဲဘက်အင်ဂျင် (၁) စက်ချိုယွင်းသဖြင့် ရန်ကုန်လေဆိပ်သို့

ဆက်လက်ပျံသန်းပြေးဆွဲနိုင်ခြင်းမရှိဘဲ ခရီး သည် ၉၀ဦးအား ပြန်လည်ချထားပြီး ခရီးစဉ် အားဖျက်သိမ်းခဲ့ရကြောင်း သိရသည်။

ယင်းခရီးသည်များကို လက်မှတ်တန်ဖိုး ၅၀၀၀၀ ကျပ်စီ ပြန်လည်ပေးအပ်ခဲ့သည်။

အဆိုပါ လေယာဉ်အားပြင်ဆင်ရန် Air KBZ လေကြောင်းလိုင်းမှ လေယာဉ်မှူး ကျော်ထက် ပါ ငါးဦး လိုက်ပါမောင်းနှင်သည့် လေယာဉ်အမှတ် XY-AJJ လေယာဉ်အမျိုး အစား ATR-72 ခရီးစဉ်အမှတ် K7-622 လေယာဉ်ဖြင့် အင်ဂျင်နီယာမှူး မြန်မာနိုင်ငံသား နန္ဒသွင်ပါ သုံးဦးသည် ရန်ကုန်လေဆိပ်မှ မန္တလေးလေဆိပ်သို့ မွန်းလွဲ ၁း၂၀နာရီတွင် လိုက်ပါရောက်ရှိလာကြပြီး အင်ဂျင်နီယာမှူး မလေးရှားနိုင်ငံသားနှင့်အတူ ပြုပြင်လျက်ရှိပြီး လေယာဉ်သည် မန္တလေးလေဆိပ်၌ ညအိပ် ရပ်နားခဲ့ကြောင်း သိရသည်။ SM-K

မန္တလေးမြို့ ရှမ်းတိုင်းရင်းသားများသာရေးနာရေး အသင်းကြီးကို



မန္တလေးမြို့တွင်ဖွဲ့စည်းထားသော ရှမ်းတိုင်း ရင်းသားများ သာရေးနာရေးအသင်းမှာ မူလရည် ရွယ်ချက်များအတိုင်း ဆောင်ရွက်ခြင်းမရှိတော့ သဖြင့် ရှမ်းတိုင်းရင်းသားများအားလုံး၏ ကိုယ်စား ပြုအသင်းဖြစ်လာစေရန် ရှမ်းတိုင်းရင်းသားလူငယ်

သုံးဦးတို့က ပူးပေါင်းအကောင်အထည်ဖော်ဆောင် ရွက်သွားမည်ဖြစ်ကြောင်း သိရသည်။ မန္တလေးမြို့ ရှမ်းတိုင်းရင်းသားများ သာရေး နာရေးအသင်းကို လွန်ခဲ့သည့် ၁၆နှစ်ကျော်က ဖွဲ့စည်းခဲ့ရာ စတင်ဖွဲ့စည်းစဉ်က အသင်းသား ၅၀၀

အတားအဆီးအခတ်ရပ်စဲရေး လက်မှတ်ရေးထိုးပြီးတာနဲ့ တစ်ပြိုင်နက် နိုင်ငံရေးဆွေးနွေးပွဲများ အစပြုရန် ကတိပြုလုပ်ခြင်းကြောင့် မတ်လ ၂၀၁၃ ထုတ် ကျယ်ပြန့်သော ပြည်ထောင်စုငြိမ်းချမ်းရေးနှင့် အပစ်အခတ်ရပ်စဲရေး သဘောတူညီချက် သဘောထားမူကြမ်းအရ မြန်မာနိုင်ငံတွင် ရာစုဝက်နီးပါးဖြစ်ခဲ့သည့် ပြည်တွင်းစစ်မီးငြိမ်းနိုင်မည့် တစ်နိုင်ငံလုံးအတိုင်းအတာ အပစ်အခတ်ရပ်စဲရေး သဘောတူညီချက်ကို လက်မှတ်ထိုးနိုင်ပြီး တိုင်းရင်းသားများတောင်းဆိုနေသည့် ပင်လုံပြည်ထောင်စုညီလာခံပေါ်ထွန်းကာ ပြည်ထောင်စု သဘောတူညီချက် အတည်ပြုနိုင်မည့်ပုံရှိသည်။

အဆိုပါနိုင်ငံရေးဆွေးနွေးပွဲတွင်လည်း မူဘောင်သဘောတူညီချက်ကို အထက်ပါ သဘောထားမူကြမ်းတွင်ဖော်ပြထားရာ အဓိက ရည်မှန်းချက်ပန်းတိုင်မှာ (က) ငြိမ်းချမ်းရေးနှင့် တွေ့ဆုံဆွေးနွေးပွဲ ဖြစ်စဉ်၏ ရည်မှန်းချက်မှာ မြန်မာပြည်သူလူထုများအတွက် လိုအပ်လျက် ရှိသော ရေရှည်တည်တံ့ပြီး တရားမျှတမှုရှိသည့် နိုင်ငံရေးအဖြေရှာကြရန်ဖြစ်သည်။ (ခ) ငြိမ်းချမ်းရေးနှင့်ဆွေးနွေးပွဲဖြစ်စဉ်သည် အာဏာခွဲဝေမှု၊ လုံခြုံရေးအခန်းကဏ္ဍ ပြုပြင်ပြောင်းလဲမှု၊ ဖွဲ့စည်းပုံ အခြေခံဥပဒေဆိုင်ရာ ကိစ္စများ၊ စီးပွားရေးဆိုင်ရာ ဖွံ့ဖြိုးတိုးတက်မှု၊ လူသားချင်းစာနာထောက်ထားမှုဆိုင်ရာကိစ္စများ၊ ဥပဒေပြုရေးဆိုင်ရာ ပြုပြင်ပြောင်းလဲမှု၊ မြေယာဆိုင်ရာ ပြုပြင်ပြောင်းလဲမှုနှင့် အမျိုးသားပြန်လည်ရင်ကြားစေရေး စသည့် ကိစ္စများကိုဆွေးနွေး၍ ဘုံအကျိုးပြုမှုကို အများဆန္ဒဖြင့်အဖြေရှာရန်ဖြစ်သည်ဟု ဖော်ပြထားသည်။

နိုင်ငံတော်သမ္မတတစ်နိုင်ငံလုံး အပစ်အခတ်ရပ်စဲရေး၊ နိုင်ငံရေးဆွေးနွေးပွဲများကို ပြုလုပ်ရန် ထုတ်ဖော်ပြောလိုက်သော်လည်း အချို့သော တိုင်းရင်းသားခေါင်းဆောင်များက ဝေဖန်ထောက်ပြပြောဆိုမှုများလည်းရှိထားသည်။ ယင်းနှင့်ပတ်သက်ပြီး တိုင်းရင်းသားခေါင်းဆောင်တစ်ဦးဖြစ်သူ စာရေးဆရာ သာဘန်းက စက်တင်ဘာ ၂၈ရက်ထုတ် 7day daily တွင် ၎င်း၏အမြင်ကိုဖော်ပြခဲ့ရာ “အစိုးရအနေဖြင့် တစ်နိုင်ငံလုံး အတိုင်းအတာဖြင့် အပစ်အခတ်ရပ်စဲရေးသဘောတူညီချက် စာချုပ်ကို အောက်တိုဘာလအတွင်း နေပြည်တော်၌ လက်မှတ်ရေးထိုးရန် ဆန္ဒရှိနေသော်လည်း တိုင်းရင်းသား လက်နက်ကိုင်အဖွဲ့အစည်းများက အပစ်အခတ်ရပ်စဲရေးထက် နိုင်ငံရေးဆွေးနွေးပွဲများကို

အမြန်ဆုံးလုပ်ဆောင်ရန် ဆန္ဒထုတ်ဖော်တိုက်တွန်းမှုများရှိနေသည်။ရခိုင်တိုင်းရင်းသားလက်နက်ကိုင်အဖွဲ့အစည်းများတွင်လည်း ထိုင်း-မြန်မာနယ်စပ်နှင့် အိန္ဒိယ-မြန်မာနယ်စပ်ရှိ ရခိုင်လွတ်မြောက်ရေးပါတီ(Arakan Liberation) တစ်ခုတည်းနှင့်သာ ၂၀၀၂ခုနှစ်ဧပြီလတွင် ပြည်နယ်အဆင့် အပစ်အခတ်ရပ်စဲရေး သဘောတူညီချက်လက်မှတ်ရေးထိုးထားပြီး ထိုအဆင့်မှ မတက်နိုင်ဘဲရှိနေသည်။ ရခိုင်လက်နက်ကိုင်အဖွဲ့ခြောက်ဖွဲ့ရှိသည့် အနက် ရခိုင်တပ်မတော်(Arakan Army) ၊ ရခိုင်ကျောင်းသားများနှင့်လူငယ်များကွန်ဂရက်(Arakan Student and Youth Congress)၊ ရခိုင်ပြည်အမျိုးသားပါတီ (Arakan National Council)၊ရခိုင်ပြည်ဒီမိုကရက်တစ်ပါတီ (Democratic Party of Arakan) ၊ ရခိုင်အမျိုးသားညီညွတ်ရေးပါတီ (National United Party of Arakan) တို့နှင့် ပဏာမဆွေးနွေးပွဲမပြုလုပ်ရသေး။ လက်နက်ကိုင်တပ်ဖွဲ့များ မရှိပြီဟု ယူဆရသော်လည်း ဝါဒသဘောတရားရေး ထက်မြက်သော ၁၉၃၉ ခုနှစ်ကပင် အမျိုးသားခေါင်းဆောင်ကြီး ဝိုလ်ချုပ်အောင်ဆန်းတည်ထောင်ခဲ့ပြီး ဖက်ဆစ်ဆန့်ကျင် တော်လှန်ရေးတွင် ဦးဆောင်ပါဝင်ခဲ့သော လွတ်လပ်ရေးနှင့် အတူပေါက်ဖွားခဲ့သည့် ပြည်တွင်းစစ်တွင် ဦးဆောင်ဆင်နွှဲခဲ့သော ဗမာပြည်ကွန်မြူနစ်ပါတီနှင့်စေ့စပ်ရေးမှာ လေသံမျှမကြားရသေးပေ။ ထိုသို့သော အနေအထားတွင် အပစ်အခတ်ရပ်စဲရေးမည်သို့ စခန်းသွားမည်ကို နိုင်ငံရေးစိတ်ဝင်စားသူများက သုံးသပ်လျက်ရှိသည်။ နေပြည်တော်၌ပြုလုပ်မည့် အပစ်အခတ်ရပ်စဲရေးသဘောတူညီချက်စာချုပ်လက်မှတ်ရေးထိုးပွဲသို့ တက်ရောက်လက်မှတ်ရေးထိုးမည်ဟု တရားဝင်ထုတ်ဖော်ပြောကြားထားသည့် တိုင်းရင်းသား လက်နက်ကိုင်အဖွဲ့အစည်း တစ်ဖွဲ့မျှမရှိသေးဘဲ အများစုမှာ ဆက်လက်ဆွေးနွေးဆဲအဆင့်တွင်သာရှိနေသေးသည်။ အပစ်အခတ်ရပ်စဲရေးသဘောတူညီချက်ကို တိုင်းရင်းသားလက်နက်ကိုင်အဖွဲ့အစည်းအားလုံးက လက်မှတ်ရေးထိုးရန် သေချာမှုမရှိသေးချိန် နိုဝင်ဘာ(သို့မဟုတ်) ဒီဇင်ဘာတွင် နိုင်ငံရေးဆွေးနွေးခြင်း မူဘောင်ရေးဆွဲရေးဆိုင်ရာ မည်သို့အကောင်အထည် ပေါ်လာမည်နည်းဟူသောအရာမှာလည်း တွေးတောစရာဖြစ်လာသည်”ဟူ၍ ဖြစ်သည်။

လင်းသစ်

အားလုံးကိုယ်စားပြုအသင်းဖြစ်စေရန် ဆောင်ရွက်မည်

ကျော်ရှိခဲ့သည်။ ရှမ်းပြည်နယ်၊ စစ်ကိုင်းတိုင်းဒေသကြီး၊ မန္တလေးတိုင်းဒေသကြီးနှင့် ကချင်ပြည်နယ်တို့မှ မန္တလေးတွင်အခြေချနေထိုင်ကြသူများ ပါဝင်သည်။ ယခုအခါ လက်ရှိအသင်းတာဝန်ယူနေကြသူများ၏ ကန့်သတ်ချုပ်ချယ်မှု၊ ငွေစာရင်းကိစ္စ၊ အမှုဆောင် အပြောင်းအလဲမရှိမှုများကြောင့် အသင်းဝင်တိုးမလာသည့်အပြင် လျော့နည်းမှုရှိလာကြောင်း အောက်တိုဘာ ၃ရက်က အိုရီယမ်တယ်ဟောကိစ်ခန်းမတွင် စိုင်းဇင်မင်းအေး၊ စိုင်းလောင်လှိုင်ဆိုင်၊ စိုင်းဆိုင်လင်းတို့က သတင်းစာရှင်းလင်းပွဲတွင် ထည့်သွင်းပြောကြားသည်။

ရှမ်းမျိုးနွယ်စုများကိုယ်စား ၂၀၁၂ခုနှစ်၊ ဇွန်လ ၂၄ရက်က အသင်းပြုပြင်ပြောင်းလဲရေးလုပ်ရန် ရှမ်းအသင်းတိုက်ဝင်းအတွင်း အဆိုပါလူငယ်သုံးဦးမှ ဆိုင်းဘုတ်ကိုင်ဆန္ဒထုတ်ဖော်ခဲ့ကြသည်။ အသင်းနာယကကြီး ဦးစိုင်းဆိုင်ခေမမှ တရားလိုပြုလုပ်ပြီး ဆန္ဒပြလူငယ်သုံးဦးကို အမျိုးဘာသာသာသနာဖျက်မှု၊ အသရေဖျက်မှုများဖြင့် တရားစွဲဆိုရာ ပုဒ်မ ၂၉၆၊ အမျိုးဘာသာ သာသနာနှောင့်ယှက်မှုဖြင့် တရားရင်ဆိုင်ခဲ့ရပြီး တစ်နှစ်သုံးလအကြာ တရားရင်ဆိုင်ခဲ့ရာမှ ၂၀၁၃ခု၊ စက်

တင်ဘာ ၂၇ရက်တွင် တရားရုံးက အပြီးပြတ်လွှတ်စေအမိန့် ချမှတ်ပေးခဲ့သည်။

ရှမ်းတိုင်းရင်းသား သာရေးနာရေးအသင်းအနေဖြင့် မူလဖွဲ့စည်းစဉ်ကရည်ရွယ်ချက်အတိုင်း မန္တလေးရောက် ရှမ်းတိုင်းရင်းသားများအားလုံးကို ကိုယ်စားပြုသည့် အဖွဲ့အစည်းဖြစ်စေရန် တရားစွဲဆိုခံရသည့်လူငယ်သုံးဦးမှ ဆက်လက်ကြိုးပမ်းဆောင်ရွက်သွားမည်ဖြစ်ရာယခုလက်ရှိအလုပ်အမှုဆောင်များ၏ ကန့်သတ်ချက်တစ်စုံတစ်ရာမပါဘဲ ရှမ်းတိုင်းရင်းသားများအားလုံးပါဝင်သည့် အလုပ်အမှုဆောင်ရွေးကောက်ပွဲကို တစ်လအတွင်း အမြန်ဆုံးဆောင်ရွက်ပေးရန် တိုက်တွန်းကြေညာထားသည်။ အများသဘောတူရွေးချယ်ခြင်းခံရသူဖြစ်ပါက မည်သည့်ပုဂ္ဂိုလ်မဆို အလုပ်အမှုဆောင်အဖွဲ့ထစ်တွင်ပါဝင်ရန်သဘောတူကြောင်းပြန်လည်ဖွဲ့စည်းခြင်းမရှိပါက တရားဥပဒေ လမ်းကြောင်းအရ အရေးယူဆောင်ရွက်နိုင်ရန် ဆက်လက်ကြိုးပမ်းသွားမည်ဖြစ်ကြောင်း ရှမ်းလူငယ်သုံးဦးမှ သတင်းစာရှင်းလင်းပွဲတွင် ထည့်သွင်းပြောကြားသွားသည်။

အောင်ဇေယျာ

Arakan National Council


မန္တလေးမြို့၊ ရွှေနန်းတော်ကျောင်း(ရွှေကျောင်း)ကြီးကို အမေရိကန်အစိုးရမှ ပြုပြင်ထိန်းသိမ်းမှုဆောင်ရွက်ရန် မြန်မာနိုင်ငံအစိုးရ၏ သဘောတူညီချက်ဖြင့် စီစဉ်လျက်ရှိရာ အမေရိကန်နိုင်ငံ World Monuments Fundမှ Mr. Jeff Allenခေါင်းဆောင်သည့်အဖွဲ့သည် အောက်တိုဘာလ ၃ရက်က ရွှေနန်းတော်ကျောင်းကြီး၏ လက်ရှိအခြေအနေများကို လေ့လာဆန်းစစ်ရန်အတွက် ရွှေကျောင်းကြီးသို့ သွားရောက်ကြည့်ရှုကြောင်းသိရသည်။

အမေရိကန်နိုင်ငံမှ ပညာရှင်အဖွဲ့သည် အောက်တိုဘာ ၃ရက်မှ ၆ရက်အထိ ရှေးဟောင်းသုတေသနအမျိုးသားပြတိုက်နှင့် စာကြည့်တိုက် ဦးစီးဌာန(မန္တလေးဌာနခွဲ)မှ တာဝန်ရှိသူများ၊ ဒေသဆိုင်ရာအသိုက်အဝန်းများမှ တာဝန်ရှိသူများနှင့် တွေ့ဆုံ၍ ရွှေနန်းတော်ကျောင်းကြီး၏ လက်ရှိအခြေအနေများအားလေ့လာဆန်းစစ်ခြင်းနှင့် အတူ တွေ့ဆုံဆွေးနွေးခြင်း၊ ပြန်လည်သုံးသပ်ဆွေးနွေးခြင်းများ ပြုလုပ်ကြမည်ဖြစ်သည်။

ရွှေနန်းတော်ကျောင်းကြီး ပြန်လည်ပြုပြင်ရာတွင် အမေရိကန်ပညာရှင်အဖွဲ့မှ ကနဦးမှတ်တမ်းများ ရယူဆောင်ရွက်မည်ဖြစ်ရာ အဆိုပါကျောင်းကြီးမူလမှတ်တမ်း၊ ရှေးဟောင်းသုတေသနဌာနမှ ပြန်လည်ပြုပြင်သောမှတ်တမ်းနှင့်ထိန်းသိမ်းဆောင်ရွက်မှုအခြေအနေများကိုရယူမည်ဖြစ်သည်။ ရွှေကျောင်းတော်ကြီးပြန်လည်မပြုပြင်မီကျောင်းကြီးအား လက်ရှိမြင်တွေ့နေရသည့် ပုံစံအတိုင်း ဓာတ်ပုံ၊ ပန်းချီများရယူကာ 3D Laser Scanner စက်ကြီးဖြင့်ပုံစံရယူမည်ဖြစ်သည်။ ရွှေကျောင်းကြီး၏ မှတ်တမ်းမှတ်ရာများကို Documentaryဖြင့် အသေးစိတ်မှတ်တမ်းရယူခြင်းကိုပါ တစ်ပြိုင်နက်တည်း ဆောင်ရွက်သွားမည်ဖြစ်သည်။

၎င်းတို့အဖွဲ့အနေဖြင့် ရွှေကျောင်းတော်ကြီး

အောင်ဇေယျာ



မန္တလေးတောင်ပေါ်ကားလမ်းတွင် ခြိမ်းခြောက်ငွေတောင်းမှုဖြစ်

အောက်တိုဘာ ၃ရက် နံနက် ၁၀နာရီခွဲခန့်က မန္တလေးတောင်တက်ကားလမ်းတောင်တစ်ဝက် မောင်းတံဂိတ်မရောက်ခင် နှစ်ကွေ့အလိုတွင် သံဃာအယောင်ဆောင်သူတစ်ဦးနှင့် လူနှစ်ယောက်မှ ကျောင်းသားသုံးဦးထံမှ ခြိမ်းခြောက်ပြီး ငွေတောင်းယူသွားသော အမှုဖြစ်ပွားခဲ့သည်။

ဖြစ်စဉ်မှာ သံဃာအယောင်ဆောင် အေးလူ(ခ)ဌေးမောင်၊ ဇော်လင်းနှင့် အမည်မသိ လူတစ်ဦးတို့က တောင်ပေါ်ကားလမ်းအတိုင်း တက်ရောက်သော ကျောင်းသားသုံးဦးအား သံတုတ်ကိုင်ခြိမ်းခြောက်ကာ ငွေတောင်းနေသည်ကို အနီးပတ်

မပြုပြင်မီ ကျောင်းတော်ကြီးရှေ့ရည် တည်တံ့ရန်အတွက် ပတ်ဝန်းကျင်ဆိုင်ရာများကို ရှေးဦးစွာ ပြုပြင်မည်ဖြစ်သည်။ အဆိုပါလုပ်ငန်းများထဲတွင် မိုးရွာသွန်းချိန်၌ ကျောင်းဝင်းအတွင်း ရေများ တင်ကျန်မှုမရှိစေရန် ရေထုတ်မြောင်းစနစ်ထားရှိခြင်း၊ မီးဘေးအန္တရာယ်မကျရောက်ရန်အတွက် လုံလောက်သော အကာအကွယ်ထားရှိခြင်းနှင့် သဘာဝဘေးဒဏ်ခံနိုင်ရန်အတွက် ဦးစားပေးဆောင်ရွက်မည်ဖြစ်သည်။ Mr. Jeff Allen နှင့်အဖွဲ့မှာ အီရတ်နိုင်ငံ၊ ဘေဘီလုံမြို့တော်ကို ပြင်ဆင်ထိန်းသိမ်းမှုများ ဆောင်ရွက်နေသည့်အဖွဲ့ဖြစ်သဖြင့် ရှေးဟောင်းအဆောက်အအုံများ ပြင်ဆင်ထိန်းသိမ်းစောင့်ရှောက်ရာ၌ ဝါရင့်အတွေ့အကြုံရှိအဖွဲ့ဖြစ်သည်။

မန္တလေးမြို့၌ရှိနေစဉ် ရှေးဟောင်းသုတေသန၊ အမျိုးသားပြတိုက်နှင့်စာကြည့်တိုက်၏ စီစဉ်မှုဖြင့် ဆွေးနွေးပွဲတစ်ရပ် အောက်တိုဘာလ ၃ရက်ကပြုလုပ်ခဲ့ရာ အမေရိကန်နိုင်ငံ World Monuments Fundမှ Mr. Jeff Allen၊ ရှေးဟောင်းသုတေသန၊ အမျိုးသားပြတိုက်နှင့်စာကြည့်တိုက်ဦးစီးဌာန(မန္တလေးဌာနခွဲ)မှ လက်ထောက်ညွှန်ကြားရေးမှူး ဒေါ်အေးအေးစမ်း၊ မန္တလေးခရိုင်အုပ်ချုပ်ရေးမှူး ဦးဇော်တင်မိုး၊ မြန်မာမှုဗိသုကာပညာရှင် တမွဝတီဦးဝင်းမောင်၊ မန္တလေးနည်းပညာတက္ကသိုလ်မှ ဒေါက်တာသန်းဌေးဦးတို့က တင်ပြဆွေးနွေးကြသည်။

အမေရိကန်ပညာရှင်အဖွဲ့သည် ပဏာမဆောင်ရွက်ချက်များပြီးစီးပါက ရွှေကျောင်းကြီး ပြင်ဆင်ထိန်းသိမ်းရေးလုပ်ငန်းများ စတင်မည်ဖြစ်ရာပျက်တာပြင်၊ မရှိတာအစားထိုးစနစ်ကို မူလလက်ရာမပျက် ရေရှည်ခိုင်ခံ့စေရန် စနစ်တကျ ဆောင်ရွက်သွားမည်ဖြစ်ကြောင်း သိရသည်။

အောင်ဇေယျာ

စိတ္တရမဟီရပ်တွင် အဆင့်မြင့်အိမ်ရာစီမံကိန်း တည်ဆောက်ရန်စီစဉ်နေသော်လည်း ပွင့်လင်းမြင်သာမှုမရှိ၍ ဝန်ထမ်းများအခက်တွေ့နေ



မန္တလေး ချမ်းအေးသာစံမြို့နယ် စိတ္တရမဟီရပ်တွင် ၇၃လမ်းနှင့် ၇၄လမ်းကြား၊ ၂၇ လမ်းနှင့် ၂၈ လမ်းကြားတွင် နေထိုင်သော ပြည်တော်သာဝန်ထမ်းအိမ်ရာစီမံကိန်းမှဝန်ထမ်းများအား စက်တင်ဘာ ၁၃ ရက်က နန်းရှေ့ပြည်တော်သာ ဘောလုံးကွင်းတွင် အိုးအိမ်ဦးစီးဌာနမှခေါ်ယူတွေ့ဆုံ၍ လက်ရှိနေထိုင်သော အိမ်ရာစီမံကိန်းကို လူနေတိုက်ခန်းများ ရှေ့ပင်းမော်လများ တည်ဆောက်ရန်စီစဉ်ထားပါကြောင်း ဝန်ထမ်းများအနေဖြင့် ပြောင်းရွှေ့ခါ အပြင်တွင် ငှားရမ်းနေထိုင်ခတ်ပေးမည်ဆိုသော်လည်း ယခုအောက်တိုဘာ လဆန်းပိုင်းထိ မပေးသေးကြောင်း အဆိုပါဝန်ထမ်းအိမ်ရာတွင်နေထိုင်သူ အသက် ၅၀ ဝန်းကျင်အရွယ်ရှိ ဝန်ထမ်းတစ်ဦးကပြောသည်။

“ကျွန်တော်တို့ဝန်ထမ်းတွေကို ဘောလုံးကွင်းထဲမှာ အိုးအိမ်ဦးစီးက ဗိုလ်မှူးက ခေါ်တွေ့ပြီး ဒီစိတ္တရမဟီရပ်ထဲက ပြည်တော်သာအိမ်ရာစီမံကိန်းကို အဆင့်မြှင့်တင်မယ်။ ပြောင်းရွှေ့ခေတ္တ အပြင်မှာ ငှားရမ်းနေထိုင်စားရိတ်တွေကို စက်တင်ဘာလထဲ အပြတ်ပေးမယ်ပြောတယ်။ ဆောက်မှာက ကုမ္ပဏီငါးခုနဲ့ဆောက်မှာ။ ဆောက်မယ့် ပုံကြမ်းလည်းမမြင်ရဘူး။ ဆောက်မယ့် ကုမ္ပဏီတွေနဲ့လည်း ဝန်ထမ်းတွေကိုပေးမတွေ့ပါဘူး။ ကျွန်တော်တို့အနေနဲ့ အပြင်မှာ ငှားရမ်းနေထိုင်မယ့် စရိတ်က သူတို့ပေးတဲ့ငွေနဲ့မလောက်လို့ တိုးတောင်းတာ ဘာမှပြန်မပြောဘူး။ ပြီးတော့ ညနေပိုင်းကြတော့ တိုက်ခန်းတွေကိုလာပြီး သူတို့မနက်ကပြောတဲ့အချက်တွေကို ကျွန်တော်တို့ ဝန်ထမ်းတွေက အဆိုပြုပါတယ်ဆိုတဲ့ သဘောနဲ့စာထုတ်ပြီး လက်မှတ်ထိုးခိုင်းပါတယ်။ ပြီးတော့မိတာစာရွက်တွေလာသိမ်းပြီး အောက်တိုဘာ ၁ ရက်က အိမ်ထောင်စုစာရင်းတွေကောက်သွားတယ်။ သူတို့လုပ်တဲ့ပုံစံက ပွင့်လင်းမြင်သာမှု မရှိပါဘူး။ အဲဒီ အိုးအိမ်က ဗိုလ်မှူးပြောတာကလည်း စကားတွေက ရင့်သီးလွန်းအားကြီးတယ်။ ပြန်ပြောခွင့်တစ်ခွန်း မှမရခဲ့ပါဘူး” ဟု ၎င်းကပြောသည်။

စိတ္တရမဟီရပ်တွင် ဝန်ထမ်းအိမ်ရာစီမံကိန်းတွင် တိုက်ခန်းပေါင်း ၂၈ လုံးရှိကာ ဝန်ထမ်းပေါင်း ၁၁၂ ဦးနေထိုင်ကြကြောင်း သိရသည်။ တချို့မှာ ဝန်ထမ်းမျိုးဆက်အလိုက် နေထိုင်ခွဲကြပြီး သားသမီးများအတွက် စာသင်ကျောင်း၊ မိသားစုဝင်များအတွက် ဈေးဘူတာရုံစသည့်အချက်အချာကျသောနေရာများနှင့်နီးကပ်သည့်အတွက် သက်ဆိုင်ရာဝန်ကြီးဌာနက ရာထူးတိုးပေးသော်လည်း ရာထူးတိုးပြီး နယ်ပြောင်း လျှင် သားသမီးများ ပညာရေးဒုက္ခရောက်မည် စိုးသည့်အတွက် ရာထူးမယူဘဲ သားစဉ်မြေးဆက်နေထိုင်သော ဝန်ထမ်းများလည်း ရှိနေကြသည်။

“သူတို့ဘက်ကတော့ တစ်နှစ်အတွင်းမှာ အပြတ်ဆောက်မယ်ပြောတယ်။ တစ်နှစ်ထဲနဲ့ မပြီးလို့ဆက်ဆောက်နေရတုန်းဆိုရင် ကျွန်မတို့အပြင်မှာ ငှားနေတဲ့အိမ်လခကို ဘယ်သူလာပေးမှာလဲ။ သူတို့က တစ်နှစ်စာပဲ တွက်ချက်ပေးတာ။ သူတို့ ပြောတော့ စက်တင်ဘာလကုန်ရင် ထွက်ပေးရမယ်ပြောတယ်။ ငွေလည်း တစ်ပြားမှမပေးသေးဘူး။ ဒီကိစ္စနဲ့ပုံတူ ရန်ကုန်မှာလည်း ဖြစ်သွားသေးတယ်။ ဒီကိစ္စကို မိဒီယာတွေနဲ့ သတင်းစာရှင်းလင်းပွဲလုပ်ချင်ပေမယ့်ဝန်ထမ်းဆိုတော့ နယ်ပို့လိုက်မှာ ကြောက်တယ်။ ဒီလိုအကြောက်တရားတွေနဲ့ ဝန်ထမ်းတွေကို ဖိထားတော့ ဘယ်သူ့ကိုပြောလို့ပြော

ရမှန်းကိုမသိဘူး။ ဒီကိစ္စကို တိုင်းဒေသကြီးအစိုးရအဖွဲ့တော့သိမှာပါ။ ဒါပေမဲ့လွှတ်တော်ကိုယ်စားလှယ် တစ်ဦးတစ်ယောက်မှ ဝန်ထမ်းလိုင်းခန်းကိုလာပြီး အိမ်ရာသစ်ဆောက်တဲ့ကိစ္စနဲ့ပတ်သက်ပြီး ဝန်ထမ်းတွေရဲ့ အခက်အခဲကို မေးမြန်းတာမရှိသေးပါဘူး” ဟု ဝန်ထမ်းလုပ်သက် ၃၀ ကျော်ရှိ အမျိုးသမီးတစ်ဦးက ပြောသည်။

စက်တင်ဘာလကုန်ပိုင်းမှစ၍ ဝန်ထမ်းအိမ်ရာတွင် မြေစမ်းသပ်မှုများပြုလုပ်နေကြောင်း မန္တလေး၊ ရန်ကုန်မှ ကုမ္ပဏီ ငါးခုပေါင်း၍ လူနေတိုက်ခန်းများ၊ ရှေ့ပင်းမော်လများပါဝင်သော ရှစ်ထပ်(သို့မဟုတ်) ကိုးထပ်အဆောက်အအုံကို ဆောက်ရန်ရည်ရွယ်နေကြောင်း အဆိုပါဝန်ထမ်းအိမ်ရာမှ ဝန်ထမ်းများ၏ပြောပြချက်အရ သိရသည်။

စိတ္တရမဟီရပ်တွင် အဆင့်မြင့်အိမ်ရာစီမံကိန်းဖော်ဆောင်မည့်ကိစ္စနှင့်ပတ်သက်၍ တိုင်းဒေသကြီးလွှတ်တော်အစည်းအဝေးတွင် ဆွေးနွေးသော်လည်း အထပ်မံညှိနှိုင်းဆောင်ရွက်မည်ကိုပြောမသွားပေ။

“ကျွန်တော်သိတာကတော့ ကျုံးဘေးပတ်ပတ်လည်မှာ လေးထပ်အပြင်ပိုဆောက်ခွင့်မရှိဘူးလို့ သိထားတယ်။ ဒါပေမဲ့ ဥပဒေဆိုတာ သိတဲ့အတိုင်းပဲလေ။ ပိုင်ရင်ပိုင်သလို ဆောက်ကြမှာပါပဲ” ဟု အင်ဂျင်နီယာတစ်ဦးက ပြောပါသည်။

ထွန်းဝင်း

စစ်မှန်သော မျိုးချစ်စိတ်ဓာတ်

- ပြည်ထောင်စု၏ မည်သည့်နေရာဒေသတွင် နေထိုင်သည်ဖြစ်စေ ခိုင်မြဲသည့် ပြည်ထောင်စုစိတ်ဓာတ်ထားရှိမှုဖြင့် သွားကြရန် အလွန်အရေးကြီးသည်။
- ပြည်ထောင်စုစိတ်ဓာတ်သည်သာလျှင် တိုင်းရင်းသားအားလုံး ထာဝစဉ်ထိန်းသိမ်းစောင့်ရှောက်သွားရမည့် စစ်မှန်သော မျိုးချစ်စိတ်ဓာတ် ဖြစ်သည်။

နိုင်ငံရေးဦးတည်ချက် (၄)ရပ်

- နိုင်ငံတော်တည်ငြိမ်ရေး ရပ်ရွာအေးချမ်းသာယာရေးနှင့် တရားဥပဒေစိုးမိုးရေး။
- အမျိုးသားစည်းလုံးညီညွတ်မှု ခိုင်မာရေး။
- စည်းကမ်းပြည့်ဝသော ဒီမိုကရေစီစနစ်ရှင်သန်ခိုင်မာအောင် တည်ဆောက်ရေး။
- ဖွဲ့စည်းပုံအခြေခံဥပဒေနှင့်အညီ ခေတ်မီဖွံ့ဖြိုးတိုးတက်သော နိုင်ငံတော်သစ် တည်ဆောက်ရေး။

စီးပွားရေးဦးတည်ချက် (၄)ရပ်

- စိုက်ပျိုးရေးကိုပိုမိုဖွံ့ဖြိုးတိုးတက်အောင်ဆောင်ရွက်ပြီး ခေတ်မီစက်မှု နိုင်ငံထူထောင်ရေးနှင့် အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
- ဈေးကွက်စီးပွားရေးစနစ် ပီပြင်စွာဖြစ်ပေါ်လာရေး။
- ပြည်တွင်းပြည်ပမှ အတတ်ပညာနှင့်အရင်းအနှီးများမိတ်ဆက်၍ စီးပွားရေးဖွံ့ဖြိုးတိုးတက်အောင်တည်ဆောက်ရေး။
- နိုင်ငံတော်၏စီးပွားရေးတစ်ရပ်လုံးကို ဖန်တီးနိုင်မှုစွမ်းအားသည် နိုင်ငံတော်နှင့် တိုင်းရင်းသားပြည်သူတို့၏ လက်ဝယ်တွင်ရှိရေး။

လူမှုရေးဦးတည်ချက် (၄)ရပ်

- တစ်မျိုးသားလုံး၏ စိတ်ဓာတ်နှင့်အကျင့်စာရိတ္တမြှင့်မားရေး။
- အမျိုးဂုဏ်၊ ဇာတိဂုဏ်မြှင့်မားရေးနှင့် ယဉ်ကျေးမှုအမွေအနှစ်များ အမျိုးသားရေးလက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး။
- စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ်ရှင်သန်ထက်မြက်ရေး။
- တစ်မျိုးသားလုံး ကျန်းမာကြံ့ခိုင်ရေးနှင့်ပညာရည်မြှင့်မားရေး။

အကျွတ်အလွတ်ဒါနပြုအမှုဝေပွဲတော် အေးရိပ်ငြိမ်ဘာသာပေါင်းစုံသုသာန်တွင် ကျင်းပမည်

ဝေမာနိကပေတဥဒ္ဒိဿ အကျွတ်အလွတ်ဒါနပြု(၃၆) ကြိမ်မြောက် အမှုဝေပွဲတော်ကို မန္တလေး၊ ပုသိမ်ကြီးမြို့နယ်၊ အေးရိပ်ငြိမ် (ကြာနီကန်) ဘာသာပေါင်းစုံသုသာန်တွင် လာမည့်သီတင်းကျွတ်လပြည့်နေ့ ည ၁၀နာရီအချိန်မှာ ကျင်းပမည်ဖြစ်ကြောင်း ကျင်းပရေးမေတ္တာစေတနာရှင်များအဖွဲ့ အတွင်းရေးမှူးဦးခင်မောင်တင်က ပြောသည်။

(၃၆)ကြိမ်မြောက် အကျွတ်အလွတ်ဒါနပြုအမှုဝေပွဲတော်ကို ဖြစ်မြောက်ရေးမေတ္တာစေတနာရှင်များအဖွဲ့ နာယကကြီးများဖြစ်သော ဦးအောင်သူ၊ ဦးဖုန်းမြင့်၊ ဦးဇော်အောင်(M 24)နှင့် ဥက္ကဋ္ဌဦးအောင်ကျော်ထွန်း အမှုပြုသော အလုပ်အမှုဆောင်အဖွဲ့က ဦးဆောင်၍ သီတင်းကျွတ်လပြည့်နေ့ညတွင် ကျင်းပမည်ဖြစ်သည်။ ည ၁၀နာရီတွင် ဖိတ်ခေါ်ထားသော ဝေမာနိကပေတများကို အစာကျွေးပွဲပြုလုပ်မည်ဖြစ်ကြောင်း သိရသည်။

“လပြည့်ကျော် ၁ရက်နေ့ မနက် ၈နာရီမှာ အေးရိပ်ငြိမ်သုသာန် သလာယံရေပုံမှာပဲ ဝေမာနိကပေတအပေါင်းတို့ကို ရည်စူးပြီး သင်္ကန်းအစရှိတဲ့ ဝတ္ထုပစ္စည်းတွေကို သံဃာတော်များ ဆက်တပ်လှူဒါန်းပါမယ်။ အမှုဝေပွဲတော်ကျင်းပတဲ့အခါ စည်ကားသိုက်မြိုက်စွာကျင်းပနိုင်ဖို့ စီစဉ်ထားပါတယ်” ဟု ဦးခင်မောင်တင်က ပြောသည်။

အေးရိပ်ငြိမ်(ကြာနီကန်) ဘာသာပေါင်းစုံသုသာန်တွင် အကျွတ်အလွတ်ဒါနပြု အမှုဝေပွဲတော်ကျင်းပနိုင်ရေးအတွက် မေတ္တာစေတနာရှင်များအဖွဲ့မှ ဆရာတော်ကြီးများ၏ ဩဝါဒခံယူပွဲကို စက်တင်ဘာလ ၂၁ရက်က မန္တလေး ချမ်းအေးသာစံမြို့နယ်၊ တောင်စလင်းတိုက်သစ်တွင်ကျင်းပ၍ ဆရာတော်ကြီးများ၏ ဩဝါဒကိုခံယူသည်။ အဆိုပါအခမ်းအနားမှ အေးရိပ်ငြိမ်(ကြာနီကန်) သုသာန်တွင် ကိုးတောင်ပြည့်စေတီတော်တည်ထားရေး တင်ပြလျှောက်ထားပြီးကျင်းပရေးအလုပ်အမှုဆောင်အဖွဲ့သစ် ရွေးချယ်သည်။

အမှုဝေပွဲတော်အတွက် အလှူရှင်များနှင့် မြန်မာနိုင်ငံအနှံ့အပြား အကျွတ်အလွတ်ဒါနပြု အမှုဝေပွဲတော် ကျင်းပဆောင်ရွက်လိုသူများ ဆက်သွယ်ဆောင်ရွက်မည်ဆိုပါက အကျွတ်အလွတ်ဒါနပြု အမှုဝေပွဲတော်ကျင်းပရေး မေတ္တာစေတနာရှင်များအဖွဲ့ အတွင်းရေးမှူး ဦးခင်မောင်တင် ဖုန်း ၀၉-၂၀၁၀၉၈၆၁ သို့ ဆက်သွယ်နိုင်ကြောင်း သိရသည်။ **အောင်ဇေယျာ**

ချောင်းအတွင်း ရေနစ်သေဆုံး

အောက်တိုဘာ ၂ရက် ည ၇နာရီခွဲခန့်က သာစည်မြို့နယ် ဥသျှစ်ကုန်းကျေးရွာအနောက်ဘက် ချောင်းတွင် လူတစ်ဦးရေနစ်သေဆုံးမှုဖြစ်ပွားခဲ့ကြောင်း ဖြစ်ပွားရာသို့ မြို့မရဲစခန်း(သာစည်)မှ တာဝန်ရှိသူများ၊ သက်သေများနှင့်အတူ သွားရောက်စစ်ဆေးရာသေဆုံးသူမှာ ၎င်းရွာနေ မောင် . . . ၃၄ နှစ်ဖြစ်ပြီး၊ အရက်သေစာသောက်စားပြီး ရေဆင်းချိုးရာမှရေနစ်သေဆုံးခြင်းဖြစ်ကြောင်း သေမှုသေခင်းအမှတ် ၅/၂၀၁၃ဖြင့် အမှုဖွင့်စစ်ဆေးလျက်ရှိကြောင်း သိရသည်။ **SM-K**

ဈေးချိုတော် ဥက္ကဋ္ဌ ရွေးလိုက်ပြီ



၂၀၁၃ ခုနှစ်မှ ၂၀၁၇ ခုနှစ်အထိ မန္တလေး အဆင့်မြင့်ဈေးချိုတော်နှင့် တိုက်တန်းကြီးဈေး အကျိုးတော်ဆောင်အဖွဲ့ဥက္ကဋ္ဌနေရာနှင့် အလုပ် အမှုဆောင်အဖွဲ့ကို မဲပေး၍ ရွေးချယ်လိုက်ပြီဖြစ်ကြောင်း သိရသည်။

အောက်တိုဘာ ၃ ရက်က မန္တလေးအဆင့် မြင့်ဈေးချိုတော်ရှိ ဈေးဌာနတွင် ပြုလုပ်သော ဥက္ကဋ္ဌနေရာနှင့်အလုပ်အမှုဆောင်နေရာရွေးချယ် ပွဲသို့ မန္တလေးမြို့တော်စည်ပင်သာယာရေး ကော်မတီဈေးနှင့် သားသတ်ဌာန ဌာနမှူးကိုယ် တိုင်တက်ရောက်ပြီး ရုံးအသီးသီးမှ မဲအများဆုံး ရရှိထားသော ရုံးလူကြီးများတက်ရောက်ကာ မဲပေး၍ ရွေးချယ်ကြသည်။

“အားလုံး ၂၃ ဦးတက်လာတာပါ။ အဲဒီ ၂၃ ဦးထဲကနေ ဥက္ကဋ္ဌတစ်ဦး၊ ဒုဥက္ကဋ္ဌနှစ်ဦး၊ အတွင်း ရေးမှူးဘဏ္ဍာရေးမှူးစာရင်းစစ်၊ ကျန်တာအဖွဲ့ဝင် စသဖြင့် မဲပေးရွေးချယ်တာပေါ့။ အဲဒီမှာ ဥက္ကဋ္ဌ လုပ်ချင်တဲ့သူတွေကို ဆန္ဒပြုခိုင်းတော့ သုံးဦးထွက် လာတယ်။ အရင်ဥက္ကဋ္ဌဟောင်းဦးအောင်မြင့်သိန်း ရယ်၊ ပြီးတော့ ဦးပေါက်နဲ့ ဦးစန်းဝင်းတို့ ဆန္ဒပြု ကြတယ်။ ဒါနဲ့မဲပေးပြီး ရွေးတော့ အရင်ဥက္ကဋ္ဌ ဟောင်းဦးအောင်မြင့်သိန်းပဲ မဲအများဆုံးပြန်ရပြီး ဥက္ကဋ္ဌပြန်ဖြစ်လာတယ်”ဟု မဲပေးရာတွင် ပါဝင်သူ ဈေးချိုတော်မြေညီထပ်မှ ရုံးလူကြီးတစ်ဦးက ပြော ပါသည်။

၂၀၁၃-၂၀၁၇ ခုနှစ်အတွက် ဈေးအကျိုး တော်ဆောင်၊ အလုပ်အမှုဆောင်အဖွဲ့ ရွေးချယ်ရာ တွင် ဥက္ကဋ္ဌဦးအောင်မြင့်သိန်း၊ ဒုဥက္ကဋ္ဌဦးပေါက်၊ အတွင်းရေးမှူး ကိုမင်းမင်းအပါအဝင် အလုပ်အမှု ဆောင်အဖွဲ့ကို ရွေးချယ်ခဲ့ကြောင်းသိရသည်။

ထွန်းဝင်း

ဩဂုတ်လအတွင်း သေမှုသေခင်း(၇၅)မှုဖြစ်ပွား သေဆုံးသူ ၈၁ ဦးတွင် သေကြောင်းကြံသူ ၂၃ ဦးပါဝင်

မန္တလေးတိုင်းဒေသကြီးအတွင်း ၂၀၁၃ ခုနှစ် ဩဂုတ်လထဲ၌ သေကြောင်းကြံစဉ်အပါအဝင် သေမှုသေခင်း ၇၅ မှုဖြစ်ပွားကြောင်း မန္တလေးတိုင်း ဒေသကြီး ရဲတပ်ဖွဲ့ရုံး၏ သေမှုသေခင်းလျှပ် စာရင်းမှတစ်ဆင့် သိရှိရသည်။

ဩဂုတ်လအတွင်း သေကြောင်းကြံစဉ်သူ များအနက် အမျိုးသား ၁၆ဦး၊ အမျိုးသမီးခုနစ်ဦး ရှိခဲ့ရာ ၎င်းတို့အထဲ၌ ကြိုးဆွဲချသေဆုံးသူမှာ အမျိုးသား ၁၃ ဦး၊ အမျိုးသမီး လေးဦး၊ အဆိပ်

သောက်သေဆုံးသူ အမျိုးသား သုံးဦး၊ အမျိုးသမီး သုံးဦး ပါဝင်နေကြောင်း တွေ့ရသည်။

ပြီးခဲ့တဲ့ ဩဂုတ်လထဲမှာ သေမှုသေခင်း ၇၅ မှုမှာ သေဆုံးသူ ၈၁ ဦး ရှိခဲ့တယ်။ အဲဒီအထဲမှာ ကိုယ့်ကိုယ်ကိုယ် လိုအင်ဆန္ဒမပြည့်လို့ သေကြောင်း ကြံသူနဲ့ စိတ်ရောဂါဝေဒနာကြောင့် သေကြောင်း ကြံသူ သေဆုံးသူက ၂၃ ဦးရှိတယ်ဟု တိုင်း ဒေသကြီး ရဲတပ်ဖွဲ့ရုံးမှ တာဝန်ရှိသူတစ်ဦးက ပြောသည်။

သေမှုသေခင်းများဖြင့် သေဆုံးခဲ့ရာတွင် ရေ နစ်သေဆုံးသူအမျိုးသား ၁၆ဦး၊အမျိုးသမီး တစ်ဦး၊ ဓာတ်လိုက်သေဆုံးသူ အမျိုးသား ခုနစ်ဦး၊ ရွှေ သတ္တုတူးဖော်ရေးလုပ်ငန်းမှ အင်းထဲပြုတ်ကျသေ ဆုံးသူ အမျိုးသား လေးဦး၊ အာဟာရပြတ်လပ်၍ သေဆုံးသူ အမျိုးသားငါးဦး၊အမျိုးသမီးသုံးဦး ပါဝင် ကြောင်း သိရသည်။

ထွန်းဝင်း

ချမ်းမြသာစည်မြို့နယ်ရှိ Panasonic ကုမ္ပဏီရုံးခွဲ ခြိမ်းအတွင်း အမျိုးသားနှစ်ဦး၊အမျိုးသမီးတစ်ဦး မျက်နှာနှင့်ဦးခေါင်းထုရိုက်ဒဏ်ရာများဖြင့် သေဆုံးနေ

မန္တလေးမြို့၊ ချမ်းမြသာစည်မြို့နယ်၊ မြို့သစ် (၁)ရပ်ကွက်ရှိ ကုမ္ပဏီတစ်ခု၏ ရုံးခွဲတည်ရှိရာ ခြိမ်းအတွင်းတွင် လူသုံးဦး ထုရိုက်ဒဏ်ရာများဖြင့် သေဆုံးနေသည့်ဖြစ်ရပ်တစ်ခု ဖြစ်ပွားခဲ့ကြောင်း သိရသည်။

ဖြစ်စဉ်မှာ ၂. ၁၀. ၂၀၁၃ရက်နေ့ နံနက် ၆း၅၀နာရီခန့်က ချမ်းမြသာစည်မြို့နယ် မြို့သစ် (၁)ရပ်ကွက်၊ အကွက် တ-၇၊ ၆၉လမ်းနှင့် နှင်းဆီ လမ်းထောင့်၊ အမှတ်-၈/၁၆ရှိ Panasonic Co.,Ltd (မန္တလေးရုံးခွဲ)(ရုံးခန်းနှင့် ဝိုဒေါင် တွဲ လျက်)သို့ အရောင်းဝန်ထမ်းဖြစ်သူ သက်ပိုင်စိုး သည် ပစ္စည်းများထုတ်ယူရန်လာရောက်စဉ် ခြိမ်းတံခါးမကြီး ပွင့်နေသည်နှင့်အတူ ခြိမ်းအတွင်း လူသုံးဦး လဲကျနေသည်ကို တွေ့ရှိရသဖြင့်

ဒါရိုက်တာ ဦးလှဖုန်းကျော်ထံသို့ အကြောင်းကြားခဲ့ သည်။ ဦးလှဖုန်းကျော်က ရဲစခန်းသို့ ဆက်လက် အကြောင်းကြားပြီး အခင်းဖြစ်ရပ်သို့ မတရမု၊ ခရရမု(မန္တလေး)၊ မနရမု၊ မခရမု ရဲမှူးစိုးနိုင်နှင့် အဖွဲ့၊ နမဝအမှတ်(၁၁) စခန်းမှူးတို့ ရောက်ရှိ စစ်ဆေးရာ အဆိုပါ လဲကျနေသူသုံးဦးမှာ မျက်နှာ နှင့်ဦးခေါင်းတို့တွင် ထုရိုက်ထားသော ဒဏ်ရာ များဖြင့် သေဆုံးနေကြောင်းစစ်ဆေးတွေ့ရှိသည်။

အဆိုပါသုံးဦးမှာ ဦးဟန်သောင်း ၇၀နှစ်၊ PSS ကုမ္ပဏီလုံခြုံရေးဝန်ထမ်း၊ ထန်းတပင်ဈေးချို ရပ်ကွက် အမရပူရမြို့၊ ဦးတင်လှိုင် ၅၄နှစ်၊ PSS ကုမ္ပဏီလုံခြုံရေးဝန်ထမ်း၊ သင်ပန်းကုန်းဈေးချိုရပ် ကွက် အမရပူရမြို့၊ ဒေါ်ကြည်ဟန်(ခ)ဒေါ်ခင်ခင် ဝင်း ၃၈နှစ်၊ သင်ပန်းကုန်းဈေးချိုရပ်ကွက်၊ အမရ

ပူရမြို့တို့ ဖြစ်ကြသည်။

အဆိုပါဖြစ်ရပ်တွင် နေအိမ်အပေါ်ထပ် အရှေ့ ဘက်အခန်းရှိအမြင့်သုံးပေ တစ်ပေခွဲပတ် လည်ရှိ Leeco အမျိုးအစား မီးခံသေတ္တာ သော့အား မာသောကီရိယာဖြင့်ဖွင့်ရန် ပြုလုပ် ထားကြောင်းတွေ့ရှိရပြီး ပစ္စည်းတစ်စုံတစ်ရာ ပျောက်ဆုံးမှုမရှိကြောင်း ကုမ္ပဏီမန်နေဂျာ ဦးလှဖုန်းကျော်က ပြောပြထားကြောင်း သိရသည်။

အဆိုပါမှုခင်းဖြစ်စဉ်အား ဖော်ထုတ်နိုင်ရေး အတွက် အမှုစစ်အဖွဲ့ဖွဲ့စည်းဆောင်ရွက်လျက်ရှိပြီး အမှတ်(၁၁)ရဲစခန်းက (ပ)၄၉၈/၂၀၁၃ပြစ်မှုဆိုင် ရာဥပဒေပုဒ်မ-၃၀၂အရအမှုဖွင့်ထားကြောင်းသိရ သည်။

SM-K

Hip Hop ဂီတဖျော်ဖြေပွဲ၌ အုပ်စုလိုက် ခိုက်ရန်ဖြစ်ပွားမှုကြောင့် ခုနစ်ဦးဒဏ်ရာရ

မန္တလေး ချမ်းအေးသာစည်မြို့နယ်၊ ၇၈လမ်း၊ ၃၃လမ်းနှင့် ၃၄ လမ်းကြားရှိ ဒိုင်းမွန်းပလာဇာ အပေါ်ဆုံးထပ်တွင်ပြုလုပ်သော လူငယ်ဟစ်ဟော့ ရှိုးပွဲတစ်ခု၌ လာရောက်ကြည့်ရှုသော လူငယ်များ အချင်းချင်းခိုက်ရန်ဖြစ်ပွားမှုကြောင့် လူငယ် ခုနစ် ဦး ဒဏ်ရာရရှိကာ ဖျော်ဖြေပွဲကိုလည်း ရပ်နား လိုက်ရကြောင်း သိရသည်။

စက်တင်ဘာ ၂၇ ရက် ညပိုင်းက ဒိုင်းမွန်း ပလာဇာအပေါ်ဆုံးထပ်တွင်ပြုလုပ်သော Hello Ringtone အရောင်းမြှင့်တင်ရေးဂီတဖျော်ဖြေ ပွဲတွင် လာရောက်ကြည့်ရှုသော လူငယ်အချင်းချင်း ထိုးကြိတ်ရိုက်နှက်ခြင်း၊ အသင့်ယူဆောင်လာသော ပုလင်းများ၊ ချွန်ထက်သော ပစ္စည်းများ ဖြင့် ရိုက် နှက်ခြင်းတို့ကြောင့် ည ၁၀ နာရီမတိုင်ခင်ပွဲကို ရပ် နားလိုက်ရကြောင်း လာရောက် ကြည့် ရှုသူ ကိုလင်းခိုင်က ပြောသည်။

ပွဲကလူငယ်ကြိုက်ဆိုတော့ လူငယ်ခုနစ်ရာ ကျော် ရှစ်ရာနီးပါးလောက် လာကြည့်ကြတယ်။

ပွဲစတင်တည်းက အခြေအနေမကောင်းဘူး။ မူးပြီး ဝင်လာတဲ့သူက ပိုများတယ်။ ရန်ပွဲကိုက ခဏခဏ ဖြစ်တာ။ ပထမတော့ လုံခြုံရေးက လာရှင်းပေး သေးတယ်။ နောက်ပိုင်း လာမရှင်းတော့ဘူး။ ဖြစ်တာက အချင်းချင်းကရင်းခုနစ်ရင်းနဲ့ပြီဖြစ် ကြတာ တစ်ယောက်ကတော့ သွေးအိုင်ထဲမှာ ပတ် လက်ပဲ။ ပုလင်းတွေ၊ ခါးပတ်တွေနဲ့ရိုက်ကြတာ”ဟု ၎င်းက ပြောသည်။

ခိုက်ရန်ဖြစ်ပွားမှုကြောင့် ငြိမ်းချမ်းကို၊ အောင် သက်မိုး၊ အောင်ကိုဦး၊ အာကာဖြိုး၊ သက်နောင်၊ ရဲသူအောင်နှင့် အောင်ဝေစိုးတို့ ဒဏ်ရာများရရှိခဲ့ ကြပြီး ညတွင်းချင်းပင် မန္တလေးပြည်သူ့ဆေးရုံကြီး ပြင်ပလူနာဌာနသို့ တင်ပို့ကုသခဲ့ရသည်။ ခိုက်ရန်

ဖြစ်ပွားမှုတွင်ပါဝင်သူများကို မန္တလေး အမှတ်(၈) မြို့မရဲစခန်းက ဖမ်းဆီးထိန်းသိမ်းထားပြီး ပ/ ၄၃၁/၂၀၁၃ ပြစ်မှုပုဒ်မ ၃၂၆/၃၂၅/၁၁၄အရ အမှုဖွင့်ထားကာ ခိုက်ရန်ဖြစ်ပွားမှု၌ သေဆုံးသူ မရှိကြောင်းသိရှိရသည်။

အဆိုပါပွဲသည် တန်ဖိုးနည်းဖုန်းများအတွက် Hello Ringtone အရောင်းမြှင့်တင်ခြင်း၊ ဂီတ ဖျော်ဖြေပွဲလက်မှတ်များကို တစ်စောင်လျှင် ၇၀၀၀ ကျပ်နှုန်းဖြင့် ရောင်းချပေးပြီး၊ ယုန်လေး၊ စန္ဒ၊ လွမ်းပိုင်၊ နိုင်းဝမ်း၊ ဘန်နီဖြိုး၊ ဂျောက်ဂျက်၊ ဆူဖီ မိစန္ဒီ၊ ကျော်ထွဋ်ဆွေ၊ Bobby soxer ၊ J me ၊ နန်းသူဇာနှင့် လူငယ်အဆိုတော်များပါဝင်သည့် ဖျော်ဖြေပွဲဖြစ်သည်။

ထွန်းဝင်း

ဆရာကြီးဒဂုန်တာရာ ကွယ်လွန်ခြင်း တစ်လပြည့်အထိမ်းအမှတ် ငွေလှူဒါန



ဆရာကြီးဒဂုန်တာရာကွယ်လွန်ခြင်း တစ်လ ပြည့် အထိမ်းအမှတ်အဖြစ် မန္တလေးစာပေ လူမှု ကူညီရေးအစီအစဉ်သို့ ငွေလှူဒါနခြင်းကို စက်

တင်ဘာ ၂၆ ရက် နံနက် ၁၁နာရီက မန္တလေးမြို့ ၈၄လမ်း၊ ၂၉လမ်းနှင့် လမ်း၃၀ ကြားရှိ ယူနီစနစ် ကဖေး၌ ကျင်းပသည်။

အခမ်းအနားတွင် ဆရာထိန်ဝင်းမွန် (အနီ မောင်)က လှူဒါနခြင်းအကြောင်း ရှင်းလင်းပြော ကြားပြီး ငွေကျပ်ငါးသောင်း ပေးအပ်လှူဒါနရာ ဆရာရွှေနောင်ရိုး

(မန္တလေး)နှင့် ဘဏ္ဍာရေးမှူး ဦးထွန်းဦး(ထွန်းဦး စာပေ)တို့က လက်ခံခဲ့ပြီးဂုဏ်ပြုလက်မှတ် ပြန် လည်ပေးအပ်ခဲ့သည်။ မျိုးကျော်ကျော်

SHWE MANDALAY CARTOON

လေရူး





Designer

မျိုးလှိုင်

Art & Style

သီတင်းကျွတ်အလှမယ်

မေဗြူးသူ

မိတ်ကပ်-တောက်တောက်

လက်ဝတ်ရတနာ-ရွှေပွင့်လွှာ

မာတ်ပို-ဘိုအဖွဲ့

အိဇီဂရိဂရိပွား

အယ်ဒီတာအဖွဲ့

အိဇီဂရိဂရိ ဘုတ်ဘုတ်



မြန်မာနိုင်ငံက ထိပ်တန်းအိဇီဂရိဂရိတို့
ထဲမှာ ဘုတ်ဘုတ် ရှေးဆုံးက ပါဝင်တယ်။
မြန်မာဆန်ဆန်လှတဲ့အလှလေးတွေကိုတွေ့လို့
ကြည့်လိုက်ရင် အိဇီဂရိဂရိဘုတ်ဘုတ်ဖြစ်နေ
တာကိုတွေ့ရတာ များတယ်။ ဘုတ်ဘုတ်ရဲ့
အိဇီဂရိဂရိတို့ ရိုးရာကိုအခြေခံပြီး ခေတ်မီ
ဆန်းသစ်တယ်။

သူ့အိဇီဂရိဂရိတို့ ရုပ်ရှင်မီဒီယံ သရုပ်
ဆောင်တွေက မက်မက်စက်စက်ဆင်မြန်း
ကြတယ်။ ရုပ်ရှင်အကယ်ဒမီ ဆုချီးမြှင့်ပွဲ
တွေမှာ ရုပ်ရှင်မင်းသမီးတွေရဲ့ ပွဲတက်
ဝတ်စုံကို ဘုတ်ဘုတ်က ဖန်တီးပေးရတယ်။

အိဇီဂရိ ဘုတ်ဘုတ်က ရန်ကုန်မြို့တော်မှာ အခြေချနေထိုင်
တာ မဟုတ်ဘူး။ မုံရွာမှာနေထိုင်ပြီး သူ့အိဇီဂရိဂရိတို့ ဖန်တီးနေတာ
ပါ။ အစွမ်းအစအရည်အသွေးမကောင်းရင် အိဇီဂရိလုပ်နိုင်မှာ
မဟုတ်ပါဘူး။ ဒါကြောင့် ရွှေမန္တလေးခရီးသွား အယ်ဒီတာက မုံရွာ
မြို့ကို တကူးတက သွားရောက်ပြီး အိဇီဂရိဘုတ်ဘုတ်ကို တွေ့ဆုံ
ပါတယ်။

မုံရွာမြို့ရဲ့ စီးပွားရေးအချက်အချာ လမ်းမကြီးတစ်ခုဖြစ်တဲ့
ကျောက်ကွာလမ်းမပေါ်မှာ မဘုတ်ရဲ့ရုံးခန်း၊ အလုပ်ခန်းရှိပါတယ်။

မဘုတ်ရဲ့ အလုပ်ခန်းထဲကို လှမ်းဝင်လိုက်တာနဲ့ အဝတ်
အထည်အပိုစောင်တွေ Customer တွေ စည်ကားနေတာကို
သတိမထားမိဘဲ မနေနိုင်ကြပါဘူး။ နံရံကပ်ဘီရိုမြင့်မြင့်ကြီးတွေ
ထဲမှာ နောက်ဆုံးပေါ် အထည်စတော့အပိုလိုက် အပိုလိုက် ဖြူ
နီ ပြာ ဝါ ရောင်စုံခင်းနေတယ်။ လှရာရာ ရွေးကာသာ ဆင်မြန်းရုံ
ပါပဲ။ ဆိုင်အဝမှာ အရုပ်မတွေကလည်း အဆင်မပြေလှစေရုံ
အလှချင်းပြိုင်နေကြတယ်။

ဆိုင်ဝန်ထမ်း အမျိုးသမီးလေးတွေကလည်း မျက်နှာမှာ
အပြုံးတွေဆင်လို့။ Customer တွေကို ကျေနပ်မှုအပြည့်အဝ
ရအောင် ဝန်ဆောင်မှုပေးနေကြတယ်။ သူတို့ ဆရာမကြီး မဘုတ်
ကလည်း မျက်နှာထားချိုမြိန်တာပါပဲ။

မဘုတ် အိဇီဂရိဂရိတို့ အခြေခံတာက ဘာလဲ ဆိုတာကို
အရင်တူးဖော်ကြည့်မိကြတယ်။

**ငယ်ငယ်တုန်းကတော့ အရုပ်မနဲ့ ဆော့တာပေါ့။ မေမေ
ကလည်း စက်ချုပ်တော့ အစပိုလေးတွေ ယူချုပ်ပြီး အရုပ်မကို
ဝတ်ပေးတယ်။ အမြင်နဲ့ စလုပ်ကြည့်ခဲ့တာ။**

မဘုတ်က မန္တလေးနန်းတွင်းသူပါ။ ပခုက္ကူ၊ မော်လမြိုင်မြို့
တွေမှာနေခဲ့ပြီးမှ မုံရွာမှာ အခြေကျတာ။ မုံရွာတက္ကသိုလ်က
ဂျပေဒအမိကနဲ့ သိပ္ပံဘွဲ့ရတယ်။ တက္ကသိုလ်ကျောင်းတက်နေရင်း
ပဲ သင်တန်းပေါင်းစုံတက်တယ်။ စက်ချုပ်၊ ကွန်ပျူတာ၊ တတိယ
နှစ်မှာ အိဇီဂရိနာ။ ၁၉၉၉ - ၂၀၀၀ ခု တက္ကသိုလ်က ဘွဲ့ယူပြီးတာနဲ့
မဘုတ်က စက်ချုပ်ဆိုင် စဖွင့်တယ်။

ခေတ်က ရယ်ဒီမိုကရေစီ ဖော့ချင်းသောချင်း ဝင်နေတဲ့ခေတ်။
ဒီလိုအချိန်အခါမှာ စက်ချုပ်ဆိုင်ဖွင့်ရင် ပါးစပ်ကို ယင်မောင်းနေရ
မယ်လို့ ထင်သလား။ ဘယ်ဟုတ်လိမ့်မှာလဲ။ မဘုတ်တို့က ယခု

မြင်တဲ့အတိုင်းပဲ အောင်မြင်မှုတွေ ရခဲ့ပါတယ်။ စိတ်ဝင်စားစရာ
မေးခွန်းက ဘာကြောင့်ယခုလို အောင်မြင်လာတာလဲ။

ရယ်ဒီမိုကရေစီပေမယ့် ရယ်ဒီမိုကရေစီဘာသာ ပေါ့ပေါ့
ပါးပါး ဝတ်တဲ့ဟာ။ ကျွန်မတို့ချုပ်တာက ပွဲနေပွဲထိုင်။ ရယ်ဒီ
မိုကရေစီ ဘယ်လောက်အစိုးတန်တန် ပွဲနေပွဲထိုင်ဝတ်လို့မရဘူး။
ကျွန်မချုပ်ပုံက ထသွား လာသွားဝတ်စုံကအစ ဝတ်တဲ့သူနဲ့
ခွင့်ကျဖြစ်ရမယ်။ ခန္ဓာကိုယ်နဲ့ ကွက်တိဖြစ်ရမယ်။ အချို့က
ကြပ်ကြပ်ကြီးဖြစ်နေပေမယ့် ရင်ကပွနေတာ၊ ကျော်ကပွနေ
တာ ဖြစ်တတ်တယ်။ ဝတ်လိုက်ရင် ကိုယ်လုံးလေးမှာ ကော်နဲ့
ကပ်ထားသလို ကွက်တိဖြစ်အောင် ချုပ်ပေးတာ။ ကျော့ရှင်းနေမှ
သပ်ရပ်မှုက အတော်အရေးကြီးတယ်။ ဘယ်တော့မှ မရိုးတဲ့
ပုံစံမျိုး ချုပ်တယ်လို့ မဘုတ်က ဆိုပါတယ်။

ယခု အဆင့်ကို မဘုတ်က ဝန်းခနဲခနဲပျံ့ကျော်လွှားတက်လာ
ခဲ့တာတော့ မဟုတ်ပါဘူး။ သူ့ဖြတ်သန်းခဲ့တဲ့ ခရီးကိုလည်း ပြောပြ
တယ်။

၂၀၀၆ လောက်က မုံရွာမှာ ပွဲတစ်ပွဲလုပ်တယ်။ အဲဒီပွဲမှာ
ကိုယ်လုံးပေါ်ကို ပိတ်စပတ်ပြီး အိဇီဂရိဂရိတို့ ရှိုးပွဲပြတယ်။
Draping ခေါ်တယ်။ မချုပ်တော့ဘဲ ပတ်တာ။ ချုပ်ရတာ
ထက် ခက်တယ်။ ဒါကို မမိုး(မတင်မိုးလွင်)ကတွေ့ပြီး သဘော
ကျသွားတာ။

မဘုတ်ရဲ့ဆိုင်ခန်းနံရံထက်မှာ မတင်မိုးလွင်က အစရောင်စုံကို
ကိုယ်မှာပတ်ပြီး Drapping လုပ်ကာ အလှပြနေပုံတွေကို ပြထား
တယ်။

မတင်မိုးလွင်နဲ့ မဘုတ်နဲ့ လက်ချင်းချိတ်မိကြတဲ့နောက်မှာ
အောင်မြင်မှုတွေက ပိုပြီးသိသိသာသာဖြစ်ထွန်းလာတယ်။

ယခုဆိုရင် အများသိပြီးဖြစ်တဲ့အတိုင်းပဲ။ နာမည်ကျော်မင်းသမီး
တွေ၊ မော်ဒယ်တွေရဲ့ ကိုယ်ပေါ်က အိဇီဂရိဂရိလှလှလက်ရာအများစုကို
မဘုတ်ဖန်တီးပေးနေတယ်။ အကယ်ဒမီပွဲတက်ဝတ်စုံ တစ်စုံက
လှလိုက်တာ ဟယ်ခနဲ ဟာခနဲ ကြည့်ရတာတွေကိုလည်း မဘုတ်
ဖန်တီးနိုင်ခဲ့ပြီ။ အခါအားလျော်စွာ ရှိုးပွဲတွေလုပ်၊ ပွဲတက်ဝတ်စုံတွေကို
ဘာကြောင့်မဘုတ်ဖန်တီးပြီး စင်တင်ရတာလဲလို့ မေးကြည့်တယ်။

အကယ်ဒမီပွဲတက်တွေကိုဆင်ပေးတာက ကိုယ့် တန်း
တစ်ခုကို ပြချင်တာ။ ဂုဏ်လည်းယူချင်တာ။ သူတို့ဝတ်ထား
တာ လှနေရင်ကျေနပ်တယ်။ ရှိုးပွဲတွေလုပ်တာက ကျွန်မလုပ်
ထားတဲ့ အိဇီဂရိဂရိတို့ စင်ပေါ်မှာ သူများဝတ်ထားတာ မြင်ချင်
တာလို့ သူကပြောတယ်။
မဘုတ်က မုံရွာမှာ နေတာ။ မုံရွာက တောကျသလား။

မုံရွာက လူတွေလည်း ခေတ်မီတယ်။ (သူက အိဇီဂရိဂရိတို့ဖြစ်ပြီး)
ဒီ အိဇီဂရိဂရိတို့ မုံရွာမှာ ဝတ်နေတာ နှစ် နှစ်လောက်ရှိပြီ။ နောက်
မိုးမြတ်သူ့ဇာကို ဝတ်ပေးပြီး စာအုပ်မျက်နှာဖုံးတင်လိုက်မှ တစ်
နိုင်လုံး လိုက်ဝတ်လာတာလို့ သူ့အိဇီဂရိဂရိတို့ ပတ်သက်ပြီး ပြောပြတယ်။

မုံရွာက တက္ကသိုလ်ဘွဲ့နင်းသဘင်တက်မယ့် အမျိုးသမီး
လေးတစ်ယောက်က သူ့ဝတ်စုံကိုငွေကျပ် ၁၈ သိန်းလောက် အကုန်
အကျခံပြီး မဘုတ်ကို ဖန်တီးခိုင်းတာ။

အနုပညာရှင်တွေက ရန်ကုန်မှာ နေကြတာ။ မုံရွာမှာနေတဲ့
မဘုတ်မှာ အခက်အခဲအချို့တော့ ရှိပါလိမ့်မယ်။

Aung Gyi Group rS

Aung Gyi Group မှ JAC ကား အရောင်းပြခန်းဖွင့်ပွဲကို
စက်တင်ဘာ ၁၄ ရက် နံနက်ပိုင်းက မန္တလေးမြို့ ၃၅ လမ်း
၆၅လမ်းနှင့် ၆၆လမ်းကြားရှိ အရောင်းပြခန်းတွင် ကျင်းပသည်။

ရှေးဦးစွာ Aung Gyi Group မှ အုပ်ချုပ်သူ ဦးအောင်သူ
“ကြိုဆိုနှုတ်ခွန်းဆက်စကားပြောကြားပြီး JAC ကုမ္ပဏီမှ အထွေထွေ
မန်နေဂျာက အာရှနှင့်ဥရောပတစ်ခွင် ဖြန့်ချိလျက်ရှိသော JAC
မော်တော်ယာဉ်များနှင့် ပတ်သက်၍ ရှင်းလင်းပြောကြားသည်။
၎င်းနောက် အုပ်ချုပ်သူ ဦးအောင်သူနှင့်အတူ JAC မှ တာဝန်ရှိ
သူများက JAC မော်တော်ယာဉ်အရောင်းပြခန်းကို ဖဲကြိုးဖြတ်
၍ဖွင့်လှစ်ပေးကြသည်။

Designer boakboak



ဒီဇိုင်းနာ - ဘုတ်ဘုတ်
 အမည်ရင်း - မနှင်းနွယ်နွယ်စိုး
 မိဘ - ဦးတင်မြင့်၊ ဒေါ်စန်းစန်းမြင့်
 ဇာတိ - မန္တလေးမြို့
 မွေးသက္ကရာဇ် - ၁၉၇၅
 လိပ်စာ - ကျောက်ကွက်လမ်း၊
 ရန်ကင်းရပ်၊ မုံရွာမြို့။
 ဖုန်း ။ 09 2030560,
 09 49239450, 09 43165744
 E-mail ;
 boakboak.fashion@gmail.com



မုံရွာကနေ တစ်နိုင်ငံလုံးအတွက် လုပ်ပေးရတာ အချိန်အခက်အခဲတော့ရှိတယ်။ မိုးယုတ်တိုဆိုရင် ကားမရိုက်ခင် နှစ်ရက်သုံးရက်လောက်ပဲ ကြိုပြောတာ။ တအား လောရတာ။ ဒါပေမဲ့ ကျွန်မက ရန်ကုန်မှာ မနေနိုင်ဘူး။ မန္တလေးမှာတော့ ဆိုင်ခွဲဖွင့်ဖို့ ပြင်ဆင်နေတယ်ဆိုပြီး ပြောတယ်။

ဒီဇိုင်းနာ လုပ်တဲ့သူတွေအများကြီးရှိပေမယ့် လူတိုင်း မအောင်မြင်ကြဘူး။ လက်ချိုးရေလိုရတဲ့ အောင်မြင်တဲ့ ဒီဇိုင်းနာထဲမှာ မဘုတ်ပါဝင်တယ်။ လျှို့ဝှက်ချက် ရှိသလား။ ဘာလဲ။ မဘုတ်ဘယ်လိုထင်သလဲ။

မအောင်မြင်သေးတာဟာ အဓိက ကတော့ အခြေခံမကျွမ်းကျင်လို့ထင်ပါတယ်။ ကျွန်မကတော့ ကိုယ်တိုင် စက်ချုပ်ကျွမ်းကျင်တယ်။ စက်ချုပ်ပညာကို အခြေခံကျကျတတ်မှ။ ကျွန်မအောင်မြင်လာတာကတော့ အခြေခံကျွမ်းကျင်ခဲ့တာရယ် သပ်သပ်ရပ်ရပ်ရှိမှုရယ်ကြောင့်ပဲ

အောင်မြင်တဲ့ ဒီဇိုင်းနာတစ်ယောက်အနေနဲ့ ဘယ်အချက်တွေကို အားပြုသလဲ။ သိချင်စရာတစ်ခုပါပဲ။

ဒီဇိုင်းဆွဲရင် ကျွန်မက အရောင်အပေါ် အားပြုရတယ်။ ဝတ်မယ့်သူရဲ့ ခန္ဓာကိုယ်ပေါ်လည်း အားပြုရတယ်။ အခု လာအပ်ထားတဲ့ သတို့သမီး တစ်ယောက်ဆိုရင် ဝဝကပ်ကပ်လေး၊ သူ့ကို ပတ်လည်ဆင်မဆင်ဘူး။ ချိတ်စောင်းစောင်းလေးဆင်မယ်။ (သမီးရေ လာပြုစမ်းပါဦးလို့ သူ့ဖန်တီးပေးထားတဲ့ ထာဘီ ဒီဇိုင်းကို ယူပြုခိုင်းပါတယ်။ ဒီဇိုင်းက ဆန်းဆန်းလေးပါ။) တစောင်းဆို

ရင် သူ့ကို ပိန်သွားတယ်လို့ ထင်ရမယ့် ဒီဇိုင်းမျိုးလုပ်ပေးတာ။ မဘုတ်က သူ့အတတ်ပညာ သူ့စေတနာကို ပြောပါတယ်။ သတို့သမီးတစ်ယောက်အပ်လို့ သူမဝတ်မချင်း စိတ်က မဖြောင့်ဘူး။ ကျွန်မက အကုန်တာဝန်ယူထားတာ။ နောက်နေ့ မင်္ဂလာပွဲဝတ်ဖို့ ညမီးပူတိုက်မှ တစ်စုံတစ်ခုဖြစ်သွားမှာ စိုးရိမ်တယ်။ ဒါကြောင့် သတို့သမီးတွေကို စမ်းဝတ်ကြည့်ဖို့ ဝတ်စုံကို ယူသွားပါ။ ပြီးရင် ကျွန်မဆီပြန်ပေးထား။ မင်္ဂလာဆောင်မယ့်ည မီးပူကျွန်မတိုက်ပေးမယ်။ ကျွန်မကိုယ်တိုင် သွားဝတ်ပေးတာ။ ကိုယ့်သတို့သမီး ဘယ်လောက်လှသလဲ ကြည့်ချင်သေးတာလေ။ (ပြောရင်း ရယ်တယ်)။ တကယ်တော့ အလှပြင်ဆိုင်တွေကလည်း ဝတ်ပေးတတ်တယ်။ ကျွန်မကတော့ ကျွန်မကိုယ်တိုင်ဝတ်ပေးလိုက်ရမှ စိတ်တိုင်းကျတာ။

မဘုတ်ရဲ့ ဆိုင်ခန်းအလုပ်ခန်းထဲကို Customer တွေက ဝင်လာမစ။ အဲဒါဘာကြောင့်လဲဆိုတဲ့အဖြေကို တွေ့မြင်မိပါပြီ။ မဘုတ်က အဝတ်အထည်ဖန်တီးမှုကို အခြေခံကစပြီး ကျွမ်းကျင်ပိုင်နိုင်တယ်။ ခေတ်နဲ့ မျက်ခြည်မပြတ်အောင် အမြဲတမ်း လေ့လာဆည်းပူးနေတယ်။ ပစ္စည်းကောင်းသုံးတယ်။ စိတ်ကူးသစ်တွေ အမြဲကြံဆနေတယ်။ အဓိကကတော့ စေတနာကောင်းတယ်ဆိုတာတွေကြောင့် မဘုတ်အောင်မြင်မှုသာရဖို့ကို ဆောင်းနေတာပါ။

ခရီးသွားအယ်ဒီတာ

အင်္ဂလန်နိုင်ငံက တိုက်ရိုက်စစ်ဆေးသော အင်ဂျင်နီယာဒီပလိုမာသင်တန်းပွဲတွင် မန္တလေးမြို့မှ လူငယ်တစ်ဦး တစ်ကမ္ဘာလုံးမှာ ပထမဆုရခဲ့



အင်္ဂလန်နိုင်ငံ City & Guilds International (UK) က တိုက်ရိုက်စစ်ဆေးသော စာမေးပွဲတွင် Naypyidaw Engineering Center (NEC) အင်ဂျင်နီယာ ဒီပလိုမာသင်တန်းကျောင်းမှ ၂၀၁၂ ပညာသင်နှစ်ကျောင်းသားတစ်ဦးဖြစ်သည့် မောင်အာကာဟိန်းမှာ မြို့ပြအင်ဂျင်နီယာဘာသာရပ်တွင် တစ်ကမ္ဘာလုံး၌ ပထမဆုရသွားသဖြင့် ရွှေတံဆိပ်ဆုချီးမြှင့်ခြင်းခံခဲ့ရကြောင်း သိရသည်။ မန္တလေးမြို့ အင်ဂျင်နီယာဒီပလိုမာသင်တန်းကျောင်းကို City & Guilds International ၏ Approved Centre အဖြစ် ၁၉၉၉ ခုနှစ်က စတင်ဖွင့်လှစ်ခဲ့ပြီး ၁၄ နှစ်အတွင်း အင်ဂျင်နီယာဒီပလိုမာအဆင့်ရရှိသွားသူ ၆၀၀ ကျော်၊ အဆင့်မြင့် ဒီပလိုမာရရှိသွားသူ ၃၀ ကျော်နှင့် အောင်လက်မှတ်အဆင့်ရရှိသူ ၁၀၀၀ ကျော် မွေးထုတ် သင်ကြားခဲ့ပြီး ဖြစ်သည်။

မူရင်း Link - <http://88thitsamyae.blogspot.com/2013/10/blog-post-4162.html? spref=fb>

NEC နိုင်ငံတကာအသိအမှတ်ပြု အင်ဂျင်နီယာ ဒီပလိုမာသင်တန်းမှ ထူးချွန်ကျောင်းသားများအား ဆုချီးမြှင့်



NEC နိုင်ငံတကာအသိအမှတ်ပြု အင်ဂျင်နီယာဒီပလိုမာသင်တန်း၏ ၂၀၁၁-၂၀၁၂ ပညာသင်နှစ် ပညာရည်ချွန်ဆုပေးပွဲနှင့် သင်တန်းဆင်းလက်မှတ်များပေးအပ်ပွဲကို စက်တင်ဘာ ၂၈ ရက်၊ မွန်းလွဲ ၂ နာရီက မန္တလေးမြို့ ၇၈ လမ်းရှိ Hotel Mandalay ခန်းမ ဆောင်တွင် ကျင်းပခဲ့သည်။

ရှေးဦးစွာ မြန်မာနိုင်ငံအင်ဂျင်နီယာအသင်း မန္တလေးအသင်းခွဲ ဥက္ကဋ္ဌ မြို့တော်စည်ပင်သာယာရေးကော်မတီဝင်ဦးထွန်းကြည်က အဖွင့်အမှာစကား ပြောကြားပြီး British Council ၏ Office Manager ဆရာဦးအေးကြူက နိုင်ငံတကာ အသိအမှတ်ပြု သင်တန်းများစာမေးပွဲများနှင့်ပတ်သက်၍ ရှင်းလင်းပြောကြားကာ NEC ကျောင်းအုပ်ဆရာကြီးဦးလှအောင်က NEC အင်ဂျင်နီယာ ဒီပလိုမာသင်တန်းနှင့် ပတ်သက်၍ ရှင်းလင်းပြောကြားသည်။

၎င်းနောက် မြို့ပြအင်ဂျင်နီယာ ဘာသာရပ်ဖြင့် တစ်ကမ္ဘာလုံးတွင် ပထမရွှေတံဆိပ်ဆုရ မောင်အာကာဟိန်းနှင့် သင်ကြားမှု ထူးချွန်ဆုရ ဆရာမဒေါ်အေးမြတ်မွန်အပါအဝင် အင်ဂျင်နီယာ ဒီပလိုမာနှင့် အဆင့်မြင့်ဒီပလိုမာထူးချွန်စွာ အောင်မြင်ခဲ့သူများကို တာဝန်ရှိသူများက ဆုများချီးမြှင့်ပေးကြောင်း သိရသည်။ **SM-D**

JAC um ta&mi fycef z

JAC မော်တော်ယာဉ်ကုမ္ပဏီအနေဖြင့် Aung Gyi Group နှင့် လက်တွဲလုပ်ဆောင်ခဲ့သည်မှာ ၁၀ စုနှစ်တစ်စုနီးပါးရှိပြီဖြစ်ကာ Aung Gyi Group သုံးစွဲများကိုလည်း နိုင်ငံတစ်ဝှမ်းရှိ မြို့ကြီးများတွင် ဖွင့်လှစ်ထားပြီး ဖြစ်သည်။ မော်တော်ယာဉ်အရောင်းပြခန်း ဖွင့်ပွဲသို့ မန္တလေးမြို့ပေါ်ရှိ စီးပွားရေးလုပ်ငန်းရှင်များ၊ သတင်းမီဒီယာများနှင့် ဖိတ်ကြားထားသော ဧည့်သည်များ စုံညီစွာ တက်ရောက်ကြောင်း သိရသည်။

SM.D





ဖွဲ့စည်းပုံ ပြင်ရေး၊ သစ်ရေးနှင့် ပင်လုံအိပ်မက်

နို င် ထွ န်း



၂၀၁၃ခုနှစ် ၉၊ ၁၀လပိုင်း မြန်မာနိုင်ငံရေး အပြောင်းအလဲရပ်ဝန်းတွင် ဗလောင်အဆူဆုံး အသံကတော့ ၂၀၀၈၊ မေ ၂၉က ဆန္ဒမဲပေးခွင့်ရှိသူ ၉၈.၁၂ ရာခိုင်နှုန်း အနက် ၉၁.၄၈ ရာခိုင်နှုန်းထောက်ခံမှုရှိသည်ဟုဆိုပြီး နဝတဥက္ကဋ္ဌဗိုလ်ချုပ်မှူးကြီးသန်းရွှေက အတည်ပြုပြောကြား ပေးခဲ့သည့် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံ အခြေခံဥပဒေ ပြင်ဆင်ရေး(သို့)အသစ်ပြင်ဆင်ရေးဆွဲရေးနှင့် ၁၉၄၈ မြန်မာ့လွတ်လပ်ရေးနှင့်ဖွားဖက်တော် တိုင်းရင်းသား လက်နက်ကိုင်ပဋိပက္ခကျဆုံးပြီးနောက် တိုင်းရင်းသားအဖွဲ့အစည်း အားလုံးပါဝင်သည့် နိုင်ငံရေးဆွေးနွေးပွဲကြီး(ဝါ)ပင်လုံကဲ့သို့ ညီလာခံကြီးတစ်ရပ်ကျင်းပနိုင်ရေး ဖြစ်သည်။

၁၉၉၃ခုနှစ်ကတစ်ပြိုင် ၁၃နှစ်ကြာ တပ်မတော် ခေါင်းဆောင်ဟောင်းများ၏ကွပ်ကဲမှုအောက်မှာရေးဆွဲခဲ့ပြီး တပ်မတော်အခန်းကဏ္ဍလွှမ်းမိုးလွန်းသဖြင့် ပြင်ဆင်ရန် ခက်ခဲလှသည်ဟု မြန်မာနိုင်ငံရေးအင်အားစုများက ဆိုထားလင့်ကစား ၂၀၁၃ခုနှစ်က ပြည်သူ့လွှတ်တော်တွင် တပ်မတော် ခေါင်းဆောင်ဟောင်းများ လွှမ်းမိုးသည့် အာဏာရကြံ့ခိုင် ဖွံ့ဖြိုးရေးပါတီမှ အမတ်တစ်ဦးမှ အခြေခံဥပဒေပြင်ဆင်ရေး အဆိုတင်သွင်းခဲ့ပြီးနောက် လွှတ်တော်မှဖွဲ့စည်းပေးခဲ့သည့် အခြေခံဥပဒေလေ့လာသုံးသပ်ရေး ကော်မတီပေါ်ထွက်လာပြီးနောက်မှာ အခြေခံဥပဒေပြင်ဆင်ရေးနှင့်ပတ်သက်ပြီး မြန်မာနိုင်ငံရေးကစားပွဲတွင်းမှ အဓိကပလေယာများထဲမှ အသံမျိုးစုံ ထွက်ပေါ်လာခဲ့သည်။

အဓိက ထွက်ပေါ်လာသည့် အသံနှစ်ခုမှာ ယင်းဥပဒေကြီးကို ပြင်ဆင်မှာလား သို့တည်းမဟုတ် အသစ်ပြန်လည်ရေးဆွဲမှာလားဆိုသည်နှင့်ပတ်သက်သည်။ ၂၀၁၀ ရွေးကောက်ပွဲကို သပိတ်မှောက်ခဲ့ပြီး ၂၀၁၂ကြားဖြတ်ရွေးကောက်ပွဲတွင်မှ အခြေခံဥပဒေပြင်ဆင်ရေးမူဖြင့် လွှတ်တော်တွင်းသို့ ရောက်ရှိနေသည့် အဓိကအတိုက်အခံပါတီ အမျိုးသား ဒီမိုကရေစီအဖွဲ့ချုပ်က ၎င်းတို့ခေါင်းဆောင် ဒေါ်အောင်ဆန်းစုကြည် သမ္မတဖြစ်ခွင့်ကို ပိတ်ပင်နေသည့် ဖွဲ့စည်းပုံပုဒ်မ ၅၉(စ)အပါအဝင် ဒီမိုကရေစီစနစ်နှင့်လျော်ကန်မှုမရှိသည့် ဥပဒေပုဒ်မများကိုပြင်ဆင်လိုပြီး တိုင်းရင်းသားလက်နက်ကိုင် အဖွဲ့များဖြင့်ဖွဲ့စည်းထားသည့် တိုင်းရင်းသားလူမျိုးများ ဖယ်ဒရယ်ကောင်စီနှင့် တိုင်းရင်းသားလူမျိုးများမဟာမိတ် အဖွဲ့တို့က တိုင်းရင်းသားများ ကာလရှည်တောင့်တနေသည့် ဖယ်ဒရယ်ပြည်ထောင်စုကို အကောင်အထည်ဖော်ဆောင်

ရန်အလိုငှာ အခြေခံဥပဒေပြင်ဆင်ရေးဆွဲလိုသည်။ယင်းနှင့်ပတ်သက်ပြီး ညှိနှိုင်းရန် အမျိုးသားဒီမိုကရေစီအဖွဲ့ချုပ်က စက်တင်ဘာလဆန်းပိုင်းကစတင်ပြီး တိုင်းရင်းသားပါတီများနှင့် အပတ်စဉ်တွေ့ဆုံပြီး ညှိနှိုင်းမှုများလုပ်ခဲ့သော်လည်း ပြင်ဆင်ရေး၊ အသစ်ပြန်ရေးဆွဲရေးနှင့်ပတ်သက်ပြီး ဘုံသဘောတူညီချက်မထွက်ခဲ့သဖြင့် အမျိုးသားဒီမိုကရေစီအဖွဲ့ချုပ် ခေါင်းဆောင် ဒေါ်အောင်ဆန်းစုကြည်က ပြည်သူ့ဆန္ဒရယူပြီး ဆုံးဖြတ်သွားမည်ဟု ပြောဆိုထားသည်။

အခြေခံဥပဒေပြင်ဆင်ရေးနှင့် ပတ်သက်ပြီး တစ်လောက မန္တလေးမြို့ထုတ် ဂျာနယ်တစ်စောင်တွင် ကာတွန်းဆရာပေတလူရေးဆွဲသည့် ကာတွန်းပုံလေးကို သဘောကျမိသည်။ အခြေခံဥပဒေကိုစောင့်သည့်နတ်သားက အလန်တကြားခုန်ထွက်လာပြီး "ငါ့ကိုပြင်လို့မရဘူး... မလွယ်ဘူးလို့ ဇွတ်ပြောနေကြတာ... ငါက ပိဋကတ်သုံးပုံလားကွ..." ဟူ၍ဖြစ်သည်။ မှန်သည်။ အခြေခံဥပဒေသည် ပြည်သူ့လူထုအကျိုးတွက်ရည်ရွယ်ပြဋ္ဌာန်းရသည့် ပဋိညာဉ်စာချုပ်ဖြစ်သည်။ ထို့ကြောင့်ပြည်သူ့အတွက် လျော်ကန်သင့်မြတ်မှုမရှိသည့် အချက်များကို ပြုပြင်ပေးရသည်မှာလည်း ဓမ္မတာတရားပင်ဖြစ်သည်။ ပြီးခဲ့သည့် သီတင်းပတ်ကပင် ဂူးဂဲလ်အင်တာနက်ကွန်ယက်ကြီးက မြန်မာ့အီဂျစ်ကဲ့သို့ ကာလရှည်စစ်တပ်အုပ်စိုးမှုလွန်ကဲပြီးနောက် ဒီမိုကရေစီသို့ အသွင်ပြောင်းသည့်အခါ မဖြစ်မနေလိုအပ်သည့် ဒီမိုကရေစီဆန်သည့် အခြေခံဥပဒေသမားရေးဆွဲရန်လိုအပ်သည့်အခါ လေ့လာရန် "Constitute" ဆိုသည့် ကမ္ဘာ့နိုင်ငံပေါင်း ၁၇၅နိုင်ငံကျော်မှာ အခြေခံဥပဒေရေးဆွဲပုံများကိုလေ့လာနိုင်ရန် ဒစ်ဂျစ်တယ်စနစ်ဖြင့် ဝက်ဘ်ဆိုက်တစ်ခုကို ထုတ်လွှင့်လိုက်သည်။

ကာမ္ဘာမှာ ၁၇၈၉ခုနှစ်ကတည်းက အခြေခံဥပဒေသပေါင်း ၉၀၀ကျော်ကို ရေးဆွဲပြဋ္ဌာန်းပြီးဖြစ်သည်။ထို့ပြင် နှစ်စဉ် နှစ်တိုင်းလည်း အခြေခံဥပဒေအသစ် ခန့်မှန်းခြေ ငါးခုနီးပါးကိုရေးဆွဲခြင်းနှင့် ၃၀နီးပါးကို ပြင်ဆင်မှုများ ပြုလုပ်လျက်ရှိသည်။ ယင်းကြောင့် မြန်မာနိုင်ငံရေးအရွေ့သစ်ကို တွန်းဆောင်နေသူများအနေနှင့်လည်း အခြေခံဥပဒေပြင်ဆင်ရေးဆိုသည်ကား နိုင်ငံကိုအပျက်တရားဆီသို့ ရောက်ရှိစေသည့်အရာဟု မမှတ်ယူသင့်ဘဲ တိုင်းသူပြည်သားများ အကျိုးကိုရည်ရွယ်ပြီး လုပ်ဆောင်ချက်သာဖြစ်သည်ဟု နားလည်သင့်ပေသည်။

ရေဘေးကယ်ဆယ်ရေး လုပ်ငန်းများဆောင်ရွက်

စစ်ကိုင်းတိုင်းဒေသကြီး၊ မင်းကင်းမြို့နယ်ရှိ တောင်းတွင်းဒေသ မက်မဲကျေးရွာ၊ ပွင့်လျှက်ကျေးရွာနှင့် အင်ဒေါင်းကျေးရွာတို့တွင် မိုးသည်းထန်စွာရွာသွန်းမှုကြောင့် စက်တင်ဘာ ၂၉ရက်က လယ်များရေနှစ်မြုပ်လျက်ရှိပြီး အဆိုပါ ကျေးရွာများသို့ ရေဘေးကယ်ဆယ်ရေးလုပ်ငန်းများဆောင်ရွက်နိုင်ရန် မင်းကင်းမြို့နယ် အုပ်ချုပ်ရေးမှူးဦးဆောင်လျက် မြို့နယ်စီမံခန့်ခွဲမှုကော်မတီဝင်များ၊ လူမှုရေးအသင်းအဖွဲ့များ၊ မြို့ပေါ်ရပ်ကွက်နေပြည်သူများက ကျွန်းတောကျေးရွာမှ စက်လှေငယ်များကို မြို့နယ်စည်ပင်သာယာရေးအဖွဲ့မှ မော်တော်ယာဉ်များဖြင့်တင်ဆောင်ကာ ရေဘေးသင့်ကျေးရွာများသို့ပို့ဆောင်၍ ကျေးရွာများရှိရေဘေးသင့်ပြည်သူများကို ထမင်းထုပ်များဝေငှနိုင်ရေးနှင့် လိုအပ်သောအကူအညီများ ဆောင်ရွက်ပေးလျက်ရှိကြောင်း သိရသည်။

မြင်းမူမြို့နယ်တွင်လည်း မိုးသည်းထန်စွာရွာသွန်းမှုကြောင့် မြင်းမူမြို့နယ်၊ အလွကပွကျေးရွာအနီး မန္တလေး-မုံရွာသွားကားလမ်း မိုင်တိုင်အမှတ်(၅၃/၁-၄)ကြား လမ်းပေါ်၌ ရေအနက်ခြောက်ပေခန့် ရေကျော်မှုများဖြစ်ပေါ်ခဲ့ပြီး ရေများကျဆင်းသွားချိန်တွင် လမ်းပခုံးမြေသား ပေ ၂၀ ခန့်ပျက်စီးသွားကြောင်း သတင်းရရှိသည်။

မြေယာလျော်ကြေးနှင့် ပတ်သက်၍ သက်ဆိုင်ရာသို့ တင်ပြ

ယင်းမာပင်ခရိုင် ဆားလင်းကြီးမြို့နယ် လက်ပံတောင်းတောင်ကြေးနီစီမံကိန်း စုံစမ်းစစ်ဆေးရေးကော်မတီအဖွဲ့ဝင် ဒေသခံသုံးဦးမှ စက်တင်ဘာ ၃၀ရက်က အများပြည်သူဆန္ဒနှင့်အညီ မြေယာလျော်ကြေးပေးရေးနှင့်ပတ်သက်၍ လက်ပံတောင်းတောင်ကြေးနီစီမံကိန်း စုံစမ်းစစ်ဆေးရေးကော်မတီ၏ အစီအရင်ခံစာအပေါ် အကောင်အထည်ဖော်ရေးကော်မတီ ဥက္ကဋ္ဌထံ လိပ်မူ၍ တင်ပြပေးပို့ခဲ့ကြောင်း သိရသည်။

လက်ပံတောင်းတောင်ကြေးနီစီမံကိန်း အကောင်အထည်ဖော်ရေးကော်မတီ တာဝန်ရှိသူများမှ ကျေးရွာဒေသခံများနှင့်တွေ့ဆုံညှိနှိုင်းဆောင်ရွက်မှုများပြုလုပ်ရန်အလိုရှိနေပြီး ဒေသခံတောင်သူများနှင့် တာဝန်ရှိသူများအကြား ပြေလည်မှုမရရှိဘဲ စီမံကိန်းအကောင်အထည်ဖော်ဆောင်ရွက်ပါက ဆန္ဒဖော်ထုတ်ပွဲများ ပိုမိုများပြားလာဖွယ်ရာရှိကြောင်း ဒေသခံ လက်ပံတောင်းတောင် စုံစမ်းစစ်ဆေးရေးကော်မတီအဖွဲ့ဝင်များ ပြောပြချက်အရ သိရသည်။ လက်ပံတောင်းတောင်ကြေးနီစီမံကိန်းနယ်မြေအတွင်းရှိ ကျေးရွာ ၂၆ရွာမှ မြေယာများကို စက်တင်ဘာ၃၀ရက်အထိ မြေယာလျော်ကြေးပေးဆောင်ရေးအဖွဲ့က လျော်ကြေးများပေးအပ်ခဲ့ပြီး ဒေသခံတောင်သူတချို့က ထုတ်ယူခြင်းမရှိဘဲ ဓာတ်သတ္တုထုတ်လုပ်သည့် ကြေးနီစီမံကိန်းသည် ပြည်ပရင်းနှီးမြုပ်နှံသည့်ကုမ္ပဏီဖြစ်သည့်အတွက် မြေယာလျော်ကြေးကို ကာလပေါက်ဈေးဖြင့် ပေးချေရယူလိုသူများရှိကြောင်း သတင်းရရှိသည်။ မျိုးဝင်းထွန်း(မုံရွာ)



ကို အဓိကထား ပြောဆိုနေကြခြင်းပါ။
နိုင်ငံပိုင်သတင်းစာကြီးတစ်ခုကတော့ “ဈေးကွက်အတွင်း ‘ငါးပိ’ အချို့ ဓာတ်မြေဩဇာများပါဝင်မှု အတည်ပြု” ဆိုပြီး လုံးအုပ်ထားပါတယ်။ ‘ငါးပိ’ ဆိုပြီး တည့်တွယ်ထားပါတယ်။ ငါးပိနဲ့ ငါးပိရည်ချိုကို ခွဲခြားမပြောသလို လုံးထွေးပြီး မတိမကျ တွယ်ထားတာပါ။

မြန်မာနိုင်ငံ အစားအသောက်နှင့်ဆေးဝါးကွပ်ကဲရေးဌာန (FDA) က “ဓာတ်ခွဲစစ်ဆေးပေးခဲ့သော နမူနာမှာ ငါးပိမဟုတ်ဘဲ ငါးပိရည်ချို နမူနာသုံးမျိုးသာဖြစ်ကြောင်း၊ တစ်မျိုးမှာ ယူရီးယားဓာတ်ပါဝင်သည်ကိုတွေ့ရှိကြောင်း၊ ထိုသို့ တွေ့ရှိရခြင်းကို ဓာတ်မြေဩဇာ ရောနှောပါဝင်ခြင်းကြောင့် ဟုတ်မဟုတ်ကို ခွဲခြားနိုင်ခြင်းမရှိကြောင်း ပြန်လည် ရှင်းလင်းပြခဲ့ပါတယ်။ ဆက်လက်ပြီး “အဲဒီဓာတ်ပါဝင်မှုက အလွန်အမင်းပါနေတာမဟုတ်လို့ အန္တရာယ်မရှိပါဘူး။ ဓာတ်မြေဩဇာကပါတဲ့ ယူရီးယားလို့ မပြောခဲ့ပါဘူး” လို့ ထပ်ဆိုပါတယ်။

မြန်မာနိုင်ငံ စားသုံးသူကာကွယ်ရေးအသင်း ဥက္ကဋ္ဌက ပြောပြနေတဲ့လည်း “ငါးပိရည်ချို သုံးမျိုးမှာ တစ်မျိုးပဲ ယူရီးယားပါတယ်။ သဘာဝအလျောက်ပါတဲ့ ယူရီးယားဆိုရင် သုံးမျိုးလုံးမှာပါရမှာ။ ဒါကြောင့် သဘာဝကြောင့်မဟုတ်ဘူး။ လူတွေလုပ်လို့ ထည့်တာလို့ သုံးသပ်ပြန်တယ်။”

အဲဒီမှာ ‘ငါးပိတိုက်ပွဲ’ရဲ့ တပ်မျိုးကြီးဖြစ်တဲ့ ဒေါက်တာခင်မောင်ညိုကတော့ “ငါးပိရည်ချိုရဲ့ အစက ငါးဖြစ်တဲ့အတွက် ယူရီးယားဓာတ်က ငါးတွေရဲ့ ကိုယ်ထဲမှာ အလိုလိုပါဝင်နေတယ်။ ယူရီးယားကို ငါးပိမှာမတွေ့တိုင်း ကျန်ငါးပိမှာ ဓာတ်မြေဩဇာပါနေတယ်လို့ ပြောလို့မရဘူး။ မတွေ့ရခြင်းက ငါးတစ်ကောင်လုံး အူ၊ အသည်းကလီစာအစုံနဲ့ ပြုလုပ်တာဟုတ်မဟုတ်၊ ယူရီးယားအထွက် များများ၊ ငါးပိမှာပါတဲ့ ဘက်တီးရီးယား

တစ်မျိုးက ယူရီးယားကို စားသုံးတဲ့အတွက် အဲဒီဓာတ်လျော့နည်းသွားရတာတွေလည်းရှိကြောင်း” ရှင်းလင်းခဲ့ကြပြန်ပါတယ်။

အဲဒီတော့ FDA အပါအဝင် စားသုံးသူများ ကာကွယ်ရေးအသင်းကို တစ်ခုပဲ မေးချင်ပါတယ်။ ကိုယ်က မေးတာမဟုတ်ဘူး။ အိမ်က မိန်းမက မေးခိုင်းတာ။

“ကဲ ပြော... ကျုပ်တို့က ငါးပိကိုစားရမှာလား၊ မစားရဘူးလား၊ ဒါပဲပြော...။ ဟိုဓာတ်၊ ဒီဓာတ်တွေကို နားမလည်ဘူး။ ဟင်းချိုမှုန့်လို မစားရရင် မစားဘူး။ စားဆိုရင် စားမှာပဲ။ ဝေ့လည်လည်တွေ ပြောမနေနဲ့တဲ့”

က... ဆရာတို့ကလည်း “ငါးပိစစ်” မှာ ဘယ်သူ ရှုံးသလဲ၊ နိုင်သလဲ။ ရှင်းလင်းပြောလိုက်ကြပါ။ ကြားထဲက ခေါင်းကျိန်းလှပြီ။

ဆရာကြီးတို့ကိုတော့ တစ်ခုလောက် ပြောချင်တာရှိပါတယ်။ ကိုယ်တို့ အညာသားတွေက ငါးပိကြိုက်လှတယ်ဆိုပေမယ့် နေ့တိုင်း ငါးပိဖုတ်မစားကြဘူး။ စားတော့လည်း လက်သည်းခွံလောက်စားတာ။ ဟင်းရွက်စုံအိုးထဲခပ်ပြန်တော့လည်း လက်မလောက်။ အဲဒီလို စားလာခဲ့တဲ့ တောသူတောင်သားတွေဆိုတာ ခုနစ်ဆယ်ကျော်၊ ရှစ်ဆယ်၊ အသက်ရှည်နေကြတုန်းပါ။

အဲဒီလို လက်သည်းခွံလောက်စားတဲ့ ငါးပိနဲ့ လက်ဖက်အတွက် စစ်ဖြစ်နေကြမယ့်အစား တစ်ဖက်က စားကုန်ပစ္စည်းတွေကို စစ်ကြေညာကြည့်ကြပါလား။

ဥပမာဆိုရင် နို့မှုန့်ကိစ္စ။ တရုတ်ပြည်ထုတ် နို့မှုန့်တွေကို “မယ်လမင်း” ပါလို့ဆိုပြီး တိုတလောက ပြဿနာကြီးခဲ့တယ်။ နောက်တော့ နိုင်ငံခြားက အဆင့်မမီတဲ့ နို့မှုန့်တွေကို တရုတ်ပြည်က လိုက်ပိတ် သိမ်းပြန်တယ်။ ဒါ သူတို့တိုင်းပြည်မှာနော်။ တစ်ခုမေးမယ်နော်။ မြန်မာပြည်အရှေ့တံခါး ပေါက်ဆိုတာက တရုတ်ပြည်ရဲ့ ကုန်ပစ္စည်းတွေ

ဒလဟော ဝင်ထွက်နေတဲ့လမ်းမကြီး။ ကုန်သွယ်ရေးကွက်ကြီး။ (အခုတော့ မိုဘိုင်းတင်းဆိုတာနဲ့ စစ်ဆေးနေပါပြီတဲ့... တဲ့)

အဲဒီဈေးလမ်းမကြီးက ဝင်လာတဲ့ ကုန်ပစ္စည်းတွေက ရာခိုင်နှုန်းတော်တော်များက အဆင့်မမီတာတွေများတယ်။ ဂိတ်တွေကလည်း လာဘ်ငွေကြေးယူပြီး လွတ်ပေးခဲ့တယ်။ နှစ်ပေါင်း ၃၀ လောက် စားစရာ မုန့်မျိုးစုံ၊ ဖျော်ရည်ဘူး၊ ပုလင်းတွေ။ အရက်ယမကာတွေ၊ ကလေးစားစရာ မုန့်တွေ၊ မုန့်ပုံးတွေ။ နောက်ဆုံးပြဿနာက မသန့်ဆီတွေ အလုံးအရင်းနဲ့ သွင်းလာခဲ့ကြတာ။

ဒီတော့ အခုပြောတဲ့ နို့မှုန့်ဆိုတာတွေက ကော။ တရုတ်ပြည်က မောင်းထုတ်လိုက်တော့ သူတို့နိုင်ငံရဲ့ထွက်ပေါက်၊ မြန်မာနိုင်ငံရဲ့ ဝင်ပေါက်တွေထဲကို ဘယ်လောက်များ လိုဝင်လာခဲ့ပြီလဲ။ နယ်စပ်မှာ အရင်က ဘယ်လောက်များ စေ့စေ့စပ်စပ် စစ်ဆေးတားမြစ်ခဲ့ပါသလဲဆိုတာ သိချင်စမ်းပါ...။

မန္တလေးလို မြို့ကြီးမှာတောင် တရုတ်ပြည်က အစစ်ဆေးမဲ့ဝင်လာတဲ့ နို့မှုန့်အိတ်တွေ၊ အထုပ်တွေ၊ ရက်လွန်ဒိတ်အောက် နို့မှုန့်ဆာလာအိတ်တွေ ဆိုတာ ကားကြီး၊ ကားငယ်၊ ထော်လာဂျီ၊ ကွန်တိန်နာတွေနဲ့ နေ့စဉ်ဝင်လာနေကြတယ်။ မြို့လယ်လို နေရာမျိုးတွေမှာတောင် တင်ကြ၊ ချကြ၊ ရောင်းကြ၊ ဝယ်ကြရှိနေတာပဲ။

ဒါဆို ဘယ်သူတွေဝယ်သလဲ။ မုန့်လုပ်ငန်းလုပ်ကြတဲ့သူတွေ၊ နို့ယို၊ နို့ချောင်း၊ နို့ခဲလုပ်ကြတဲ့သူတွေ၊ ရေခဲချောင်း၊ နို့ဆီချက်လုပ်ကြတဲ့သူတွေ၊ နိုင်ငံခြားတံဆိပ်တပ်ထားတဲ့ ပြည်တွင်းကထုတ်တဲ့ မုန့်တွေမှာ သုံးကြသတဲ့။ နို့မှုန့်အစစ်ကို သုံးတာထက် ဒီလိုရက်လွန်ဒိတ်အောက်တွေသုံးတာက ထွက်ချေပိုကိုက်သတဲ့။ ဈေးကွက်ကိုက်သတဲ့။

ဒီတော့ ကျောင်းဈေးတွေမှာ ကျောင်းသား

ကလေးတွေ နေ့တိုင်းဝယ်စားနေတဲ့ နို့ရနံ့သင်းတဲ့ မုန့်တွေမှာ အဲဒီမသန့် နို့မှုန့်တွေ၊ မုန့်ပွဲအောင်ထည့်ထားတဲ့ အဝတ်လျှော်ဆော်ဒါတွေ၊ အရောင်လှအောင် ဖျန်းထားတဲ့ ချည်ဆိုးဆေးတွေကို အဓိကထားပြီး မစစ်ဆေးကြတော့ဘူးလား။

သုံးနှစ်သောက်ရင် ဖောရွှေဖြစ်တဲ့ တံဆိပ်လှလှနဲ့ ကုမ္ပဏီကြီးတွေက အရက်ပုလင်းတွေကို ကော။ ပြင်ဦးလွင်ကထွက်တဲ့ ပိုင်ပုလင်းတွေကို ရော။ နယ်စပ်ကနေ ဘောက်ဆာကြီးငယ်နဲ့ အရက်ဆိုပြီး သယ်လာတဲ့ ဓာတုဗေဒစပ်ရည် အဆီတွေကိုရော မစစ်တော့ဘူးလား။ ပုလင်းသွတ်တံဆိပ်လှလှကပ်ပြီး ကုမ္ပဏီကြီးတွေက ဘူးထည့်နာမည်ကျော် အရက်ပုလင်းတွေကြတော့ကော လက်ရှောင်နေကြမှာလား။

အချို့ရည်လိုလို၊ ပိုင်လိုလို၊ စပ်ဖျော်ရည်လိုလို ရောကောသောကောလုပ်လာတဲ့ ဘူးတွေ၊ ပုလင်းတွေကိုရော မျက်ကွယ်ပြုပြီး ကိုယ်နဲ့မဆိုင်သလို ထားတော့မှာလား။ ဟင်းချိုမှုန့်အစား အသားမှုန့်ဆိုတာတွေကရော။ ဒီဟာတွေဟာ သုံးစွဲတဲ့သူတွေ နေ့တိုင်းသုံး၊ နေ့တိုင်းစားနေကြတာတွေပဲလေ။

နောက်တော့ မနက်စာ ဘရိတ်ဖတ်မှာ ပါနေတဲ့ နိုင်ငံခြားမုန့်ပုံးတွေ၊ ပြောရရင်တော့ ပြောမကုန်အောင် တောသုံးတောင်ပါပဲ။

ဒီတော့ FDA နဲ့ စားသုံးသူကာကွယ်ရေးဆရာကြီးတို့ရေ၊ တစ်နေ့မှလက်သည်းခွံလောက် စားကြတဲ့ လက်ဖက်၊ ငါးပိ၊ ငရုတ်သီးမှုန့်တွေချည့်စစ်ပြီး တာဝန်ကျေ၊ သမိုင်းတွင်မနေပါနဲ့။ စောစောက ပြောခဲ့တာတွေကိုလည်း လှည့်ကြည့်၊ မော့ကြည့်၊ ငုံ့ကြည့်ပြီး စစ်ကြပါဦးတော့လား...။

(ငါးပိရှေ့နေ) လေရှား

အိမ်ထောင်ရေးအဖွဲ့အစည်းများ၏ အကျိုးအမြတ်များကို အကဲဖြတ်ခြင်း

ကားရောင်းဝယ်မှုနှင့်ပတ်သက်၍ ငွေကြေးလိမ်လည်မှုပြုလုပ်သွားသော ‘ထူးပီတီ’ ကုမ္ပဏီနှင့် ကားအရောင်းအဝယ်ပြုလုပ်သော လင်းကမ္ဘာမြေတို့မှာ လုံးဝပတ်သက်မှုမရှိကြောင်းနှင့် ကားစလစ်နှင့် ကားရောင်းဝယ်မှုလုပ်ငန်းများတွင် ငွေကြေးမြောက်မြားစွာကို လိမ်လည်သွားသော ‘ထူးပီတီ’ ကုမ္ပဏီပိုင်ရှင်အား တရားရုံးတွင် တရားစွဲဆို၍ အမှုဖွင့်ရန် စီစဉ်နေကြောင်း ကားစလစ်နှင့် ကားရောင်းဝယ်မှုလုပ်ငန်းတွင် ငွေကြေးလိမ်လည်ခံရသူ လင်းကမ္ဘာမြေပိုင်ရှင် ကိုအောင်ရဲလင်းက

သတင်းမီဒီယာများနှင့် တွေ့ဆုံရာတွင်ပြောသည်။
“ကားစလစ်တွေနဲ့ ကားရောင်းဝယ်တဲ့ကိစ္စမှာ ငွေကြေးသိန်းပေါင်းသုံးသောင်းကျော် လိမ်လည်ပြီး ထွက်ပြေးတိမ်းရှောင်နေတဲ့ ကိုကျော်ခိုင်စိုးနဲ့ ကျွန်တော် ခင်မင်တာသိပ်မကြာသေးပါဘူး။ ပြီးခဲ့တဲ့လပိုင်းတုန်းက ဒီမန္တလေးမြို့တော်ခန်းမ ဈေးပွဲတော်မှာ သူ့နဲ့ကျွန်တော်ပူးတွဲပြီးတော့ ကားအရောင်းပြခန်းဖွင့်ခဲ့ပါသေးတယ်။ ခြောက်လပိုင်းက လုပ်ခဲ့တာပါ။ သူကဝါရင့်ကားပွဲစား ပြီးတော့ ‘ထူးပီတီ’ နာမည်နဲ့ ကားအရောင်းအဝယ်ကုမ္ပဏီ

ထောင်ထားတာ။ အခုသူက ကျွန်တော်တို့အပါအဝင် ကားဝယ်ရောင်းသမားတွေဆီက ကျပ်သိန်းပေါင်းသုံး သောင်းကျော်ဖိုးယူပြီး ထွက်ပြေးသွားတယ်။ ကျွန်တော်က အဲဒီထဲမှာ ကျပ်သိန်းပေါင်းတစ်သောင်းတစ်ထောင်ကျော်ပါသွားတယ်။ အဲဒီထဲမှာ ပိုဆိုးတာက ကျွန်တော့်ရဲ့ ကားဝယ်ရောင်းလုပ်တဲ့ လင်းကမ္ဘာမြေဆိုတဲ့ကိစ္စပါ။ The Voice သတင်းစာမှာ ကားအရောင်းအဝယ်နဲ့ ပတ်သက်ပြီး လိမ်လည်မှုပြုတဲ့ခြံက လင်းကမ္ဘာမြေဆိုတဲ့ သဘောသက်ရောက်အောင် ရေးထားတာတွေ့ရတယ်။



လင်းကမ္ဘာမြေပိုင်ရှင် ကိုအောင်ရဲလင်း

Shwe Mandalay Cartoon
လေရှား
■ မနေ့ညက မိုးများပေမယ့်...
ရော့အီမတင်ဘူး... နော်...
[Illustration of a cartoon character and a building]

တကယ်တော့ ပတ်သက်မှုလုံးဝမရှိပါဘူး။ ဒါနဲ့ ပတ်သက်ပြီး The Voice သတင်းစာကို ပြန်လည်ဖြေရှင်းပေးဖို့ တောင်းဆိုမှာပါ။ ပြီးတော့ ငွေကြေးလိမ်လည်မှုနဲ့လည်း အမှုဖွင့်သွားဖို့ရှိပါတယ်” ဟု လင်းကမ္ဘာမြေပိုင်ရှင်ကိုအောင်ရဲလင်းက ပြောသည်။
‘ထူးပီတီ’ ကုမ္ပဏီအမည်ခံ၍ ငွေကြေးလိမ်လည်သူ အကွက်(၃၂၂) ကျောက်တွေ့ရပ်ဒေဝန်း အနောက်ရပ်ကွက်၊ ချမ်းအေးသာစံမြို့နယ်နေ ကိုကျော်ခိုင်စိုးနှင့်ဇနီး မစုစုချောတို့အား ငွေကြေးလိမ်လည်ခံရသူဦးစောဝင်းသန်းက ချမ်းအေးသာစံမြို့နယ်တရားရုံးသို့ ဦးတိုက်လျှောက်ထား၍ တရားစွဲဆိုထားကြောင်းလည်း သိရသည်။

ဖြစ်မှုဆိုင်ရာဥပဒေပုဒ်မ ၄၀၃အရ အရေးယူပေးပါရန် ချမ်းအေးသာစံမြို့နယ် တရားရုံးသို့ ဦးစောဝင်းသန်းက ဦးတိုက်လျှောက်ထားရာတွင် လျှောက်ထားသူအပါအဝင် ဦးအောင်နိုင်၊ ဦးမကူးမား၊ ဦးဇော်ရှင်း၊ ဦးစည်သူ၊ ဦးစိုးလှိုင်ထွန်းတို့သည် မန္တလေးမြို့တွင်နေထိုင်ပြီး ကားမောင်းစလစ်အရောင်းအဝယ်လုပ်ငန်းအပြင်ကားအသစ်ရောင်း

ဝယ်သည့်လုပ်ငန်းများကိုပါ ပူးတွဲလုပ်ကိုင်ပါကြောင်း ထိုသို့လုပ်ကိုင်စဉ် ‘ထူးပီတီ’ အမည်ခံ ကုမ္ပဏီမှ ကိုကျော်ခိုင်စိုးနှင့်ဇနီး မစုစုချောတို့နှင့် ခင်မင်ရင်းနှီးကာ ကားအရောင်းအဝယ်လုပ်ငန်းများကို စာချုပ်စာတမ်းဖြင့် ပြုလုပ်ရောင်းဝယ်ခြင်းမပြုဘဲ ယုံကြည်မှုအရလုပ်ကိုင်ခဲ့ရာ ကိုကျော်ခိုင်စိုးသည် ကား ၅၃ စီး(ကာလတန်ဖိုး ၂၉၁၇ သိန်း ၁ သောင်း) ကျော်ကို ရယူထားကာ အကြောင်းအမျိုးမျိုးပြ ထွက်ပြေးတိမ်းရှောင်နေကြောင်း၊ ထိုကဲ့သို့ အလွဲသုံးစားပြုလုပ်သွားသည့် ကိုကျော်ခိုင်စိုးတို့ ဇနီးမောင်နှံကို ဥပဒေအရ အရေးယူပေးရန်လျှောက်ထားပါကြောင်းဟု ကိုစောဝင်းသန်းက တရားရုံးသို့ ဦးတိုက်လျှောက်ထားသော လျှောက် ထားလွှာတွင် တွေ့ရသည်။

“ကျွန်တော်တို့အနေနဲ့ သတင်းစာကနေလည်း ကြော်ငြာတွေထည့်ထားပါတယ်။ ခုနစ်ရက်အတွင်း လာရောက်ဖြေရှင်းပေးဖို့လည်း တောင်းဆိုထားတယ်” ဟု လင်းကမ္ဘာမြေပိုင်ရှင်ကိုအောင်ရဲလင်းကပြောပါသည်။ ထွန်းဝင်း

အိန္ဒိယနိုင်ငံ၊ ဟိမဝန္တာတောင်ပိုင်း၊ နေပြည်တော်

အိန္ဒိယနိုင်ငံ၊ ဟိမဝန္တာတောင်ပိုင်း၊ နေပြည်တော်

မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။ အထူးသဖြင့် မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။ အထူးသဖြင့် မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။

ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။ အထူးသဖြင့် မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။ အထူးသဖြင့် မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။

ပေးပို့ပေးခြင်းဖြစ်ပြီး အထူးသဖြင့် မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။ အထူးသဖြင့် မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။

မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။ အထူးသဖြင့် မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။

မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။

အိန္ဒိယနိုင်ငံ၊ ဟိမဝန္တာတောင်ပိုင်း၊ နေပြည်တော်

မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။ အထူးသဖြင့် မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။

ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။ အထူးသဖြင့် မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။

ပေးပို့ပေးခြင်းဖြစ်ပြီး အထူးသဖြင့် မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။ အထူးသဖြင့် မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။

မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။ အထူးသဖြင့် မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။

မုံရွာမြို့နယ်တွင် ဆင်းရဲဒုက္ခရောက်ရှိနေသူများကို ကျွန်ုပ်တို့အဖွဲ့က ချစ်မြတ်နိုးစွာ ကူညီပေးခဲ့ပါသည်။



သဘင် ဆည်းပူးပေးခြင်း

at mi at mi f

(r t d q u f o p f)

- ပိုးချစ်မန္တလေး ဇာတ်ပွဲက KB ကျော်သူမြင့်ရဲ့ ပဏာမကိုနန်းဝေရဲ့ အနုပညာ တင်ဆက်မှု အစီအစဉ်အသစ်များစွာဖြင့် မင်းသားပိုးချစ်၊ မင်းသမီးပဲလှော် စိုးသန္တာ ဝင်းတို့ခေါင်းဆောင်ပါဝင်ပြီး အဖွဲ့အစည်း ခိုင်မာတောင့်တင်းစွာဖြင့် သဘင်ခရီးလမ်းမှာ မငြိုးတမ်းလျှောက်လှမ်းဖို့ အားပြည့်နေပြီလို့ သိရပါတယ်။
- ရွှေတံဆိပ်(၃)ဆုရင် ဘီအေမြန်မာအောင်ချမ်းဝင်း မန္တလေးဇာတ်ပွဲမှာ ရွှေတံဆိပ် ဆုရင် အောင်လှိုင်ဝင်း ပါဝင်အားဖြည့်ပြီး ရန်ကုန်ဦးသက်ဝေရဲ့ “သွေးနဲ့သစ္စာတည်” အော်ပရာ၊ ဒါရိုက်တာဟိုးကျော်ရဲ့ “ထီးကလေးတစ်လက်” ပြဇာတ်ကို အထူးမွမ်းမံ ခြယ်သထားတယ်လို့ သိရပါတယ်။
- သဘင်မှာ အစဉ်အလာကောင်းများပိုင်ဆိုင်ခဲ့တဲ့ မင်းသားကြီးပန်ကျာမြင့်အောင် တည်ထောင်တဲ့ ရွှေပြည်တန်မန္တလေးဇာတ်ပွဲက ဆယ်ကျော်သက် မင်းသားလေး ထက်အာကာအောင် ခေါင်းဆောင်ပါဝင်ကပြပြီး “ပေးဆပ်သူရဲ့ ဒုတိယဝေဒနာ၊ သက်သေအဖြစ်တည်ပါစေ” အော်ပရာများနှင့် “မုန်တိုင်း” ပြဇာတ်က ကပြလေရာ မြို့ရွာတိုင်း၌ အောင်မြင်မှုတွေရရှိနေတယ်လို့ သိရပါတယ်။



■ သစ္စာ မေတ္တာ ရွှေမန်း သဘင် ဗိုလ်ညီကို ဇာတ်မှ ဇာတ် မင်းသားလေးများ ဖြစ်ကြတဲ့ စည်သူဗိုလ် သူရ ဗိုလ် ရာဇာဗိုလ်တို့က အဘိုး ရွှေမန်း(ဦး)တင်မောင်ရဲ့ “ရွဲ ကုန်သည်”နဲ့ ဖခင်ကြီး ဦးဝင်း ဗိုလ်ရဲ့ “တံခါးမှူး ဒတ္တ” အော် ပရာတွေနဲ့ ယခုနှစ်သဘင် ရာသီအစ ရတနာ့ဂူပွဲမှာ အစောဆုံး သေတ္တာဖွင့်ခဲ့ တယ်လို့ ဆိုလာပါတယ်။

■ ဇာတ်မင်းသားလေးအဖြစ် နာမည်ကြီးခဲ့တဲ့ ဇာတ်ဆရာကိုဖိုးဇော်တည်ထောင်တဲ့ အောင်ပွဲသစ်ယဉ်ကျေးမှုသဘင်က ခေါင်းဆောင်မင်းသား အောင်စိုးမင်းဦးဆောင်ပြီး ဒါရိုက်တာရွှေချစ်မင်းရဲ့ “မိဘကျေးဇူး” အော်ပရာနှင့် မြင်းခြံရာဇာရဲ့ “နစ်ခါကွဲတဲ့ အသည်း မနာဘဲရိုပါမလား” ပြဇာတ်များကို အထူးခြယ်မှုန်းပြီး သီတင်းကျွတ်လဆန်း ၁၃-၁၄ ရက်ညများမှာ ချောင်းဦးမြို့ပေါ်နှင့် လပြည့်ကျော် ၁-၂-၃ ရက်ညများမှာ အလွကပ္ပကျေးရွာများမှာ ကပြပြီး အောင်ပွဲသစ်ရဲ့ အောင်လံလွှင့်ထူပါတော့မယ်။

၇&၈၀၀၀၀၀၀၀၀၀၀ ၀၀၀၀၀၀၀၀၀၀၀၀ ၀၀၀၀၀၀၀၀၀၀၀၀၀၀

Photo
Essay



၀၀၀၀၀၀၀၀၀

တောင်သမန်အင်းဘေး

ဆိုက်ကလေးမှာလည်း ထိုင်မယ်

တောင်သမန် အင်းထဲ

ငှက်ကလေးနဲ့လည်း လည်မယ်...။

အနားမှာ

ဖဝါးမခွာ လိုရာတွေးတွေးပြီးကွယ်

ပျားသကာ

စားစရာ

ချိုတာရွေးရွေးပြီး ကျွေးချင်တယ်...။

t cefayg f160 yg

a&jzl [၀, fz၀၀၀၀


မန္တလေးမြို့ မဟာအောင်မြေမြို့နယ် ၆၄၀လမ်း၊ ၃၉လမ်းနှင့် ၆၀ကြားတွင် အခန်းပေါင်း ၁၆၀ ပါဝင်သော ရွှေဖြူတိုက်ကို စက်တင်ဘာ ၁၅ ရက်မှစ၍ ဖွင့်လှစ်လိုက်ပြီဖြစ်ကြောင်း သိရသည်။ အထပ်ပေါင်း ၁၂ ထပ် ဖြင့် တည်ဆောက်ထားပြီး ဧည့်သည် ၅၀၀ ဦး တည်းခိုနိုင်သော တိုက်တယ် ဖြစ်ကာ လှပသောရှုခင်းများကိုခံစားရင်း အနားယူအပန်းဖြေနိုင်ကြောင်း သိရသည်။

အခန်းခ ဈေးနှုန်းများမှာလည်း အထူးသင့်လျော်ပြီး အခန်းတိုင်းတွင် ရေပူရေအေး စနစ်ထားရှိပေးထားခြင်း၊ ၂၄ နာရီအပြည့် လျှပ်စစ်ဝန်ဆောင်မှုပေးထားသည့်အပြင် ဝိုင်ဖိုင်ကိုအခမဲ့သုံးစွဲနိုင်ကြောင်း ဧည့်သည်များ၏မော်တော်ယာဉ်များကို စိတ်ချလုံခြုံစွာ ထားရှိနိုင်ပြီး ကား/လေယာဉ်လက်မှတ်များကို စီစဉ်ပေးနိုင်သည့်အပြင် ဧည့်သည်များလိုရာခရီး သွားရောက်နိုင်ရေးအတွက် ကားများကိုလည်း စီစဉ်ပေးထားသည်။ မင်္ဂလာဧည့်ခံပွဲ အစည်းအဝေးပွဲများ ပြုလုပ်နိုင်သော ခန်းမများပါရှိကာ တည်းခိုသူဧည့်သည်များကို နံနက်စာဘူမေးဖြင့် အခမဲ့ကျွေးမွေးဧည့်ခံခဲ့ကြောင်း သိရှိရသည်။ SM-D

မန္တလေးမြို့ အမရပူရမြို့နယ် တောင်သမန်အင်းဘေးရှိ ဆရာတော်ပညာ(အမရပူရ)၏ တောင်လေးလုံးကျောင်းတိုက်အတွင်း၌ ဆရာကြီးဒဂုန်တာရာ၏ အထိမ်းအမှတ်ကျောက်စာတိုင်စိုက်ထူရန် စီစဉ်နေကြောင်း သိရသည်။

ဆရာကြီးဒဂုန်တာရာအထိမ်းအမှတ်ကျောက်စာတိုင်ကို ကွယ်လွန်ခြင်းသုံးလပြည့်အခမ်းအနားတွင် ဖွင့်လှစ်သွားရန်စီစဉ်ထားကြောင်း၊ အဆိုပါ တောင်လေးလုံးကျောင်းတိုက်တွင် ကွယ်လွန်သွားကြပြီးဖြစ်သည့် အပြင် မန္တလေးစာပေအနုပညာသမားများ၏ ချစ်ခင်လေးစားခြင်းကို ခံယူခဲ့ကြသော ဆရာကြီး(ဦး)ညိုမြ၊ စာရေးဆရာကြီးဆရာမြသန်းတင့်၊ စာရေးဆရာမကြီး(ဒေါ်)ခင်နှင်းယု၊ သမိုင်းပညာရှင် ဆရာကြီးဒေါက်တာသန်းထွန်း၊ ဆရာတက္ကသိုလ်မောင်စောလွင်၊ ကဗျာဆရာ(ဦး)တင်မိုး၊ ဆရာဆရာနီမောင်(အင်းဝ)တို့၏အထိမ်းအမှတ်ကျောက်စာတိုင်များ၊ အထိမ်းအမှတ်အုတ်ခုံများ၊ အမှတ်တရသစ်ပင်များ၊ အထိမ်းအမှတ်ရေချမ်းစင်များစိုက်ထူထားကြသည်။

ယခုတစ်ဖန်စိုက်ထူမည့် ကျောက်စာတိုင်ကို စကျင်ကျောက်အရိုင်းတုံးဖြင့် သုံးဖက်မြင်ပုံစံထုဆစ်မည်ဖြစ်ပြီး ပညာရှင်မှာ ပန်းပုဦးအောင်မင်းဖြစ်သည်။ အဆိုပါ အထိမ်းအမှတ်ကျောက်စာတိုင်ကို ဆရာကြီးဒဂုန်တာရာ ကွယ်လွန်ခြင်းသုံးလပြည့်သည့် နိုဝင်ဘာ ၁၉ရက်အထိ စိုက်ထူမည်ဖြစ်ပြီး အဆိုပါနေ့၌ သံဃာတော်များအား ဆွမ်းဆက်ကပ်လှူဒါန်းမည်ဖြစ်ကြောင်း အထိမ်းအမှတ်ကျောက်စာတိုင်ဖြစ်မြောက်ရေးအဖွဲ့ဝင် ဦးထွန်းဦး (ထွန်းဦး)စာပေထံမှ သိရသည်။ မျိုးကျော်ကျော်



■ ဇာတ်ဆရာ အောင်ခေတ်မင်း တည်ထောင်တဲ့ အောင်စေပိုင် မန္တလေးဇာတ်ပွဲက ခေါင်းဆောင်မင်းသားနေမင်းဆက်သာ၊ မော်ဒယ်မင်းသားဘုန်းလက်ယာ၊မင်းသမီးမော်ဒယ်ဆူးတို့ ခေါင်းဆောင်ပါဝင်ကပြမှာဖြစ်ပြီး ဒါရိုက်တာ ဦးချစ်စရာဦးစိတ္တတို့ရဲ့ အော်ပရာပြဇာတ်များဖြင့် နိမိတ်တဘောင် အတိတ်ဆောင်၍ ရည်မှန်းချက်တွေ အောင်မြင်စေဖို့ အောင်စေပိုင်ဇာတ်ပွဲ ဖွဲ့စည်းပြီးပြီလို့ သိရပါတယ်။

■ မင်းသားကြီး ဦးစိန်ဝင်းလှိုင် တည်ထောင်တဲ့ ဝင်းညိုနောင် မန္တလေးဇာတ်ပွဲက မင်းသား ဝင်းခန့်ဖြိုး၊ ဝင်းခန့်မိုး၊ ဝင်းခန့်စိုး ခေါင်းဆောင်ကပြ၍ မင်းသားသဲနောင်ကို အားဖြည့်ထားလျက် အနုပညာတင်ဆက်မှု အစီအစဉ်အသစ်များဖြင့် သီတင်းကျွတ်လဆန်း ၁၄၊ ၁၅ရက်ညမှာ မြင်းခြံမြို့နယ်ကန်တောင်ရွာမှစ၍ အောင်မြင်မှုတံခွန်လွှင့်ထူမယ်လို့ သိရပါတယ်။

■ နိုင်ငံတော်ရွှေတံဆိပ်ဆုရင် မန်းပန်ကျာမြတ်နိုးဝါတို့ ခေါင်းဆောင်ပါဝင်ကပြမယ်လို့သိရပြီး အနုပညာစီစဉ်မှုနဲ့ ပွဲလက်ခံမန်နေဂျာ မောင်မောင်သန်းညွန့်က အကောင်းဆုံးတွေထဲက အကောင်းဆုံးဖြစ်ဖို့ အသံနှင့် ပတ်သက်သည့် စက်ပစ္စည်းများကိုအားဖြည့်ထားတယ်လို့ သိရပါတယ်။

■ မန္တလာထိပ်ခေါင်ရဲ့ ပွဲညတွေမှာ ခေါင်းဆောင်မင်းသားလေး အောင်ကျော်သူက ရွှေမန်းချမ်းသာရဲ့ “ငှက်ကလေးများအသွင်”အမည်ရ နှစ်ပါးကကွက်ဆန်းဖြင့် ပရိသတ်များရဲ့ လက်ခုပ်သံများကို သိမ်းပိုက်နိုင်ခဲ့တယ်လို့ သိရပါတယ်။

ရွှေညိုတိုက်ပွဲ - ဘီအိုစီရပ်ကွက်ဘုရားပွဲ မြို့တော်ဥယျာဉ်အနီး အောက်တိုက် ၇ ရက်၊ ၈ ရက်။
မန္တလာထိပ်ခေါင်ဇာတ်ပွဲ - ပုဂံမြို့၊ ရွှေစည်းရုံးဘုရားပွဲ အောက်တိုက် ၁၁ရက်၊ ၁၂ ရက်။
ပွဲဦးမင်းဇာတ်ပွဲ - သောင်ဦးမြို့၊ အောက်တိုက် ၁၁ ရက်၊ ၁၂ ရက်။

ကျွန်းကျွန်း

သတင်းဂျာနယ်

youth Page



စကားလက်
လူငယ်တွေ
တ
အ
အ
ဒါမှ



အောင်

ဗွီစီဒီရိုက်ကူးနေတယ်။
တစ်ကိုယ်တော်တေးအယ်လ်ဘယ်ထွက်မယ်
'လူပြောင်' ဗွီစီထွက်မယ်



မိုးအာကက

■ Star Model Agency နှင့်
■ လက်တွဲပြီး Show လျှောက်နေသည်။



ရေမွှေး
Sweety Rose ရေမွှေးကမ္ဘာ
အမှတ်(၁၇၈)၊ ၈၄လမ်း၊ ၃၃-၃၄လမ်းကြား
မန္တလေး။

အမျိုးသားလူငယ်ဖက်ရှင်

- PAUL FRANK ဦးထုပ်(ကမ္ဘောဒီးယား) - ကျပ် ၇၈၀၀
- အာလာဒင်ဒွကို ဝက်စကုတ် - ကျပ် ၆၀၀၀
- ကိုရီးယားဆွဲသား တီရှင် - ကျပ် ၅၅၀၀
- အာလာဒင်ဘောင်းဘီ - ကျပ် ၈၅၀၀

ရရှိနိုင်သောနေရာ -
"နေမင်း-စတိုး" လမ်း ၄၀ - ၄၁ လမ်းကြား၊ ၈၁လမ်း၊ မန္တလေး



အမျိုးသမီးလူငယ်ဖက်ရှင်

- ခရမ်း
- အစိမ်းအတွင်းခံ - ကျပ် ၅၅၀၀
- ခရမ်း - ကျပ် ၁၉၅၀၀
- အိတ် - ကျပ် ၇၅၀၀
- ဦးထုပ် - ကျပ် ၇၅၀၀
- အိတ် - ကျပ် ၉၅၀၀
- ဆွဲကြိုး - ကျပ် ၆၅၀၀
- အင်္ကျီရှည် - ကျပ် ၁၆၅၀၀

- အဝါ
- အင်္ကျီဝါ - ကျပ် ၉၅၀၀
- အစိမ်းစကတ် - ကျပ် ၈၅၀၀

ရရှိနိုင်သောနေရာ -
UARA ၃၅လမ်း၊ ၇၆-၇၇လမ်းကြား၊ မန္တလေး

ဝဒ္ဓါကျော်

ဂ်ဆောင်
 ပညာတတ်ဖို့ လိုတယ်
 များများ ဖတ်ဖို့လိုတယ်
 သိဉာဏ်ရှိဖို့ လိုတယ်
 တွေ့အကြံရှိဖို့ လိုတယ်
 နိုင်ငံတကာနဲ့ ရင်ပေါင်တန်းနိုင်မယ်...။
 ဦးကျော်ဝင်း(သစ္စာ စေတနာ)

တက္ကသိုလ်ဝင်တန်းကို ဘာသာစုံဂုဏ်ထူးနဲ့ အောင်မြင်
 ခဲ့ပါတယ်။ ရမှတ်က (၅၂၇)မှတ်။ သူငယ်တန်းကစလို့
 နှစ်စဉ် နှစ်တိုင်း ဆုတွေရရှိခဲ့ပါတယ်။ အကြိုက်ဆုံး
 ဘာသာက သင်္ချာ.. အကြောက်ဆုံးကတော့ ဇီဝ..။
 စာမေးပွဲနီးလာတဲ့အခါ စာအုပ်လေးတစ်အုပ်နဲ့ ဘယ်
 ဘာသာ ဘယ်အပိုင်းကျန်သေးတယ်ဆိုတာ မှတ်ထား
 တယ်..။ စာမကျန်အောင်လို့ပါ။
 လိပ်စာက အမှတ်(၄၁၁)၊ ရွှေခဲရပ်၊ အမရပူရမြို့။
 ဖုန်း ၀၂-၇၀၄၇၀ ။

ရဲကုဦး

တြာနာပုံအသင်းမှာ ကစားနေပါတယ်
 လက်ရွေးစင် U 21 မှာ ပထမဆုချန်ပီယံ
 ရတနာပုံအမှတ်ပေး ကစားပွဲမှာ ချန်ပီယံ
 AFC ဖလားရခဲ့ဖူးတယ်၊
 မန္တလေးတိုင်းဒေသကြီးပွဲမှာ ဖလားရခဲ့တယ်
 BIDD ကတ်ရခဲ့တယ်
 ဝမ်း ၈၀၊ ၄၁-၄၂လမ်းကြား၊ မန္တလေးမှာ နေပါတယ်
 နန်းနံပါတ်က ၀၉-၂၀၅၂၀၇၇ ပါ။



ဝိုင်းရွှေရည်

မွေးသက္ကရာဇ် ။ 4.1.1995
 လက်ရှိလှုပ်ရှားနေသည့်အနုပညာ ။ Star Model Agency နှင့်
 လက်တွဲပြီး Show လျှောက်နေသည်။



Fancy လက်ကောက်

ဈေးနှုန်း(တစ်ကွင်း) ကျပ် ၃၅၀၀
 ရရှိနိုင်သော ဆိုင် Happy စတိုး -
 လမ်း ၈၀-၈၁လမ်းကြား၊ ၃၅လမ်း



BEFPICABLE (ဘာဘာနာနာ)

တန်ဖိုး(အသေးဆုံး အကြီးဆုံးတစ်ခု) ကျပ် ၅၅၀၀ - ကျပ် ၂၈၅၀၀
 ရရှိနိုင်သော ဆိုင် လမ်း ၈၀-၈၁လမ်းကြား၊ ၃၅လမ်း



ဖိနပ်(ကျား/မ)

ဝယ်ယူရရှိနိုင်သော နေရာ "တော်ဝင် - ဖိနပ်ဆိုင်"
 ဆိုင်(၁) - ၇၈လမ်း၊ ၃၅-၃၆လမ်းကြား၊ မန္တလေး၊ Tel : 02-72301, 09-2002521
 ဆိုင်(၂) - ၃၅လမ်း၊ လမ်း၈၀-၈၁လမ်းကြား၊ မီးရထားတိုက်တန်း၊ Tel: 09-6814876, 09-450066617

ဖွဲ့စည်းပုံ ပြင်ရေး - ၄ ...

လက်ရှိ ၂၀၀၈ ဖွဲ့စည်းပုံကိုပြင်ဆင်ဖို့ လမ်းကြောင်းတွင် ပြည်ထောင်စုလွှတ်တော်က အဖွဲ့ဝင် ၁၀၉ ဦးနှင့် တရားဝင်ဖွဲ့စည်းပေးလိုက်သည့် လေ့လာ သုံးသပ်ရေးလမ်းကြောင်းနှင့် အတိုက်အခံပေးပေးမှုများက အပြင်ဘက်မှ လေ့လာသုံးသပ်နေသည့်လမ်းကြောင်းဟူ၍ နှစ်ကြောင်းဖြစ်ပေါ်နေသည်။

သို့သော် စက်တင်ဘာ ၂၁ တောင်ကြီး ယုံကြည်မှုတည်ဆောက်ပွဲအခမ်းအနားမှာ သမ္မတ ရုံးဝန်ကြီးဦးအောင်မင်း၏ ထွက်ဆိုချက်အရ တိုင်းရင်းသားများနှင့် နိုင်ငံရေးဆွေးနွေးချက်များ မှ ထွက်ပေါ်လာသည့်ရလဒ်များကိုလည်း အခြေခံ ဥပဒေပြင်ဆင်ရေးတွင် တင်ပြသွားမည်ဆိုသဖြင့် အဆိုပါလမ်းကြောင်းနှစ်ခု ဆုံစည်းပေးနိုင်မည့် လမ်းကြောင်းလည်းရှိနေပြီဟု သုံးသပ်ရပေမည်။ ဒါ့ပြင် သမ္မတ၏ စက်တင်ဘာ ရေဒီယို မိန့်ခွန်း အရ တိုင်းရင်းသားများနှင့် အပစ်အခတ်ရပ်စဲ ရုံမျှနှင့် ငြိမ်းချမ်းရေးမဖြစ်နိုင်ဘဲ နိုင်ငံရေးဆွေးနွေးမှုများသည် အခရာကျသည်ဟု ပြောဆိုသွားမှုအရ အဆိုပါနိုင်ငံရေးဆွေးနွေးမှုသည်မှာ အခြေခံ ဥပဒေပြင်ဆင်ရေးမှတစ်ပါးအခြား ဖြစ်တန်ရာ မရှိပေ။

ထို့သို့ အစိုးရခေါင်းဆောင်များ နှင့်တိုင်းရင်းသားပြည်သူများက အခြေခံဥပဒေပြင်ဆင်ရေး အတွက်ပြင်ဆင်ဖို့ အားထုတ်လာစဉ်မှာ စက်တင်

ဘာလလယ်ပိုင်းက အာဏာရပြည်ထောင်စု ကြံ့ခိုင်ရေးနှင့်ဖွံ့ဖြိုးရေးပါတီ ဒုဥက္ကဋ္ဌ ဖြစ်သူ ပြောဆိုလိုက်သည့် စကားလုံးများကတော့ အားရ ဝမ်းသာပြေးလာသည့် သူတစ်ဦးကို ရင်ဘတ် ဆောင်ကန်လိုက်သကဲ့သို့ ဖြစ်စေခဲ့သည်။ပြည်သူများက အခြေခံဥပဒေကို နားမလည်ကြဘူး ပြင်ဆင်ချင်တာ နိုင်ငံရေးသမားဟု ဆိုလိုက်ခြင်းက အနိပုဂ္ဂိုလ်၏ ပြည်သူအပေါ်ထားသည့် မေတ္တာနှင့် လက်ရှိအစိုးရနှင့်ပြည်သူကို ကိုယ်စားပြုနေသည့် နိုင်ငံရေးအဖွဲ့အစည်းများကို အဂါရဝေါစပြုလိုက်ခြင်း ဖြစ်သည်။ ထိုသို့သော စကားသံများကြောင့် ၁၀၉ဦးပါသည့် အခြေခံ ဥပဒေလေ့လာသုံးသပ်ရေးကော်မတီတွင်အာဏာရ ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီဝင်များ ၅၀%ကျော်ပါဝင်ခြင်းကြောင့် အပြင်လိုင်းက တင်သွင်းလာမည့် ပြည်သူ့အကျိုးပြု အခြေခံ ဥပဒေပြင်ဆင်ရေးအချက်များကို မည်သည့် အတိုင်းအတာထိ လုပ်ဆောင်နိုင်လဲဆိုသည်မှာ ဝိရောဓိများ ဖြစ်စေသည်။

ထို့ပြင် လက်ရှိအခြေခံဥပဒေမှာဩဇာကြီးမားနေသည့် တပ်မတော်၏အခန်းကဏ္ဍကို မည်သည့် အတိုင်းအတာအထိ လျှော့ချနိုင်မည်လဲဆိုသည်မှာလည်း စောင့်ကြည့်ရပေမည်။ထက်၊ အောက်၊ ပြည်ထောင်စုလွှတ်တော်သာမက တိုင်းဒေသကြီးနှင့်ပြည်နယ်လွှတ်တော်အသီးသီးတွင် ကာချုပ်

ကစေလွှတ်သည့် တပ်မတော်ကိုယ်စားလှယ်များ မည်သည့် အတိုင်းအတာထိ လျှော့ချနိုင်မည်လဲ ၊ တပ်မတော်၏ ဩဇာကြီးစိုးသည့် အမျိုးသား ကာကွယ်ရေးနှင့်လုံခြုံရေးကောင်စီကဏ္ဍ၊တပ်မတော်က အလုံးစုံအာဏာကို ပြန်လည်အုပ်ချုပ်နိုင်သည့် အခန်း(၁၁)ရှိ အရေးပေါ်ကာလဆိုင်ရာ ပြဋ္ဌာန်းချက်များ၊ အခန်း(၁၂)ရှိ အခြေခံဥပဒေဆိုင်ရာ ပြဋ္ဌာန်းချက်များကိုပြင်ဆင်ရာတွင် အခက်တွေ့စေမည့် ပုဒ်မ ၄၃၆ စသည့်တို့နှင့် ပတ်သက်ပြီး မည်သည့်အတိုင်းအတာထိ ပြေလျော့နိုင်မလဲ ဆိုသည်ကိုတော့ ၂၀၁၄ နှစ်ဆန်းမှာ စောင့်ကြည့်ပေးမည်။ သတိချပ်သင့်သည်ကတော့ အခြေခံဥပဒေပြင်ဆင်ရေးတွင်ပါဝင်သူအားလုံးက တိုင်းပြည်တိုးတက်ရေးအလို့ငှာ ရည်သန်ပြီး ပြည်သူ့အခြေပြုဥပဒေများကို ပြင်ဆင်ပြဋ္ဌာန်းဖို့ အရေးကြီးပေသည်။

ထို့ပြင် မြန်မာ့လွတ်လပ်ရေးဖခင်ကြီး ဗိုလ်ချုပ်အောင်ဆန်း၏ သမီးဖြစ်ပြီး ၁၉၈၈ အရေးတော်ပုံကာလမှစပြီး လက်ရှိအချိန်ထိ လူထုခေါင်းဆောင်ဟု သတ်မှတ်ခံထားရပြီး နိုင်ငံတကာကပါ လေးစားတန်ဖိုးထားပြီး ခေါင်းဆောင်မှုအရည်အချင်းပြည့်ဝသည့် နီဘယ်ငြိမ်းချမ်းရေးဆုရှင် အမျိုးသားဒီမိုကရေစီအဖွဲ့ချုပ်ဥက္ကဋ္ဌ ဒေါ်အောင်ဆန်းစုကြည် လာမည့် ၂၀၁၅ ရွေးကောက်ပွဲတွင် သမ္မတဖြစ်လာနိုင်ခွင့်ကို ပိတ်ပင်ထားသည့် အခြေခံဥပဒေပုဒ်မ ၅၉(စ)ကိုလည်း ရေတို၊ ရေရှည် အကျိုးကို ရည်ရွယ်ပြီး ပြင်ဆင်ပြဋ္ဌာန်းပေးသင့် ပေသည်။ ဒေါ်အောင်ဆန်းစုကြည်အနေနှင့် ၂၀၁၅မှာ သမ္မတမှာဖြစ်ခွင့်မရလည်း တိုင်းပြည်အကျိုးအတွက်

နိုင်ငံရေးတွင် ဆက်လက်ပါဝင်ဆောင်ရွက်သွားမည်ဟု စကားဦးသမ်းထားလင့်ကစား လက်ရှိ ဦးသိန်းစိန်အစိုးရ နိုင်ငံတကာတွင် ဝင်ဆံ့နိုင်ရန် အတွက် သူမ၏ကဏ္ဍကို မေ့မပစ်ရန်လိုအပ်သလို သူမ၏ တိုင်းပြည်အတွက် စွန့်လွှတ်အနစ်နာခံမှုနှင့်နိုင်ငံတကာထိပါဝင်ဆံ့နိုင်သည့် ခေါင်းဆောင်မှုအရည်အသွေးများကြောင့် အခြေခံဥပဒေလေ့လာသုံးသပ်ရေးကော်မတီများက ပုဒ်မ ၅၉(စ)နှင့်ပတ်သက်ပြီး ဝဃနဏ ဆင်ခြင်သင့်ပေသည်။

အခြေခံဥပဒေပြင်ဆင်ရေး ကိစ္စအတည်ပြုချက်များ မလုပ်ဆောင်မီထွက်ပေါ်လာနိုင်သည့် ကိစ္စတစ်ခုကား တိုင်းရင်းသားများ ကာလရှည်မျှော်လင့်ခဲ့သည့် ဗိုလ်ချုပ်အောင်ဆန်း ဦးဆောင်ကျင်းပခဲ့သည့် ၁၉၄၇ ပင်လုံညီလာခံကဲ့သို့ ဒုတိယပင်လုံညီလာခံကျင်းပနိုင်ရေးဖြစ်သည်။ ၁၉၉၀ နှစ်ကာလများက တပ်မတော်၊ NLD နှင့် တိုင်းရင်းသားအဖွဲ့များပါဝင်သည့် ညီလာခံကျင်းပရေး အိပ်မက် အကောင်အထည်မပေါ်ခဲ့လင့်ကစား ယခုအချိန်တွင် အစိုးရ၊ စစ်တပ်၊တိုင်းရင်းသားအဖွဲ့များဒီမိုကရေစီအတိုက်အခံအင်အားစုများနှင့် အရပ်ဘက်အဖွဲ့အစည်းများ ပါဝင်နိုင်မည့် ပင်လုံကဲ့သို့ ညီလာခံကြီးတစ်ရပ်သည် အစိုးရခေါင်းဆောင်များ မျှော်လင့်သည့်အတိုင်း ၂၀၁၃၊ ဒီဇင်ဘာလဆန်းပိုင်းတွင် ထွက်ပေါ်လာနိုင်ဖွယ် ရှိသည်။

အကယ်၍ အဆိုပါညီလာခံ ပေါ်ထွန်းလာခဲ့လျှင် အဓိကထားဆွေးနွေးရမည့် အကြောင်းအရာမှာ ဖယ်ဒရယ်မှုဟု ရေပန်းစားနေသည့် Power Sharing ခေါ် အာဏာမျှဝေရေး ဖြစ်သည်။ ယခင် ခေတ်အဆက်ဆက်က နတ်ဆိုး

ရွှေမြို့
သတင်းဂျာနယ်

၂၀၁၃ ခုနှစ် ၊ အောက်တိုဘာ ၇ ရက်

အယ်ဒီတာချုပ် ■ သိုက်ထွန်းသက်
တာဝန်ခံအယ်ဒီတာ ■ ထွန်းဝင်း(မန္တလေး)
အုပ်ချုပ်ရေးမှူး ■ ဦးသန်းဝင်း
ရုံးအဖွဲ့မှူး ■ ဖြူစင်ဝင်း (* 09-33320899)

■ ဥပဒေအကြံပေး ■
ဦးဝင်းလှိုင် LL.B, D.B.L (အထက်တန်းရှေ့နေ)

■ အယ်ဒီတာအဖွဲ့ ■
စီးပွားနှင့်လူငယ်ကဏ္ဍအယ်ဒီတာ - ဒိုင်ခန့်ဇော်
နိုင်ငံတကာသတင်းအယ်ဒီတာ - လင်းသစ်
ရန်ကုန်ရုံးခွဲအယ်ဒီတာ - ရန်နောင်စိုး
ဒီဂိုင်းအပြင်အဆင်အယ်ဒီတာ - ကိုဘုန်း
စာပြင်အယ်ဒီတာ - ကိုအေးလွင်

■ သတင်းအဖွဲ့ ■
မျိုးကျော်ကျော်၊ အောင်ဇေယျာ၊ မျိုးဝင်းထွန်း(မုံရွာ)၊
မင်းမင်းလတ်(နေပြည်တော်)၊ ကေဇာ၊ ဇွဲဆုအောင်

ကွန်ပျူတာစာမီ ■ ဝါဝါဆွေ
ကြော်ငြာအဖွဲ့ ■ မအိသန့်၊ မဆု
ပြင်ပတာဝန်ခံ ■ ကိုလှဘုန်း
မျက်နှာပိုးဒီဂိုင်း ■ ပန်းသမုဒ္ဒရာ

■ ထုတ်ဝေသူ ■
ဦးသိန်းဇော်(04255)
ရွှေမန္တလေးသတင်းဂျာနယ်တိုက်
၃၄လမ်း၊ ၈၄-၈၅လမ်းကြား၊ ချမ်းအေးသာစံမြို့နယ်၊ မန္တလေးမြို့။

အယ်ဒီတာအဖွဲ့ - ဖုန်း
09 - 2010226, 33073450, 43147022

ကြော်ငြာအဖွဲ့ ဖုန်း - 09 - 2029181, 02-71972

အတွင်းဖလင် ■ STARS Empire

■ ပုံနှိပ် ■
ဦးညိုလင်း
အောင်အောင်မိုး-ပုံနှိပ်တိုက် (မြ - 09030)
၃၃ လမ်း၊ ၈၁ - ၈၂ လမ်းကြား၊ မန္တလေးမြို့။

■ မန္တလေးပြန်ချိရေး ■
ထွန်းဦး စာပေ
၂၉x၈၄ လမ်းထောင့်၊ မန္တလေးမြို့။ ဖုန်း 02 - 39801
စောင်ရေ ■ ၅၀၀



မဟတ္တမဂန္ဓီ၏ မွေးနေ့အခါသမယ Hotel Mandalay ကျင်းပ

အိန္ဒိယနိုင်ငံ၏ (၁၄၄)ကြိမ်မြောက် မဟတ္တမဂန္ဓီ၏ မွေးနေ့အခါသမယကို အောက်တိုဘာ ၂ရက် နံနက် ၁၀နာရီက Hotel Mandalay ၌ ကျင်းပရာ အိန္ဒိယကောင်စစ်ဝန်ချုပ်ရုံး(မန္တလေး)မှ Dr.Madan Mohan Sethi ၊ တာဝန်ရှိသူများ၊ ဖိတ်ကြားထားသည့် ဧည့်သည်များ တက်ရောက်ခဲ့ကြသည်။ အိန္ဒိယကောင်စစ်ဝန်ချုပ်ရုံး(မန္တလေး)မှ Dr. Madan MohanSethiက အဖွင့်အမှာစကားပြောကြားသည်။ ထို့နောက် စာရေးဆရာဦးဘုန်း(ဓာတု)နှင့် ဦးခင်မောင်ဦး (အထက်တန်းရှေ့နေ)တို့က ဘဝလုပ်ငန်းစဉ်များနှင့်ငြိမ်းချမ်းရေးလုပ်ငန်း အကြမ်းမဖက် အနုနည်းဖြင့် ဗြိတိသျှတို့ကိုတွန်းလှန်ခဲ့သော မဟတ္တမဂန္ဓီ၏ အကြောင်းများကို ဟောပြောခဲ့ကြသည်။

သူရိယအလင်း ဂျာနယ် မိတ်ဆက်

စက်တင်ဘာ ၃၀ရက် နံနက်ပိုင်းက မန္တလေး ၆၄လမ်း၊ ၃၉ လမ်းနှင့် လမ်း ၄၀ကြား၊ မဟာမြိုင်အပိုင်း(၁)ရှိ ရွှေမြို့ဟိုတယ်၌ အပတ်စဉ် စနေနေ့တိုင်း ထုတ်ဝေလျက်ရှိသော သူရိယအလင်းဂျာနယ် မိတ်ဆက်ပွဲကျင်းပခဲ့သည်။ မိတ်ဆက်ပွဲတွင် သူရိယအလင်းဂျာနယ်မှ အမှုဆောင်အရာရှိချုပ် ဦးမိုးဟိန်းက ဂျာနယ်ထုတ်ဝေခြင်းနှင့်ပတ်သက်၍ ကျွန်တော်အပါအဝင် နိုင်ငံရေးအကျဉ်းသားထောင်ထွက်များဦးဆောင်၍ ထုတ်ဝေခြင်းဖြစ်ကြောင်း၊ ရုတ်ချည်းကြီးပွားချမ်းသာသွားတဲ့ ခရီးကြီးများကိုဖော်ထုတ်ဖို့ လူထုကို တင်ပြသွားဖို့၊ ခရီးကြီးများရဲ့ စီးပွားရေးတွေကို ပြည်သူလူထုနဲ့လက်တွဲပြီးချေမှုန်းသွားဖို့၊ ၂၀၁၅ ရွေးကောက်ပွဲ တရားမျှတစွာဖြစ်ဖို့ ပွင့်လင်းမြင်သာအောင် ကျင်းပ

နိုင်ဖို့ သူရိယအလင်းဂျာနယ်ကနေ အစွမ်းကုန်ကြိုးစားသွားမည့် အကြောင်း၊ အမြတ်ရရှိမှုတစ်ခုတည်းအတွက် ထုတ်ဝေခြင်း မဟုတ်ကြောင်း၊ ကျွန်တော်တို့ဂျာနယ်ကို ပိုင်းလုပ်ပေးမယ့်ဝန်ထမ်းတွေကိုလည်း ရှစ်လေးလုံးအရေးတော်ပုံကြီး မတိုင်ခင်နဲ့ အရေးတော်ပုံကြီးကာလမှာတိုင်းပြည်အတွက် စွန့်လွှတ်အနစ်နာခံသွားကြတဲ့ နိုင်ငံရေးအကျဉ်းသားဟောင်းတွေ၊ ဘဝဆင်းရဲသွားတဲ့ ရဲဘော်ရဲဘက်နဲ့ ပတ်သက်တဲ့မိသားစုတွေ ဦးစားပေးခန့်သွားမည့်အကြောင်း ရှင်းလင်းပြောကြားခဲ့သည်။

ထို့နောက် တက်ရောက်လာသော စာနယ်ဇင်းဆရာများက အကြံပြုဆွေးနွေးပြောကြားခဲ့ကြသည်။

တၢ်အံၤတၢ်အံၤတၢ်အံၤ တၢ်အံၤတၢ်အံၤတၢ်အံၤ

သ င် န န်

အသံ တွေကြားနေရတယ်။ ဟုတ်ကဲ့...။

၃၆ လမ်းကို ၃၅ လမ်းလိုပဲ မီးရထားသံလမ်းဖြတ်ဖို့ ခုံးကျော်တံတားတစ်ခုထိုးဖို့ ကြံစည်နေတယ်ဆိုတဲ့ အသံတွေကြားနေရတယ်။

၇၈ လမ်းမကြီးကလည်း တနေ့တခြားအဓိကရလမ်းမကြီးဖြစ်လာတယ်။ မင်းလမ်းပေါ်ဗျာ။ ရန်ကုန်အထိပေါက်တာကိုး။ ဘူတာကြီးရယ်။ Diamond ရယ်။ Seventy eight ရယ်... ပြီးတော့ မြို့သစ်နဲ့ဆက်... စက်မှုနဲ့ဆက်...။ ဒီတော့ ယာဉ်ရထားသွားလာမှုတွေက နေ့နေ့ညညစတယ်လို့မရှိဘဲ။ ၃၅လမ်းဆိုတာက အရှေ့နဲ့အနောက် ဆက်သွယ်မှုမှာ အခရာအကျဆုံး လမ်း မဟုတ်လား။ မြစ်ဆိပ်အထိ တောက်လျှောက်ပေါက်တာ။ အရှေ့ဘက်ဆိုလဲ အောင်ပင်လယ်ကန်ပေါင်ရိုးရောက်တယ်။ ၃၅ လမ်းပေါ်ကို ခုံးကျော်ထိုးစဉ်တုန်းက ဆိုင်ကယ်နဲ့ကား ခုလောက်မများလှသေးတော့ တံတားက ကျဉ်းကျဉ်းနဲ့တိုတိုပေါ့။ အခု အဲသည့်ဒီဒိုင်းက အဆင်မပြေလို့ တံတားပေါ် ဆိုင်ကယ်မတက်ရတော့ဘူး။ ဆိုင်ကယ်တွေက ၇၈ လမ်းနဲ့ လမ်း ၈၀ကိုကူးချင်သန့်ချင်ရင် ၃၆လမ်းကို အရှေ့က အနောက်။ ၃၇ လမ်းကို အနောက်ကအရှေ့။ တစ်လမ်းမောင်းလုပ်ပေးလိုက်တယ်။ One Way ပေမယ့် ဘယ်တုန်းကမှ စည်းကမ်းမလိုက်နာသူတွေက အများစုမဟုတ်လား။ လစ်လစ် မလစ်လစ် မောင်းချင်သလိုမောင်း၊ ဝင်ချင်သလို ဝင်နေကြတဲ့ ဆိုင်ကယ်တွေကို အချိန်မရွေးတွေ့နိုင်ပါရဲ့။

ခု အဲသည်လိုအနေအထားကို ခါးသီးတာမို့ ၃၆ လမ်းပေါ်မှာ ခုံးကျော်တံတားတစ်ခုထိုးဖို့ တာဝန်ရှိသူတွေ ကြံစည်နေကြတယ် ဆိုတဲ့ အသံတွေ သဲ့သဲ့လေးကြားလာရတယ်။

ဟုတ်ကဲ့...။ စဉ်းစားတော်မူကြပါခင်ဗျာ။ ရောဂါကို လတ်တလောခဏာပန်းပဲ သက်သာစေတဲ့ ဆေးမြီးတို့နဲ့မကူကြပါနဲ့။ ရောဂါက ဆေးရုံတက်ပြီး ခွဲစိတ်ကုသမှ ပျောက်မယ့်ရောဂါဖြစ်နေတော့ သာမန်စားဆေးလိမ်းဆေး မန်းဆေးနဲ့ဆိုရင် ယာယီပဲ သက်သာမယ်။ တအောင့်လောက်ကြာရင် ရောဂါပြန်စမယ်။ တစ်ခါတည်းနဲ့ အမြစ်ပြတ်အောင် ဆေးရုံတက်ရမှာပါ။ ခွဲစိတ်ကုသမှ အဆင်ပြေမှာ... အသက်ရှည်မှာ။ ဗိုက်ကိုဖွင့်ပြီးမှ ကုရမယ့်ကိစ္စမျိုးဟာ ဗိုက်မဖွင့်ဘဲနေလို့ မရပါဘူး။

၃၅ လမ်းကို ခုံးကျော်ဆောက်တဲ့ကိစ္စကို အခြေခံစဉ်းစားဖို့ လိုတယ်။ ခုံးကျော်တံတားဟာ တကယ့်ပြေရှင်းချက်နည်းလမ်းမှန်ဟုတ်ရဲ့လား။ ခုံးကျော်တံတားထိုးလိုက်ရင် အားလုံးပြေလည်သွားရောလား။ မြို့တွင်းသွားရေးလာရေး(အထူးသဖြင့် ၇၈ လမ်းအရှေ့ခြမ်းနဲ့ အနောက်ခြမ်း)အလုံးစုံ ပြေပြစ်ချောမွေ့သွားရောလား။ အပြီးသတ်လုပ်ဆောင်ချက်အနေနဲ့ အထ မြောက်သွားမယ်လို့ထင်သလား။ ၃၅ လမ်းနဲ့ မလုံလောက်လို့ ၃၆ လမ်းမှာပါ နောက်ထပ် ခုံးကျော်တံတားတစ်ခုထိုးမယ်ပေါ့။ ၃၆ လမ်းနဲ့ ပါမလုံလောက်ရင် ၃၇လမ်းမှာပါ ထပ်ထိုးနေရအုံးမယ်။ ဆန်စင်ရာ ကျည်ပွေ့လိုက် မီးခိုးကြွက်လျှောက် ဇာတ်လမ်းဖြစ်နေအုံးမယ်။ အနာတခြား ဆေးတခြားဖြစ်နေဦးမယ်။ အမြစ်ပြတ်အောင်ဖြတ်မှ ရောဂါက ကင်းစင်မှာ။ အနာသိမ့် ဆေးရုံမှာ။ အနာကို အရင်ဇာတ်မြစ်သိအောင် လုပ်ရမှာ။ အလွယ်လိုက်လို့ မရဘူး။

မန္တလေးရဲ့ ဖြစ်ထွန်းလာတဲ့လူမှုနဲ့ မြို့ပြဝန်းကျင်မှာ အဆမတန် တိုးပွားနေတဲ့ ကားတို့ဆိုင်ကယ်တို့ ဦးရေအတွက် လုံလောက်တဲ့ လမ်းဧရိယာကို ဖော်ထုတ်နိုင်မှသာ ဒီပြဿနာကပြေလည်မှာ။ ၂၇ လမ်းကနေ ၃၄ လမ်းအထိ ၇၈လမ်းနဲ့ ၇၉ လမ်းကြား အကျယ်အဝန်း တစ်ခုလုံးက ဘူတာကြီးနယ်မြေလေ။ ရှစ်ပြတ်တိအလျားပေါ့။ အနံက တစ်ပြ။ အဲသည် ဧရိယာကြီးတစ်ခုလုံးက မန္တလေးရဲ့ အရှေ့နဲ့ အနောက်ဖြတ်သန်းမှုကို ကန့်လန့်ပိတ်ထားတယ်။ လမ်း ၃၀ မှာ ဘူတာကြီးပေါ်ကတက်ပြီး ဖြတ်လို့ရပေမယ့် တကွေ့တပတ်ကြီး ခက်ရာ ခက်ဆစ်မို့ အများစုက အဲသည်ခုံးကျော်ကို မသုံးကြဘူး။ ပြီးတော့ ပိုက်ဆံကပေးရသေးတာ။ (ရန်ကုန်ဘူတာကြီးကို ဒီလိုပဲ ဖြတ်ကျော်တဲ့အခါ ပိုက်ဆံပေးရဘူး။ မန္တလေးဘူတာကြီးကျတော့ ပေးရပြန်ရော)။

လမ်းပေါ်မှာ ကားတွေဆိုင်ကယ်တွေ တဖြည်းဖြည်းကျပ်ညပ်ပြီး ယာဉ်ကြောတွေပိတ်တဲ့ ကိစ္စဟာ ခုပြောတဲ့ မြို့ကိုကန့်လန့်ဖြတ်ခံထားသလိုဖြစ်နေတဲ့ ဘူတာကြီးဧရိယာကြောင့်ဖြစ်တယ်။ လေးထောင့်ကွက်တွေနဲ့ တစ်ပြပတ်လည်စီ၊ တည်ထားတဲ့မြို့ရဲ့ အကွက်အကွင်းမှာ ဘူတာကြီးက အဓိက Down town ကို အဟန့်အတားဖြစ်စေတာ အသေအချာပဲ။ အရေးပေါ် အလျင်လိုလို့ သေရေးရှင်ရေးဆိုရင်

တကွေ့တပတ်ကြီး ပိုက်နေရတာနဲ့ပြီးကြပါလေရော။ အဆင်မသင့်လို့ ၃၆, ၃၇ နဲ့ ၃၈ တို့မှာ မီးရထားဂိတ်ပိတ်တာနဲ့ ကြိုရပြန်ရင် သေပြီဆရာ။ ဒီလိုဒီလို စိတ်ကျဉ်းကြပ်မှုတွေနဲ့ လမ်းမကြီးတွေပေါ်မှာ အချဉ်ပေါက်ပြီး နေ့စဉ်အချိန်ရှိသရွေ့ဖြတ်သန်းသွားလာနေကြရတဲ့ အခွန်ထမ်းပြည်သူထုရဲ့ခံစားမှုဆိုတာ ဘယ်တုန်းကမှ ကြည်ကြည်လင်လင် ရှင်ရှင်ပျံ့ပျံ့မရှိခဲ့ပါဘူး။ အကြောင်းကြီးငယ်ရှိလို့ လမ်းပေါ်ရောက်လာတာနဲ့ တပြိုင်နက် ဖိစီးမှုမျိုးစုံက လွှမ်းမိုးလာတယ်။ ယာဉ်စည်းကမ်း၊ လမ်းစည်းကမ်းလိုက်နာမှုဆိုတာ ရေပေါ်မှာ အရုပ်ရေးထားသလိုပါပဲ။ လမ်းပြောင်းပြန်ဝင်လာလို့ အဖမ်းခံရတဲ့ ကားတို့ ဆိုင်ကယ်တို့ကို မြင်ဖူးလား။ ကြားဖူးလား။ တွေ့ဖူးလား။ စက်ဘီးနဲ့ ဆိုက်ကားတွေကိုပဲ ဖမ်းတာကြိုဖူးတွေ့ဖူးတယ်။ ကားနဲ့ ဆိုင်ကယ်တွေအဖမ်းခံရတာမကြားဖူးဘူး။ မတွေ့ဖူးဘူး။ မတိုက်မိမချင်း မမှောက်မချင်း ဘာမှမဖြစ်ဘူး။ အေးဆေးပဲ။

မြို့လယ်ခေါင်မှာ သွားရေးလာရေးက တနေ့တခြား ကျပ်တည်းလာတာကို အမှန်အကန်ဖြေရှင်းချင်တယ်ဆိုရင်တော့ နည်းလမ်းက တစ်ခုပဲရှိတယ်။ လက်ရှိဘူတာရုံကြီးကိုတောင်ဘက်ရွှေ့ပစ်ဖို့ပဲ။ မြို့ပြင်ထုတ်ပစ်ဖို့ပဲ။ ကားဂိတ်အမျိုးမျိုးကို မြို့ပြင်ထုတ်ထားတယ်။ လေယာဉ်ကွင်းလဲ မြို့ပြင်မှာပဲ။ ဘူတာရုံကျမှ အလယ်ခေါင်တည့်တည့် ရောက်နေတာ။ ရှမ်းစုဖြစ်ဖြစ်၊ မြို့ဟောင်းဖြစ်ဖြစ် ထုတ်ပစ်လိုက်မှသာ မဟာမန္တလေး၊ ရွှေမန္တလေး၊ မြို့မ မန္တလေးဟာ တကယ့်ကို ဖွံ့ဖြိုးတိုးတက်တဲ့ ခေတ်မီမြို့ကြီးပြကြီးအင်္ဂါရပ်နဲ့ ပြည့်စုံပြီး လမ်းပေါ်မှာ သွားရလာရတဲ့ နေ့စဉ်ကိစ္စမှာ မြို့သူမြို့သားတွေ စိတ်အေးချမ်းသာ၊ ဝမ်းမြောက်ဝမ်းသာရှိကြမှာအသေအချာပါ။ ခုံးကျော်တံတားဆိုတာက ဆေးမြီးတိုပါ။ ရောဂါအပြီးအပြတ်ပျောက်ဖို့ဆိုရင် ဆေးမြီးတိုနဲ့မရဘူး။

(ဘူတာကြီးကို မြို့ပြင်ထုတ်ရမယ့်ကိစ္စက စင်စစ်တော့ အခု လက်ရှိဘူတာ အသစ်ကြီးမဆောက်ခင်ကတည်းက ရှိပြီးသားပါ။ အထွေထွေမဟုတ်ပါဘူး။ အဲသည်တုန်းက ပယောဂမျိုးစုံကြောင့် မြို့ပြင်မထုတ်ဖြစ်ဘဲ မြို့လယ်ခေါင်မှာပဲ ပေကပ်ကပ်နဲ့ ကျန်နေခဲ့တာပါ။)

သင့်နော်

တၢ်အံၤတၢ်အံၤတၢ်အံၤ တၢ်အံၤတၢ်အံၤတၢ်အံၤ

မ င်း ထ က် ကျ န် - - -

ဆံပင်လေးတွေ စိုလက်တောက်ပပြီး ပိုးသားလေးလို နူးညံ့နေရန် ဆံပင်သန့်စွမ်းရန် အာဟာရဓာတ်များပံ့ပိုးပေးဖို့လိုပါတယ်။ ဘယ်လိုအာဟာရမျိုးတွေနဲ့ ပံ့ပိုးပေးရမလဲဆိုတာ လေ့လာကြည့်ရအောင်...။

ဆံပင်သန့်ဖို့ အဓိကလို အပ်တာကတော့ ဗီတာမင်ဒီဇာတ်နဲ့ အသားဓာတ်ပဲဖြစ်ပါတယ်။ ဒီဇာတ်နှစ်မျိုးကို တစ်ပြိုင်တည်းရအောင် ငါးစားရပါမယ်။ အဆီထူငါး၊ အိုမီဂါ(၃) ဖက်တီး အက်စစ်ကြယ်ဝတဲ့ငါး၊ ဆော်လမွန်ငါး၊ ငါးကွန်းရှပ်၊ တူနာငါး၊ ထရောက်ငါးများ စားပေးနိုင်ပါတယ်။ တစ်ပတ် နှစ်ကြိမ်လောက်စားပါ။

ထောပတ်သီး၊ ရွှေဖရုံစေ့၊ သစ်ကြားသီး၊ သစ်ကြားစေ့တို့ စားပေးပါ။ သစ်ကြားစေ့မှာဆိုရင် ငါးမှာပါတဲ့ အိုမီဂါ(၃)ဖက်တီးအက်ဆစ် ပါပါတယ်။ ဘိုင်အိုတင်(Biotin)ဓာတ်နဲ့ ဗီတာမင်အီးလည်းပါတာမို့ ဆံပင်ပျက်စီးခြင်းမှ ကာကွယ်ပေးပါတယ်။ သစ်ကြားစေ့မှာ ကော့ပါးဓာတ်(ကြေးနီဓာတ်)များ များပါတာမို့လည်း ဆံပင်အရောင်ကို စိုလက်တောက်ပစေပါတယ်။

ကမာကောင်များလည်း စားပါ။ ကမာကောင်တွေမှာ ဇင့်ဓာတ်များစားစားပါဝင်နေပါတယ်။

ဇင့်ဓာတ်ချို့တဲ့ရင် ဆံပင်ကျွတ်လွယ်တယ်။ မျက်တောင်မွေးလည်း ကျွတ်လွယ်တယ်။ တစ်နေ့ကမာကောင် ငါးကျပ်သားလောက်စားပေးရင် ဆံပင်လေးတွေ စိုလက်လာပါလိမ့်မယ်။ ကမာကောင်မကြိုက်ရင်လည်း အမဲသား၊ ဆိတ်သား၊ သိုးသားတွေရွေးပြီး စားနိုင်ပါတယ်။ အဲဒီအသားတွေမှာလည်း ဇင့်ဓာတ်များပါပါတယ်။

ဆံပင်သန့်ဖို့အတွက် ဦးရေပြားလည်း ကြံ့ခိုင်သန့်စွမ်းဖို့လိုပါတယ်။ ဒီအတွက် ကန်စွန်းဥစားပေးရပါမယ်။ ရွှေဝါရောင်၊ ငါးချိုတ်ရောင်၊ ခရမ်းရောင်၊ ကန်စွန်းဥတွေမှာ ဘီကာ ကာရိုတင်းဓာတ်တွေများပါသလို ဗီတာမင်အေဓာတ်လည်း များများပါတယ်။ ဒါ့အပြင် ဓာတ်တိုးဆန့်ကျင်ပစ္စည်းတွေလည်းပါတာမို့ ဦးရေပြားကို ကြံ့ခိုင်သန့်စွမ်းစေတာပေါ့။ ကန်စွန်းဥစားရတာငြီးငွေ့လာရင် သခွားမွှေး၊ သရက်သီး၊ ရွှေဖရုံသီး၊ ဇီးသီးတွေကို ပြောင်းစားလို့ရပါတယ်။

ဆံသားတွေထူပြီး စိုလက်တောက်ပြောင်ဖို့ရာ ဥ အမျိုးမျိုးစားပေးရမယ်။ ဥတွေမှာ ဇင့်၊ ကန့်၊ သံဓာတ်တွေပါတဲ့အတွက် ဆံပင်ထူပြီး တောက်ပြောင်စေတယ်လေ။

ဆံနွယ်အလှကို ဖော်ကျူးပေးနိုင်တဲ့ အစာ



အဟာရတစ်ခုကတော့ ဟင်းနုနယ်ပဲ။ ဆံနွယ်အလှအတွက်သာမက သွေးအားလည်းကောင်းစေတယ်။ ဟင်းနုနယ်မကြိုက်ရင် ဒန့်သလွန်၊ ကိုက်လန်၊ ဂေါ်ရခါး၊ ကန်စွန်း၊ ဗူးညွန့်၊ ရွှေဖရုံညွန့်တွေ စားပေးပါ။

ဆံသားကောင်းဖို့ ထောက်ကူပေးနိုင်တဲ့ နောက် အစာအာဟာရတစ်မယ်ကတော့ ပဲရာဇာပဲ။ ပဲရာဇာမကြိုက်ရင် ပဲသီး၊ ပဲပုပ်၊ ပဲကြီးစားနိုင်ပါတယ်။

အခုပြောခဲ့တဲ့ အစာအာဟာရတွေအပြင်

ဆံပင်ကောင်းဖို့အတွက် မပါမဖြစ်စားရမယ့်အရာတစ်ခုကတော့ ဒီနိုချဉ်ပါ။ ဒီနိုချဉ်မှာ အသားဓာတ်၊ ဗီတာမင် B5 ခေါ် Pantothenic acid ဓာတ်အများကြီးပါဝင်ပြီး ဆံပင်မွှေးညှင်းကျန်းမာရေးအတွက် လိုအပ်တဲ့ ဗီတာမင်ဒီဇာတ်လည်းပါနေတယ်။ ဆံပင်ကောင်းဖို့တစ်ခုတည်းအတွက် ဒီနိုချဉ်သောက်သင့်တာမဟုတ်ပါဘူး။ ဒီနိုချဉ်ဟာ အမျိုးသမီး ရောဂါတော်တော်များများကို ကာကွယ်ပေးလို့ အထူးမှီဝဲသောက်သုံးသင့်ပါတယ်။ ။

ဆရာ(ဦး)ဖုန်းမြင့်အောင် ပြင်စာကျေးရွာတွင် စွန်းလွန်းဝိပဿနာကျောင်း ဆောက်လုပ်လှူဒါန်း



မန္တလေးတိုင်းဒေသကြီး ပြင်ဦးလွင်မြို့နယ်၊ ပြင်စာကျေးရွာအရှေ့ဘက် ခြောက်ဖာလုံခန့်တွင် သာသနာ့မြေအဖြစ်အသုံးပြုရန် အလှူရှင်တစ်ဦးက မြေခုနစ် ဧကနှင့် အနန္တသုခမေတ္တာကျောင်း စွန်းလွန်းဝိပဿနာကျောင်းတိုက်ဆောက် လုပ်လှူဒါန်းရေစက်ချပွဲကို စက်တင်ဘာ ၁၁ရက်က ကျင်းပခဲ့ကြောင်း သိရသည်။

အလှူရှင်မှာ သာသနာရေးနှင့် လူမှုရေးအတွက် လှူဒါန်းမှုများ မကြာခဏ ပြုလုပ်လေ့ရှိသော မန္တလေးမြို့၊ မဟာမြိုင်ရပ်ကွက် မန္တလေးတက္ကသိုလ်အရှေ့ဘက် ၆၄ လမ်းနေ အငြိမ်းစားကျောင်းဆရာကြီး မန္တလေးအမေနေ့ အဖေနေ့ ဖြစ်မြောက် ရေးအဖွဲ့ဥက္ကဋ္ဌဦးဖုန်းမြင့် (စာရေးဆရာဖုန်းမြင့်အောင်-မန္တလေး)ဖြစ်ပြီး အဆောက် အအုံမှာ (လေးခန်း×သုံးခန်း) နံကပ်တစ်ထပ်တိုက်ဖြစ်သည်။ မြင်းခြံမြို့ ကျေးဇူး ရှင်စွန်းလွန်းဂူကျောင်း ဆရာတော်ဦးဝိနယနှင့် ဘိုးဘွားမိဘတို့အား ရည်စူး၍ ရန်ကုန်မြို့၊ ကမ္ဘာအေး စွန်းလွန်းဂူကျောင်းဆရာတော် ဘဒ္ဒန္တဝရအားအမျိုးထား၍ လှူဒါန်းခြင်းဖြစ်ပြီး သာသနာ့မြေကျောင်းဆောင်အပြင် ရေတွင်း၊ ရေကန်များပါ လှူဒါန်းခြင်း ဖြစ်သည်။

ယခုအခါ အဆိုပါကျောင်းတွင် တရားစခန်းဖွင့်လှစ်လျက်ရှိရာ ပြင်စာကျေးရွာ အပြင် မိုးကုတ်မြို့နှင့် မန္တလေးမြို့မှ ယောဂီပုဂ္ဂိုလ်များ လာရောက်စခန်းဝင်တရားအား ထုတ်လျက်ရှိကြောင်းနှင့် တရားစခန်းဝင်လိုပါက ဖုန်း ၀၉-၉၁၀ ၂၇၉၀၈ နှင့် ၀၉-၄၃၅၀၂၀၁၉ တို့သို့ ဆက်သွယ်စုံစမ်းတရားစခန်းဝင်နိုင်ကြောင်းသိရသည်။ TTSK

အလုပ်အကိုင် ရှာဖွေရေးပွဲ အောက်တိုဘာ ၂၇ တွင် ကျင်းပမည်



အလုပ်သမား အလုပ်အကိုင်နှင့် လူမှုဖူလုံရေးဝန်ကြီးဌာန၏ ကြီးကြပ် ကွပ်ကဲမှုဖြင့် MCG (Mand alay Consultant Group) General Service Co.,Ltd ကဦးဆောင်ပြီး အလုပ်အကိုင် အခွင့်အလမ်းရှားဖွေပွဲ Job-Fair MCG 2013ကို အောက်တိုဘာ ၂၇ရက် မနက် ၉နာရီမှ ညနေ ၇နာရီအထိ မန္တလေးမြို့ ၃၃လမ်းနှင့် ၇၇လမ်း၊ ဒိုင်းမွန်းပလာဇာ လေးလွှာ၊ Cineplex အောက်ထပ်၌ ကျင်းပမည်ဖြစ်ကြောင်း သိရသည်။

အချိန်ကိုတန်ဖိုးထားကာ မိမိဘဝ တိုးတက်မြှင့်တင်ရေးအတွက် မိမိတို့၏ ဝါသနာအရည်အချင်းများနှင့် ကိုက်ညီ သည့် အလုပ်အကိုင်အခွင့်အလမ်းများ ရရှိနိုင်ရန် ကျင်းပခြင်းဖြစ်ကြောင်း၊ အလုပ်အကိုင်စနစ်တကျရှာဖွေပြီး မိမိ တို့၏အရည်အချင်းကိုမြှင့်တင်ထား နိုင်ပါမှ နိုင်ငံတကာကုမ္ပဏီများ ဝင် ရောက်လာချိန်တွင် အဆင်သင့်ဖြစ်နေ မှာဖြစ်ကြောင်း အလုပ်အကိုင်ရှာဖွေ ရေးပွဲကျင်းပရေးတာဝန်ခံ ဒေါ်နှင်း ပွင့်ဖြူက စာနယ်ဇင်းရှင်းလင်းပွဲတွင် ပြောကြားသည်။

အဆိုပါပွဲတွင် အလုပ်အကိုင်ရှာဖွေ လိုသော လူငယ်လူရွယ်များအား အရည် အချင်းပြည့်မီသော ဝန်ထမ်းကောင်း များရှာဖွေလိုသော အလုပ်ရှင်ကုမ္ပဏီ များနှင့်တွေ့ဆုံပေးခြင်း၊ လုပ်ငန်းခွင်တွင် ဝန်ထမ်းမမြဲခြင်း၊ ဝန်ထမ်းများ၏ စွမ်း ဆောင်ရည်မြှင့်တင်ရေးစေရန်လိုအပ်ချက် များဆွေးနွေးသွားမည့်အပြင် ကုမ္ပဏီ များနှင့် လျှောက်လွှာရှင်များတစ်နေရာ တည်းတွင်တွေ့ဆုံပြီး ချက်ချင်းအလုပ် ခန့်ထားနိုင်ရန် အင်တာဗျူးခန်းများကို လည်း စီစဉ်ထားကြောင်း၊ ဝင်ကြေးအခမဲ့ နှင့်လျှောက်လွှာကြေးအခမဲ့ဖြစ်ကြောင်း သိရသည်။

မျိုးကျော်ကျော်

t w t x d . .
t [dt [d

- armifvlfart; -

ukfevld.

- ကိုသောင်းဆင်
'ဘာတုန်း..'
ချာချီကို သိသလား
'မသိဘူး..'
ဝိကာဆိုကို သိသလား
'မသိဘူး..'
ချက်ကော့ကို သိသလား
'မသိဘူး..'
ဘာလို့ မသိတာလဲ..
'ငါမှ အိမ်ထဲက အိမ်ပြင်ကို မထွက်တာ..'

zrfonGat;wnyJ..

- လက်ဝတ်လက်စားအပြည့်အစုံဝတ်ထားသော အမျိုးသမီး တစ်ယောက် အိမ်ရှေ့ဖြတ်သွားသည်။ ဒါကိုမြင်လိုက်သော ဇနီးက..
သူများ သားမယားတွေများ လက်စွပ်နဲ့ လက်ကောက် နဲ့ ရှင်ကော ကျွန်မကိုတစ်ခုခု မဆင်ချင်ဘူးလား..
'ဆင်ချင်ပါတယ်..'
ကဲ..ပြော.. ၊ ဘာလဲ..
'လက်ထိပ်..'

t z Ghywfn d t m i f...

- တူတော်မောင် ဝင်းမြိုင်က ဦးလေးစိန်လှကို ပြော၏။ ကျွန်တော် အလေးမ လေ့ကျင့်နေတယ်ဗျာ 'ဒါဆို ရေနစ်ပုံးဆွဲပေးပြီးတော့မှ ပြန်ရမယ်နော်..'

r v d f g e Y...

- ဇိုးသားက စမတ်ကျကျလမ်းလျှောက်လာသော လူ တစ်ယောက်ကို မေး၏။
ဦးသာအိုး.. ချိုင်းကြားထဲမှာ ဘာတွေညှပ်လာ တာလဲဗျာ
'ဘာမှ ညှပ်မလာပါဘူး..'
မလိမ်ပါနဲ့. ခင်ဗျားမှာ ချိုင်းမွေးတွေရှိတာ ကျွန်တော် သိပါတယ်။

ce n e f s u f...

- "ဗိုက်ပူ"က သူ့ဇနီး"ပြားချပ်"ကို ပြောသည်။
ပြားရေ.. ပြား.. အမေတော့ ဘုရားပွဲမှာ ကြက်ဖကြီး နဲ့ တွေ့ခဲ့တယ် ထင်တယ်..
'ဘာဖြစ်လို့လဲ ပူရဲ့..'
ဖင်အဆိပ်ခံရတယ်လို့ချည်း ပြောနေလို့..

pn f / z a k ; ...

- ထော့နဲ့ ထော့နဲ့နှင့် လမ်းလျှောက်ရသော လူနှစ်ယောက် ဆုံတွေ့ကြရာ..
မင်းလည်း ဒဏ်ရာကြောင့် စောစော အနားယူလိုက်ရ တဲ့ဘောလုံးသမား၊ ငါလည်း ဒဏ်ရာကြောင့် စောစော အနားယူလိုက်ရတဲ့ ဘောလုံးသမား..
'အဒီတော့..'
အကျိုးတူပူးပေါင်းဆောင်ရွက်ကြရင် မကောင်းလား..

ဆရာဦးစက်အုန်း၊ အောင်မြေရပ်၊ ပလိပ်မြို့၊ ဖုန်း - ၀၆၆-၄၂၃၃၄

ရွှေမန္တလေး

၂၀၁၃ - အောက်တိုဘာ ၆ ရက်မှ အောက်တိုဘာ ၁၃ ရက်ထိ



ဝရိုးဦးစိတ်အောင် နဂိုရိုးဦးပါ နဂိုင်းထွက်အောင်ကြိုးစားရမည့် အချိန်ကောင်းပါ။ ချိန်ခါရိုခိုက် လုံ့လစိုက်ပါ။ ဓားဟာ သွေးပေးနေမှ ထက်လာမှာ။ တစ်သက်တာမိသားစုလုံး ပညာရှိသူဌေးဖြစ်ဖို့ ဒီရက်ကစပြီး ငါးနှစ်ပဲကြိုးစားသွားပါ။ အရက်၊ ကွမ်း၊ ဆေးလိပ်မစားသောက်လျှင် ကျန်းမာရေးကောင်းပါတယ်။ ဘေးရန်ကင်းပါတယ်။

အကျိုးပေးဂဏန်း - ၁ ၂ ၃ ။ ယတြာ - ဆွမ်းနှင့် သားငါး၊ သီးရွက်စုံဟင်း ဘုရားကပ်လှူပါ။



မိသားစုလုံး ကျရာတာဝန်ကျေပွန်အောင်လုပ်ပါ။ ချောင်မခိုသင့်ပါ။ တစ်ယောက်နှင့်တစ်ယောက် မနိုင်ဝန် ကူညီပါ။ ကိုယ်နှင့်မဆိုင်ဘူး၊ ကိုယ့်တာဝန်မဟုတ်ဘူး၊ ကိုယ့်အလုပ်မဟုတ်ဘူးလို့ နေတတ်တဲ့ စိတ်၊ တွက်ကပ်တဲ့ စိတ်၊ တစ်ကိုယ် ကောင်းဆန်တဲ့စိတ် မပေးသင့်ပါ။ ဒီတစ်ပတ် ဉာဏ်ရှိတိုင်း အကျိုးပေးသေးဘူးဆိုတော့ နောက်တစ်ပတ် ဉာဏ်ရှိတိုင်း အကျိုးပေးပြီပေါ့ဗျာ။ ကံထမ်းလာတာမြင်ရမည်။ ကောင်းသတင်းကြားရမည်။

အကျိုးပေးဂဏန်း - ၀ ၂ ။ ယတြာ - ယာဂုဆွမ်း အရုဏ်မှာ ဘုရားကပ်လှူပါ။



မှားယွင်းတဲ့စိတ် အလိုလိုက်၊ ပေါ့ပေါ့နေ.. ပေါ့ပေါ့စား.. ပေါ့ပေါ့သွားနေလျှင် ရသင့်တဲ့လောကီ၊ လောကုတ္တရာ ကောင်းကျိုး တွေမရဖြစ်မည်။ မှန်ကန်တဲ့စိတ်အလိုလိုက်.. ဉာဏ်အား၊ ဝီရိယအားနှင့်ကြိုးစားလျှင် ရသင့်တဲ့လောကီလောကုတ္တရာ ကောင်းကျိုးတွေရမည်။ တစ်သက်တာ ကံဆိုး၊ ကံကောင်းဖြစ်လာဖို့ ဒီတစ်ပတ်က သင့်အပေါ် မူတည်နေပါသည်။ မှားတာ..မှန်တာသိပြီပဲ။ **အကျိုးပေးဂဏန်း - ၇ ၈ ။ ယတြာ - နံနက်ဆွမ်း ဘုရားကပ်လှူပါ။**



ဉာဏ်အားကောင်းချိန်၊ ဉာဏ်ရှိတိုင်းကံကောင်းမည်။ ကျန်းမာရေး၊ စီးပွားရေး၊ ပညာရေး၊ အချစ်ရေး၊ အိမ်ထောင်ရေး တွေ ကောင်းအောင် ဘေးရန်အန္တရာယ်ကင်းအောင် ဉာဏ်နှင့်ယှဉ်၊ ဝတ်၊ စား၊ သွားလာနေထိုင်၊ ပြောဆိုလုပ်ကိုင်တတ်ပါ။ လှူရကျိုးနပ်အောင် လှူတတ်ပါ။ မဟုတ်တဲ့နေရာ ဉာဏ်မသုံးမိဖို့တော့ သတိရှိပါ။ ဥစ္စာပျောက်၊ ငရဲရောက်မဖြစ်ရန် ငွေကြေးဥစ္စာ မှတ်မှတ်ရသိမ်းဆည်းပါ။ **အကျိုးပေးဂဏန်း - ၂ ၈ ။ ယတြာ - နေ့ဆွမ်းဘုရားလှူပါ။**



ကြီးကဲ၊ မိဘ၊ မင်း ပြောဆိုရောင်းဝယ်မှု၊ ကျန်းမာရေးဆေး၊ သား၊ သမီး၊ ရှေ့ဆောင်ဦးဆောင်မှုကောင်းကျိုးပြုသည်။ ရှေ့လာဘိမြင်မည်။ ကျန်းမာရေး၊ စီးပွားရေးကောင်းမည်။ ဝန်ထမ်းဖြစ်လျှင် ရာထူးတက်၊ နေရာကောင်းရမည်။ ဒီကောင်း ကျိုးတွေရလာချိန်မှာ စုတ်၊ အနှောင့်အယှက်အဝင်မခံနှင့်။ မြေနေရာ၊ ယာဉ်ဝယ်ရောင်း၊ ခရီးသွားလာ၊ စီးပွားရှာ၊ နေရာဌာန အလုပ်အကိုင် အပြောင်းအရွှေ့ကောင်းကျိုးပြုတာလည်း ရှိသည်။ ကောင်းကျိုးမပြုတာလည်းရှိမည်။ ကောင်း ကျိုးပြုလိုပါက လောဘမလွန်ကဲနှင့်..။ **အကျိုးပေးဂဏန်း - ၅ ၉ ။ ယတြာ - ပဲထမင်း ဘုရားကပ်လှူပါ။**




ခဲလည်း မှန်ဘူးပြီ..၊ ပျဉ်ဖိုးလည်း နားလည်ပြီ၊ လောကီလူမှုရေးတွေအားလုံး အတွေ့အကြုံပဟုတ်တွေကို အရင်းအနှီးပြု အမြတ်ပြန်ရအောင်ကြိုးစားရမှာက မိမိကိုယ်ကို အကြံဉာဏ်ပေးပါ။ ဆရာလုပ်ပါ။ ဆိုးကျိုးတွေဖယ်ရှားတတ်ပြီး ကောင်းကျိုး တွေရယူတတ်လာမည်။ လောကုတ္တရာတရား အသိပါ ထိုးထွင်းသိမြင်လာမည်။ ဒေါသထိန်းပါ။

အကျိုးပေးဂဏန်း - ၁ ၂ ။ ယတြာ - အုန်းထမင်း ဘုရားကပ်လှူပါ။



ကျန်းမာရေးလား.. စီးပွားရေးလား..ပညာရေးလား..အချစ်ရေးလား..အိမ်ထောင်ရေးလား..လူမှုရေးလား.. မည်သူမပြု မိမိမူတဲ့..။ ကောင်းအောင်ကြိုးစားပါ။ ရန်ကင်းအောင်နေပါ။ လဆန်းပြီးလဆုတ်ရောက်တာ သိပါ။ ဆက်ပြီးတက်သွားစရာ မရှိလျှင် အဆင်းပဲကြိုလာမှာပါ။ တစ်သက်တာလုံး ဖြည်းဖြည်းခြင်းတိုးတက်တာကောင်းပါတယ်။ ထားသင့်တဲ့လောဘတော့ ထားပါ။ စားသင့်တဲ့အစားအစာတော့စားပါ။ လောကီကောင်းကျိုး ရလိုတာလား..။ လောကုတ္တရာနှင့်တွဲလုပ်ပါ။ လောကုတ္တရာ ကောင်းကျိုးရလိုတာလား..လောကီနှင့် တွဲမလုပ်နှင့်။

အကျိုးပေးဂဏန်း - ၅ ၆ ။ ယတြာ - နို့ထမင်း ဘုရားကပ်လှူပါ။



ဆရာတော် ဦးသုမင်္ဂလ (ဒယ်အိုးဆရာတော်) တရားပွဲ ရှင်ဘို့မယ်ဆုတောင်းပြည့် ဘုရားပွဲအကြို ကျင်းပ

ရှင်ဘို့မယ်ဆုတောင်းပြည့်ဘုရားတွင် ဗုဒ္ဓပူဇော် ဘုရားပွဲတော် အကြိုတရားပွဲအား အောက်တိုဘာ ၂ ရက် ည ၈ နာရီက ချမ်းအေး သာစံမြို့နယ် ၊ ၈၃ လမ်း၊ ၂၉ လမ်းနှင့် ၃၀ လမ်းကြား၊ ချမ်းအေး သာစံအလယ်ရပ်ကွက်ရှိ ရှင်ဘို့မယ်ဆုတောင်းပြည့်ဘုရားတွင် ဘုရားဂေါပကအဖွဲ့မှကြီးမှူးကျင်းပခဲ့ရာ ပြင်ဦးလွင်မြို့နယ် ပြင်စာ ကျေးရွာရှိမင်္ဂလာကျောင်း တိုက်ဆရာတော်ဦးသုမင်္ဂလ(ဒယ်အိုး ဆရာတော်)က 'ကိုယ့်အားကိုယ်ကိုးပါ' တရားခေါင်းစဉ်ဖြင့် ဟော ကြားခဲ့ရာ တရားနာပရိသတ် ၂၀၀၀ ဦးခန့် တရားနာယူခဲ့ကြသည်။ တရားပွဲတွင် ဆရာတော်အား ဘုရားဂေါပကအဖွဲ့နှင့် တရား နာပရိသတ်များမှ သင်္ကန်း၊ ဝတ္ထုငွေ ၂၃၄၀၀၀ ကျပ်တို့ကို လှူဒါန်း ခဲ့ကြောင်းသိရသည်။ **SM-K**

လူကြီးမင်းတို့ ကွန်ပျူတာပိုင်းဆိုင်ရာ အခက်အခဲတွေကို အိမ်တိုင်ရာရောက်ဖြေရှင်းပေးပါရစေ...
GENUS
Computer Service and Networking
• : 09 2200 784, 09 910 41259

...ပြည်သူ့ အသံ... မပြောင်းသေးဘူး အဘကြီးရေ - - -

တပ်မတော်အစိုးရလက်ထက် ၂၀၀၇-ခုနှစ်၊ ဖေဖော်ဝါရီလလောက်က မန္တလေး ပုသိမ်ကြီးမြို့နယ်၊ ထုံးဘိုဒေသမှာရှိကြတဲ့ AAA၊ မြန်မာဆင်၊ ကျားခေါင်းပုဂ္ဂလိက ဘိလပ်မြေစက်ရုံ သုံးရုံကို မန္တလေး ကျောက်ဆည်မြို့နယ်၊ သံရွာတောင်တော်ကွင်းဒေသသို့ ပြောင်းရွှေ့ကြရန် အမှတ်(၁)စက်မှုဝန်ကြီးဌာန (ယခုစက်မှု ဝန်ကြီးဌာန)မှ ညွှန်ကြားခဲ့ပါတယ်။

ညွှန်ကြားချက်အရ ၂၀၀၉ ခုနှစ်၊ ဖေဖော်ဝါရီလ ၁၀ ရက် နောက်ဆုံးထား၍ ပုသိမ်ကြီးမြို့နယ်မှ စက်ရုံဟောင်းများကို ဖျက်သိမ်းကာ ကျောက်ဆည်မြို့နယ်တွင် စက်ရုံအသစ်များကို အပြီးတည်ဆောက်ပြီး ကုန်ချောထုတ်လုပ်မှုစတင်ရန် ညွှန်ကြားခဲ့ ပါတယ်။

စီးပွားရေးသမားတွေဆိုတာကလည်း သိကြတဲ့အတိုင်းပဲ ပုသိမ်ကြီးမြို့နယ်မှာ အခြေတကျရှိနေပြီဖြစ်တဲ့ ဒီစက်ရုံကြီးတွေကို ကျောက်ဆည်မြို့နယ်ကို ဘာအကြောင်းပြချက်နဲ့မှန်းလည်း ထဲထဲ ဝင်ဝင်မသိ၊ အထက်အမိန့်ကို မလွန်ဆန်နိုင် မလွဲသာလို့သာ ပြောင်း ကြရမှာ၊ ဘယ်ပြောင်းချင်ကြပါမလဲ။ စက်ရုံပိုင်သူဌေးမှအစ ဟို အောက်ခြေ ဝိတ်ပေါက်စောင့်လုပ်သားအထိ သက်ဆိုင်သမျှသော စက်ရုံအလုပ်သမားတွေအတွက် ဒီစက်ရုံပြောင်းရွှေ့ကြရမယ်ဆိုတဲ့ အသံကိုကြားကြရတော့ ရင်ထဲမှာ ငဲ့တစ်လုံးပေါက်ကွဲသလို ထိတ် လန့်တုန်လှုပ် ရင်ခုန်ခံစားခဲ့ကြရတယ်ပေါ့။

AAA ဘိလပ်မြေစက်ရုံပိုင်ရှင်က အထက်မြန်မာပြည် စီးပွား ရေးလောကမှာမသိသူမရှိတဲ့ နာမည်ကြီးစီးပွားရေးသမား ဦးရွှင် ချောက်၊ မြန်မာဆင်ဘိလပ်မြေပိုင်ရှင်က အထက်မြန်မာပြည်စက်မှု

လက်မှုလုပ်ငန်းရှင်များအသင်း ဥက္ကဋ္ဌဦးအောင်ဝင်းခိုင်၊ ကျားခေါင်း ဘိလပ်မြေစက်ရုံပိုင်ရှင်က Ve Ve အချိုရည်စက်ရုံပိုင်ရှင် ဦးကျော်မြင့် (ခ)ဦးဌေးနိုင် စတဲ့... စတဲ့... စီးပွားရေးသမားကြီးတွေကလည်း အမိန့်အတိုင်း နာခံလိုက်တော့ ၂၀၀၉ ခုနှစ်၊ ဖေဖော်ဝါရီလ ၁၀ ရက်နေ့အထိ နှစ်နှစ်တာကာလအတွင်း ဟုတ်တိပတ်တိ ဘာမှ မပြောင်းလဲဘဲ မူလစက်ရုံအဟောင်းတွေသာ မူလနေရာ(ပုသိမ်ကြီး မြို့နယ်)မှာ ဆက်လက်လည်ပတ်မြှုပ်နှံနေခဲ့ပါတယ်။

နှစ်နှစ်ပြည့်လို့ စက်ရုံ သုံးရုံ ဘာမှလောက်လောက် လားလားပြောင်းရွှေ့တာမတွေ့တော့ အမှတ်(၁)စက်မှုဝန်ကြီးဌာန က အဆိုပါစက်ရုံ သုံးရုံပြောင်းရွှေ့ဖို့ကို ညွှန်ကြားချက်တွေ၊ အမိန့်

တွေ ခပ်စိပ်စိပ်ထွက်လာပါတယ်။ စက်ရုံအဟောင်းဖျက်သိမ်းခြင်း၊ စက်ရုံအသစ်ပြောင်းရွှေ့တည်ဆောက်ခြင်းများအတွက် လုပ်ငန်းပြီးစီး တိုးတက်မှုအစီရင်ခံစာကို ၁၅ ရက်တစ်ကြိမ်၊ နောက်တော့ တစ်လ တစ်ကြိမ်၊ အမှတ်(၁)စက်မှုဝန်ကြီး၊ လပခတိုင်းမှူးတို့ထံ အစီရင်ခံရ မယ်ဆိုပြီးတော့လည်း ညွှန်ကြားခဲ့ပါတယ်။

အဲဒီအခါကျမှ ဘယ်လိုမှ မလွဲမရှောင်သာတဲ့ အခြေအနေ ရောက်တော့ AAA ပိုင်ရှင် ဦးရွှင်ချောက်က ပုသိမ်ကြီးမြို့နယ် စက်ရုံအဟောင်းမှာရှိတဲ့ Kiln(မီးသတ်ပိုက်)နှစ်လှိုင်းထဲက Kiln လှိုင်းအတိုလေးကို ကျောက်ဆည်ကိုအပြောင်းပြပြီး ၂၀၁၀ပြည့်နှစ် ဇူလိုင်လ ၇ ရက်မှစတင်၍ ကုန်ချောထုတ်လုပ်မှုပြောင်းရွှေ့ပါပြီ



ယနေ့အချိန်ထိ ပုသိမ်ကြီးမြို့နယ်တွင် ဆက်လက်တည်ရှိနေသည့် မြန်မာဆင်နှင့် AAAဘိလပ်မြေစက်ရုံ

အေးငြိမ်းပျော်ရွှင် မန္တလေးတစ်ခွင်

အောက်တိုဘာလ - တရားပွဲများ



- မဟာသကျသီဟဘုရားပွဲ၊ ၃၀x၃၀လမ်းကြား၊ ၈၅x၈၆ လမ်းကြား၊
- ၆ ရက် ၊ ၇ ရက်ညများ ဆရာတော်ဦးသုမင်္ဂလ(ဒယ်အိုးဆရာတော်)
- ရှမ်းပိုင်းဓမ္မာရုံ၊ ၃၆x၃၇လမ်းကြား၊ ၈၆လမ်း
- ၆ ရက် ၊ ၇ ရက်ညများ ဆရာတော်ဒေါက်တာဘဒ္ဒန္တနန္ဒမာလာဘိဝံသ
- ၈ ရက် ဆရာတော်ဘဒ္ဒန္တနန္ဒောဘာသာဘိဝံသ
- ၉ ရက် ဆရာတော်ဒေါက်တာဘဒ္ဒန္တကုမာရာဘိဝံသ
- ၁၀ ရက် ဆရာတော်ဘဒ္ဒန္တဝဏ္ဏိတာလင်္ကာရာဘိဝံသ
- (၂၁) ကြိမ်မြောက် အာစရိယပူဇော်ပွဲအကြို တတိယအကြိမ်မြောက် ဆရာကျေးဇူးဆပ်တရားပွဲ ဗဟိုအမျိုးသားအထက်တန်းကျောင်း(အထက-၂)
- ၁၀ ရက်၊ ည ၇ နာရီ ဒေါက်တာအရှင်ဉာဏိဿရ
- ၁၁ ရက်၊ ည ၇ နာရီ အရှင်တေဇနိယ(တက္ကသိုလ်တေဇလင်း)
- ၁၂ ရက်၊ ည ၇ နာရီ ဒေါက်တာအရှင်ကုမာရာဘိဝံသ
- ၁၃ ရက်၊ ည ၇ နာရီ ဓမ္မဒူတဒေါက်တာအရှင်ဆေကိန္ဒ

ဦးမြင့် ရဲ့ ခွေးကြီး

-- တ သ သ --

မိန်းကလေးတစ်ယောက်အနေနဲ့ ခေါင်းဆောင်လုပ်ရတာ သိပ်မလွယ်လှဘူး အဖေ....!

အခုလည်း နေမကောင်းလို့ ကံတောင်ကဆရာဝန်ကို ပြတော့ ဓာတ်မှန်ရိုက်ရမယ်တဲ့။ ဒါနဲ့ မန္တလေးတက်လာပြီး ဓာတ်မှန်ရိုက်ရတယ်။ ကျောက်ကပ်ထဲမှာ ကျောက်တည်တာ တဲ့လေ။ တည်လည်း တည်ပစေ ကုရုံပေါ့။ ကုတာက မခက်ပေမယ့် ခက်နေတာက သမီးလုပ်ငန်းပဲ။ လုပ်ရတာက ရွှေသမီးကလေးငယ်ရွယ်ရွယ်နဲ့ ခေါင်းဆောင်တက်လုပ်နေရတော့ အစစအရာရာ သတိထားနေရတယ်။ ဒါ..အသားထားပါ..!

အခု သမီးပြောပြချင်တာက ခွေးကြီးတစ်ကောင် အကြောင်းအဖေရဲ့၊ မန္တလေးကိုလာဖို့ ကံတောင်ကနေ ကျည်တောက်ပေါက်အဆင်းမှာ ခွေးအိုကြီးတစ်ကောင်ကို တွေ့တယ်။ ဒီခွေးအိုကြီးကို သမီးမှတ်မိလိုက်တယ်။

လွန်ခဲ့တဲ့ ငါးနှစ်လောက်က ကံတောင်မှာ သမီးရဲ့ စားသောက်ဆိုင်လေးစဖွင့်တယ်။ ကံတောင်ကိုလည်း ရောက်တာသိပ်မကြာသေးဘူး။ စားသောက်ဆိုင်ကလည်း စဖွင့်ကာစဆိုတော့ အသိအကျွမ်းနည်းသေးတဲ့အချိန်ပေါ့။ အဲဒီမှာ ခွေးကြီးတစ်ကောင် ဆိုင်ထဲဝင်လာပြီး ဆိုင်ရဲ့ အလယ်တည့်တည့်မှာ အခန့်သားဝင်ထိုင်ပါလေရော။ ဒါနဲ့ ဟဲ့.. ခွေးဆိုပြီး မောင်းထုတ်ရင်း၊ ဒီခွေးကလည်း ခွေးနေရာ ခွေးမနေဘူးလို့ မြည်တွန်တောက်တီးလိုက်တယ်။ ဒါကို စတိုးဆိုင်က ကောင်မလေးက သမီးကိုလာလက်တို့ပြီး ခွေးပိုင်ရှင်မိန်းမကြီးကိုလက်ညှိုးထိုးပြပြီး တိုးတိုးလေးပြောပြတယ်။ အဲဒါ ဦးမြင့်ရဲ့မိန်းမတဲ့.. ဒီခွေးကြီးက ဦးမြင့်ရဲ့ခွေး ကြီးတဲ့။ သမီးလည်း တစ်ခုခုတော့လွဲနေပြီဆိုတာ သိပေမယ့် သူတို့ခွေးကို ကြိုမီးမောင်းပြီး ခြောက်ထုတ်လိုက်မိတဲ့အချိန်နဲ့ မိန်းမကြီးကို အားနာပြီးလေး ပြုံးပြလိုက်ရတယ်။

နောက်မှသိရတာက ဦးမြင့်ဆိုတဲ့လူကြီးက အရင်က အလွန်ဆင်းရဲတဲ့ စာရင်းငှားတစ်ယောက်တဲ့.. ရွှေတောအခေါ်ခေါင်းပုံးဆင်းကြီးရာကနေ ရွှေပါတဲ့လူစားကြောကြီး ပွင့်ပြီး နေ့ခြင်းညခြင်း ချမ်းသာသွားတာတဲ့အဖေ။ နားလည်အောင် အတိုချို့ပြောရရင် ရွှေတွေရသွားတာပေါ့။ အဲဒီမှာလူချမ်းသာ

စာရင်းဝင်သွားပြီး ထင်တိုင်းသုံးတော့တာပေါ့။ တစ်ရွာလုံးကလည်း ဦးမြင့်.. ဦးမြင့်နဲ့ပေါ့။ ဦးမြင့်ကို မဆိုထားနဲ့ ဦးမြင့်ခွေးကြီးကိုတောင် ထားစရာနေရာမရှိအောင် အရေးပေးကြတယ်။ ဦးမြင့်လက်ဖက်ရည်ဆိုင်ဝင်ပြီး စားရင်သောက်ရင်၊ ဦးမြင့်ခွေးကြီးကို နေရာတစ်နေရာပေးပြီး ကြက်ဥပလာတာ ကျွေးရတယ်။ နောက်တော့ ဦးမြင့်ပါမလာလည်း ခွေးကြီးလာပြီဆိုရင် နေရာပေးပြီး ကြက်ဥပလာတာနှစ်ပွဲ သူ့ရှေ့ရောက်ပြီး သား၊ မှာစရာမလိုဘူး။ ရှင်းစရာ မလိုဘူး။ တစ်လပြည့်လို့ ဦးမြင့်ဘီယာဖိုးတွေကို ဆိုင်တာကလှည့်ရှင်းတဲ့သူက ဦးမြင့်ခွေးကြီးစားထားတဲ့ ဆိုင်တွေကိုပါ လှည့်ရှင်းပေးတယ်။ လူချမ်းသာလာတာနဲ့ ခွေးကိုပါ ခွေးနေရာမထားကြတော့တာပေါ့။ ရပ်ထဲရွာထဲမှာလဲ ဒီခွေးကြီးမြင်ရင် ဦးမြင့် ခွေးကြီး၊ ဦးမြင့်ခွေးကြီးနဲ့ တရားတယူပေါ့။ ခွေးကြီးကြောင့် ဘာဖြစ်ဖြစ်လည်း အလျော်ပေးလေ့ရှိတယ်။ ဒီလိုနဲ့ တစ်နှစ်မှာတော့ ဦးမြင့်တို့မိသားစု စီးပွားကျပါလေရော။ ချမ်းသာလာတော့လည်း ကျိုကျိတက်၊ ဆင်းရဲပြန်တော့ ကုန်းကောက်စရာမရှိ ဆိုရမလိုဘဲ။ ရပ်ထဲရွာထဲမှာလည်း အသိဉာဏ်နည်းလို့ ပညာမတတ်လို့ မဆင်ခြင်လို့ နို့မဟုတ်ရင် ဆယ်သက်ထိုင်စားလို့ ရတယ်ဆိုတာမျိုးတွေ ပြောကုန်ကြတာပေါ့။

ဆင်းရဲပြီဆိုတော့လည်း အရင်ဆင်းရဲတုန်းက အလုပ်တွေ ပြန်လုပ်ရတာပေါ့။ ဆင်းရဲတုန်းကလိုနေ၊ ဆင်းရဲတုန်းကလို စားပေါ့။ လူကိုး၊ လူလောက်တော့ အသိရှိရတာပေါ့။ ခက်သွားတာက ခွေးကြီး ... ဦးမြင့် ခွေးကြီး။

ခွေးဆိုတော့လည်း ခွေးအသိပဲရှိတာပေါ့။ လူလိုဘယ်ဆင်ခြင်နိုင်မလဲ။ အရင်လိုပဲ လက်ဖက်ရည်ဆိုင်တာကောင်၊ မုန့်ဆိုင်တာကောင်ပြီး ကျွေးနိုး ကျွေးနိုးနဲ့ မျှော်နေရတာပေါ့။ ဒီတစ်ခါတော့ သူ့မျှော်တဲ့ မုန့်တို့ ကြက်ဥပလာတာတို့ မလာဘဲ၊ ဖိနပ်တို့ တုတ်တို့နဲ့ ရိုက်နက်မောင်းထုတ်တာပဲခံရတယ်။ တစ်ခါတစ်ခါအရိုက်ခံပြီး ပေကပ်နေတတ်တယ်။ ခုတော့ ခွေးကြီးလည်း အသက်ကြီးပြီး ယိုင်နဲ့နဲ့ ဖြစ်နေပါပြီ။ ဒါပေမဲ့ လဖက်ရည်ဆိုင်တာက သွားနေတုန်း.. အရိုက်ခံ၊ အမောင်းခံနေရတုန်းပါပဲ။

သူ့ခေါင်းဆောင်၊ သူ့သခင် ဦးမြင့်ကတော့ လူဆိုတော့ အမြင်မှန် ရချင်ရနေမှာပေါ့။ ခွေးကြီး ချောမှာတော့ ..

တ သ သ

ဆိုတာကို နားလည်ပါးရိုက်သက်သေပြပြီး စက်ရုံအဟောင်းကတော့ လက်ရှိပုသိမ်ကြီးမြို့နယ်မှာ လည်ပတ်နေမြဲ လည်ပတ်နေတာကို ဒီနေ့အထိ တွေ့မြင်နိုင်ပါတယ်။

အထက်မြန်မာပြည် စက်မှုလက်မှုလုပ်ငန်းရှင်များအသင်း ဥက္ကဋ္ဌ မြန်မာဆင်ဘီလပ်မြေစက်ရုံပိုင်ရှင်ဖြစ်သူ ဦးအောင်ဝင်းခိုင်ကလည်း ပုသိမ်ကြီးမြို့နယ်မှာရှိနေတဲ့ စက်ရုံအဟောင်းကို ဒီနေ့အထိ လုံးဝဖျက်သိမ်းခြင်းမပြုဘဲ ဆက်လက်လည်ပတ်လျက်ရှိနေကာ မူလကစက်ရုံတစ်ရုံစာ(တန် ၃၀၀-ရှိ)ဝယ်ယူထားတဲ့ စက်ရုံပစ္စည်းတွေကို စက်ရုံအဟောင်းမှ သယ်ဆောင်ကာ နှစ်ရှည်စီမံကိန်းစက်ရုံအသစ်တည်ဆောက်ပြု အချိန်ဆွဲကာ(လက်ရှိကျောက်ဆည်



ဖြိုတ်သိမ်းပြောင်းရွှေ့ပြီးသည့် ကျားခေါင်းဘီလပ်မြေစက်ရုံ

မြို့နယ်တွင်လည်း စက်ရုံ သုံးရုံအနက် နောက်ဆုံးမှ ကုန်ထုတ်လုပ်မှု စတင်နိုင်) အမှတ်(၁)စက်မှုဝန်ကြီးဌာနရဲ့ စက်ရုံပြောင်းရွှေ့အမိန့်ကို ဖော်ပြပါအချက်အလက်များအတိုင်း လိုက်နာအကောင်အထည်ဖော်ပြခဲ့ကြပြီး စက်ရုံ သုံးရုံအနက် ကျားခေါင်းဘီလပ်မြေစက်ရုံ တစ်ရုံတည်းကသာ မူလစက်ရုံအဟောင်းကို လုံးဝဖျက်သိမ်း၊ ကျောက်ဆည်မြို့နယ်မှာ အသစ်ပြန်လည်တည်ဆောက်ကာညွှန်ကြားချက်ကို တိကျစွာလိုက် နာဆောင်ရွက်ခဲ့တာကိုတွေ့ရပါတယ်။

နိုင်ငံတော်ကချမှတ်ခဲ့တဲ့ အမှတ်(၁)စက်မှုဝန်ကြီးဌာနရဲ့ အမိန့်ညွှန်ကြားချက်အပေါ် ဒီလိုလုပ်လို့ရပါသလား။ “ပြောင်းဆိုတော့ အကုန်လုံးပြောင်းခိုင်း၊ အမိန့်အတိုင်းပြောင်းသွားတဲ့သူက ပြောင်း၊ မပြောင်းတဲ့သူက မပြောင်း၊ သူ့ကျတော့ နာစေ-ငါကျတော့ သာစေ” အဲဒီလိုများလား။ ဒီလို တိုးလို့တန်းလန်းဇာတ်လမ်းကို ဘယ်သူက ရေးသွားတာလဲ။ ဘာဖြစ်လို့ ဇာတ်လမ်းဆိုးအောင် မကသွားတာလဲ၊ ဘယ်သူတွေမှာ တာဝန်ရှိသလဲ။ (စက်မှုဝန်ကြီးဌာန ပြည်ထောင်စုဝန်ကြီးတစ်ပါးက ၂၇. ၇. ၂၀၁၃ရက်နေ့ သတင်းစာ ရှင်းလင်းပွဲတစ်ခုမှာ ပြောခဲ့ပါတယ်။ အရင်စက်မှုဝန်ကြီးတွေလုပ်ခဲ့တာကို သူတာဝန်မယူပါဘူး---တဲ့။ ယခု သူတာဝန်ယူတဲ့ အချိန်ကစပြီး သူလုပ်ခဲ့တာတွေကိုသာ တာဝန်ယူပါတယ်တဲ့ -----။ မေးလိုက်ချင်ပါတယ် လက်ရှိစက်မှုဝန်ကြီး ခင်ဗျား။ ဝန်ကြီးတို့မှာ တာဝန်နှင့်ပတ်သက်လို့ Carry On ဆိုတာ မရှိဘူးလား။ ဆိုးမွေ၊ ကောင်းမွေနှင့်ပတ်သက်လို့ ဖြေရှင်းချင်တဲ့ စိတ်စေတနာ၊ ဖြေရှင်းနိုင်တဲ့အရည်အသွေး မရှိတော့ဘူးလား။ မိမိတိုင်းပြည်ရဲ့ပုံရိပ်၊ မိမိဝန်ကြီးဌာနရဲ့ပုံရိပ်၊ မိမိပါတီရဲ့ပုံရိပ်၊

မိမိအတွက် ကိုယ်ပိုင်ပုံရိပ် အဲဒါတွေအတွက် တာဝန်ယူမှုဆိုတာ မရှိတော့ဘူးလား။)

မည်သို့ပင်ဆိုစေ အမှတ်(၁)စက်မှုဝန်ကြီးဌာန (ဝန်ကြီးဦးအောင်သောင်း)ညွှန်ကြားခဲ့သည့် မန္တလေး ပုသိမ်ကြီးမြို့နယ်၊ ထုံးဘိုဒေသရှိ ပုဂ္ဂလိကဘီလပ်မြေစက်ရုံ သုံးရုံပြောင်းရွှေ့ခြင်းနှင့် ပတ်သက်၍ မည်သည့်အတွက်ကြောင့် စက်ရုံများ ပြောင်းရွှေ့ခိုင်းသည်ကို ပွင့်လင်းမြင်သာစွာ အများပြည်သူမသိရှိခဲ့ရသော်လည်း ယခုလက်ရှိအချိန်တွင် မန္တလေးတိုင်းဒေသကြီး၊ ပုသိမ်ကြီးမြို့နယ်၊ ထုံးဘိုဒေသရှိ ပုဂ္ဂလိကဘီလပ်မြေစက်ရုံ(၂)ရုံဖြစ်သည့် AAA နှင့် မြန်မာဆင်စက်ရုံနှစ်ရုံမှာ ပြောင်းရွှေ့ခြင်းမရှိသေးဘဲ အများပြည်သူ ပွင့်လင်းမြင်သာစွာ ဆက်လက်လည်ပတ်မြို့ စက်ရုံမီးခိုး ခေါင်းတိုင်များမှ မီးခိုးများတလူလူလွင့်ပျံမြဲဖြစ်ကြောင်း တင်ပြလိုက်ရပါတယ်။

စာကြောင်း ။ ။ ပုသိမ်ကြီးမြို့နယ်တွင် ဆက်လက်လည်ပတ်နေသည့် AAA နှင့် မြန်မာဆင်ဘီလပ်မြေစက်ရုံ(၂)ရုံအတွက် စက်ရုံလည်ပတ်ခွင့်မြန်မာနိုင်ငံရင်းနှီးမြှုပ်နှံမှုကော်မရှင်၏ ခွင့်ပြု မိန့်၊ စက်မှုဝန်ကြီးဌာန၊ စက်မှုစစ်ဆေးရေးနှင့် ကြီးကြပ်ရေးဦးစီးဌာန၏ခွင့်ပြုမိန့်၊ အဆိုပါစက်ရုံနှစ်ရုံ၏ ကုန်ချောထုတ်လုပ်မှုမှရရှိသည့် အကျိုးအမြတ်များမှ နိုင်ငံတော်သို့ တရားဝင်ပေးသွင်းရသည့် လုပ်ငန်းခွင်၊ ကုန်သွယ်ခွန်များ သတ်မှတ်ချက်ခွင့်ပြုမိန့် စသည့် အချက်အလက်များအား အများပြည်သူသို့ ပွင့်လင်းမြင်သာစွာ သိရှိနိုင်ပါရန် ဆောင်ရွက်ပေးစေလိုပါသည်။

သော်ထက်လွင်

ယဉ်ကျေးမှု၊ နည်းပညာနှင့် အားလုံးပါဝင် တိုးတက်ရေး အခြေခံအဆောက်အအုံ

a'gu'wa t'mij f i k a q; ^ ref)

ဆရာတို့၏ရေး-

ပထမဆုံးတော့ အများပြင်ပါရစေ။ ပြီးခဲ့တဲ့အပတ်ကဆောင်းပါးမှာ ပိုင်ဆယ်ပုံနှိပ်ကုန်မှုဖြစ်ပေါ်ခဲ့တဲ့နစ်ကို ၁၉၁၉ခုနှစ်လို့ မှားပါသွားပါတယ်။ အမှန်က ၁၉၂၉ခုနှစ် ဖြစ်ပါတယ်။ သေသေချာချာမစစ်လိုက်မိတာကို တောင်းပန်ပါတယ်။ ပိုင်ဆယ်ပုံနှိပ်ကုန်မှုကြီးဟာ တရုတ်ပြည်ရဲ့ သမိုင်းမှာ တောင်သူလယ်သမား၊ အလုပ်သမားနဲ့ တရုတ်ကွန်မြူနစ်ပါတီဝင်တွေပူးပေါင်းပြီး ချန်ကေရှီတ် အစိုးရကိုပထမဆုံးအောင်မြင်စွာ လက်နက်ကိုင်တော်လှန်ပုန်ကန်နိုင်ခဲ့တဲ့ နိုင်ငံရေးတိုက်ပွဲဖြစ်ခဲ့ပါတယ်။ ဒီပုန်ကန်မှုကြီးကို ခေါင်းဆောင်ခဲ့သူကတော့ တရုတ်ပြည်ကို ဆိုရှယ်လစ်စနစ်နဲ့ ခေတ်မီမှုတည်ဆောက်ရေးအတွက် လမ်းဖွင့်ပေးခဲ့တဲ့ ဗိသုကာအဖြစ်ထင်ရှားတဲ့ တိန်ရှောက်ဖိန်ဖြစ်ပါတယ်။ တိန်ရှောက်ဖိန်အကြောင်းတွေကို ဖတ်ဖူးကြားဖူးတာ အများကြီးပေမယ့် ဒီတစ်ခါသိခဲ့ရတာ၊ ကြားခဲ့ရတာတွေက ကိုယ်သတိမထားမိတာတွေ ဖြစ်နေတယ်။ ပြည်ပြည်စုံစုံသိလာတော့ သူ့ကိုပိုပြီး အထင်ကြီးလေးစားမိတာတွေ အမှန်ပါပဲ။ လောကဓံအတက်အကျတွေကြားမှာ မားမားမတ်မတ်ရပ်တည်ရှင်သန် တင်ကျန်နေနိုင်ပြီး သေသူကို ရှင်သူက တနေရအောင် နာမည်ကောင်းသမိုင်းကောင်းကို ထားခဲ့နိုင်တဲ့ တကယ့်ကမ္ဘာကျော်ထိုက်တဲ့ ခေါင်းဆောင်ကောင်းကြီး တစ်ယောက်ပါပဲ။

ပိုင်ဆယ်မြို့လယ်မှာရှိတဲ့ တောင်ကုန်းတစ်ခုကို အပန်းဖြေဥယျာဉ်ကြီးအဖြစ် ပျိုးထောင်မွမ်းမံထားပြီး တောင်ကုန်းထိပ်မှာတော့ အာဇာနည်ဗိမာန်ကြီးတစ်ခု တည်ထားပါတယ်။ခမ်းနားထည်ဝါလှတဲ့ လေးထပ်တိုက်အဆောက်အအုံကြီးဖြစ်ပါတယ်။ အဆောက်အအုံကြီးရဲ့ရှေ့မှာ ခေါင်းဆောင်ကြီး တိန်ရှောက်ဖိန်ရဲ့ ရုပ်တုကြီးရှိပါတယ်။ တောင်ကုန်းပေါ်ကနေ မြို့တိုအိမ်ပြေးကြည့်နေသလိုပါပဲ။ မြို့အဝင်မှာလည်း စစ်သား၊ အလုပ်သမားနဲ့တောင်သူလယ်သမား သုံးဦးသားတို့ အောင်လံထူနေတဲ့ ရုပ်တုအနီကြီးတွေ တွေ့ခဲ့ပါသေးတယ်။ဝင်လာတုန်းကတော့ ဘာအဓိပ္ပာယ်ရှိလဲ မသိခဲ့ပါဘူး။ သူတို့ပြောပြတော့မှ ဒီပိုင်ဆယ်ပုံနှိပ်ကုန်မှုဟာ မော်စီတုန်းရဲ့တရုတ်တော်လှန်ရေးကြီး အောင်မြင်ရေးမှာ နမူနာထားရတဲ့ စံပြတော်လှန်ရေးလို့ သတ်မှတ်ခံရပါတယ်တဲ့။ အာဇာနည်ဗိမာန်အကြောင်း ပြန်ဆက်ပါဦးမယ်။ လေးထပ်တိုက်ကြီးထဲမှာပိုင်ဆယ်ပုံနှိပ်ကုန်မှု သမိုင်းကနေ ခေတ်သစ်နိုင်ငံတော် ထူထောင်ရေးအပိုင်း အထိ ကဏ္ဍကြီးငါးခုခွဲပြီးတော့ ပြခန်းတွေ တည်ဆောက်ထားပါတယ်။ ပိုက်ဆံရုံနေပြီဖြစ်တဲ့ တိုင်းပြည်ဆိုတော့ လုပ်ကိုင်ပြသထားသမျှတွေဟာ အပုံစံအမျိုးမျိုးပါပဲ။ တရုတ်လို ရှင်းပြမယ့် ဧည့်လမ်းညွှန်တွေရှိသလို နိုင်ငံခြားသားတွေကို အင်္ဂလိပ်လိုရှင်းပြမယ့် ဧည့်လမ်းညွှန်တွေလည်း



ရှိပါတယ်။ သဘောကျမိတာတစ်ခုကတော့ ကျောင်းပိတ်ရက်တွေမှာ လုပ်အားလာပေးတယ်ဆိုတဲ့ ငါးတန်းကျောင်းသားလေးတွေပါပဲ။ ဆီးကြိုနှုတ်ဆက်ပြီးတော့ ရှင်းပြနေတာ။ အပုံစံအမျိုးမျိုးချစ်စရာကောင်းလိုက်တာ။ ကျွန်တော်တို့အဖွဲ့ကို ဦးဆောင်လိုက်ပို့တဲ့ ပါမောက္ခတိန်က ဒီကျောင်းသားလေး ဘာပြောနေတယ်ဆိုတာကို ဘာသာပြန်ပေးပါတယ်။ ဧည့်သည်တွေကတရုတ်လိုနားမလည်ဘူး။ အင်္ဂလိပ်လိုပြောပါဦးဆိုတော့ ကျောင်းသားလေးက သူ့အင်္ဂလိပ်လို သိပ်မတတ်သေးဘူး။ အင်္ဂလိပ်လိုနှုတ်ဆက်ပြီး ပြောနိုင်သလောက်ပြောပါမယ်ဆိုပြီး တစ်လုံးစ နှစ်လုံးစပြောပါတယ်။ ဒီကလေးက သတ္တိကောင်းပြီး တော်တာကို ကျွန်တော်တို့က သဘောကျတာပဲ။ ပြခန်းတွေမှာ ဓာတ်ပုံတွေ၊ ပန်းချီကားတွေ၊ တကယ့်လူအရွယ်ပန်းပုတွေနဲ့ ပြထားတဲ့ ပြကွက်တွေ၊ တော်လှန်ရေးမှာသုံးခဲ့တဲ့ လက်နက်တွေ၊ သမိုင်းဝင် စာရွက်စာတမ်းတွေ စုံလင်စွာနဲ့ စိတ်ဝင်စားစရာ ကောင်းလှပါတယ်။ ဦးဆောင်လမ်းညွှန်ခေါ်သွားပြီး ရှင်းပြနေတဲ့ ကလေးမလေးက လည်းသေသေချာချာစနစ်တကျလေ့ကျင့်သင်ကြားထားမှန်းသိသာတယ်။ စိတ်ဝင်စားအောင် ပြောတတ် ပြတတ်သလို အရေးကြီးတဲ့စကားလုံးတွေ



ကို အလွတ်ရွတ်ပြပြီး ကိုးကားနိုင်သမျှ။ သူကလည်း အထင်ကြီးစရာကောင်းပါတယ်။ တိန်ရှောက်ဖိန်နဲ့ပတ်သက်လို့ သူပြောတာတွေကို ရေးချင်တာနဲ့ကို ဒီဆောင်းပါးကို ရေးဖြစ်ပါတယ်။ စောစောကပြောခဲ့သလို ကဏ္ဍကြီးငါးခုမှာ တစ်ခုက Hall of Deng Xiaoping လို့ ဂုဏ်ပြုထားတဲ့ တိန်ရှောက်ဖိန်ပြခန်းကြီးပါ။ သူငယ်ငယ်က ဓာတ်ပုံတွေ၊ ပြင်သစ်ပြည်ကို ပညာတော်သင်သွားတုန်းကပုံတွေ၊ ပထမဇနီးသည်၊ ဒုတိယဇနီးသည်၊ စစ်သားဘဝ၊ နိုင်ငံရေးသမားဘဝ၊ ဓာတ်ပုံတွေ၊ မှတ်တမ်းတွေရသမျှကို စုဆောင်းပြီး စနစ်တကျ

ပြသထားပါတယ်။ သူ့အသုံးအဆောင်ပစ္စည်းတွေလည်းပါတယ်။ သူဝတ်ခဲ့တဲ့ အင်္ကျီအဖြူလေးတစ်ထည်လည်း ရိုးရိုးလေးချိတ်ပြထားတယ်။ သူသုံးခဲ့တဲ့ တုတ်ကောက်လေးတောင်ပါသေး။ တစ်နေရာမှာတော့ တိန်ရှောက်ဖိန် အသက်ကြီးပြီးနားသိပ်မကြားရတော့ သူများပြောတာကို နားတစ်ဖက်မှာလက်ကာပြီး အားစိုက်နားထောင်နေတဲ့ ကိုယ်တစ်ပိုင်း ပန်းပုရုပ်ကြီးရှိပါတယ်။ ဧည့်လမ်းညွှန်ကလေးမလေးကပြောပါတယ်။ အသက်ကြီးသည်ထိ တိုင်းပြည်အတွက်အလုပ်လုပ်တာ သူတို့ခေါင်းဆောင်အတွက် ဘာမှဆန်းပါဘူး

မဟာဩဘာအသေးစားငွေရေးကြေးရေးအဖွဲ့အစည်းမှ တောင်သူတစ်ဦးကို တစ်ကေလျှင်အနည်းဆုံး

စက်တင်ဘာ ၂၉ရက် နံနက်ပိုင်းက မန္တလေးတိုင်းဒေသကြီး ကျောက်ဆည်မြို့နယ် ကျောက်ဆည်မြို့တော်ခန်းမ၌ မဟာဩဘာအများပိုင်ကုမ္ပဏီလီမိတက် မဟာဩဘာအသေးစားငွေရေးကြေးရေးအဖွဲ့အစည်း ကျောက်ဆည်မြို့နယ် မိတ်ဆက်ခြင်းနှင့် ရုံးခန်းဖွင့်ပွဲကို ကျင်းပခဲ့သည်။

မဟာဩဘာ အသေးစားငွေရေးကြေးရေးအဖွဲ့အစည်းအနေနဲ့ အခြေခံလူတန်းစားတွေ ယနေ့ကြုံတွေ့နေရတဲ့ငွေရေးကြေးအခက်အခဲတွေကို ကူညီဖြည့်တင်းပေးခြင်းအားဖြင့် ဆင်းရဲနွမ်းပါးမှုလျော့ချရေးကို အထောက်အကူပြုနိုင်မယ့်အပြင် လူမှုရေး၊ ပညာရေး၊ ကျန်းမာရေးနှင့် စီးပွားရေးအခြေအနေများဖွံ့ဖြိုးတိုးတက်ပြီး

မြို့ပြနဲ့ တပြေးညီဖြစ်စေရေးကို အထောက်အကူဖြစ်စေရန် ရည်ရွယ်ကြောင်း၊ ငွေရေးကြေးရေးအဖွဲ့အစည်းနည်းပါးပြီးအခက်အခဲရှိနေသည့် ကျေးလက်နဲ့ မြို့ပြအခြေခံလူတန်းစားများ၏ ငွေရေးကြေးရေးအမှန်တကယ်လိုအပ်ချက်ကို ဖြည့်ဆည်းနိုင်ဖို့ရွေးချယ်ဖွင့်လှစ်သွားမှာဖြစ်ကြောင်း၊ တောင်သူတစ်ဦး၏ ချေးငွေနှုန်းထားများမှာတစ်ကေလျှင် အနည်းဆုံး

ကျပ် တစ်သိန်းခွဲဖြင့် စတင် ထုတ်ချေးပေးသွားမည်ဖြစ်ကြောင်း၊ လယ်မြေပိုင်ဆိုင်မှုက ယုံကြည်စိတ်ချရမှုနှင့် လုပ်ငန်းချဲ့ထွင်မှုတို့အပေါ် ချေးငွေပမာဏလိုသလောက်ထုတ်ပေးခြင်းမျိုးများလည်း ရှိကြောင်းမိတ်ဆက်ပွဲမှ သိရသည်။

မဟာဩဘာအသေးစားငွေရေးကြေးရေးအဖွဲ့ အစည်းရုံးအရေအတွက်မှာ စီမံကိန်းကာလ

Face Book

၆၂၀၆ (မြန်မာစာ)

စာမျက်နှာ



ပိတောက်ပွင့်သစ်

စာပေအနုပညာမဂ္ဂဇင်း

အလင်္ကာစာအုပ်တိုက်မှ ပိတောက်ပွင့်သစ်စာပေအနုပညာမဂ္ဂဇင်း (အမှတ် ၅၂၊ အောက်တိုဘာလ ၊ ၂၀၁၃ ခုနှစ်)မဂ္ဂဇင်းကို ဖြန့်ချိလိုက်သည်။

ယခုလ မျက်နှာဖုံးပုံရိပ်ရှင်မှာ ကဗျာဆရာဝေဖန်ရေးဆရာ ဆရာမောင်စွမ်းရည် ဖြစ်သည်။ မျက်နှာဖုံးရှင်၏ အတ္ထုပ္ပတ္တိ၊ ပုံရိပ်များ၊ ရေးသားခဲ့သောစာအုပ်များ ဆောင်းပါး ကိုးပုဒ်၊ ကဗျာ သုံးပုဒ်၊ လက်ရေးဝတ္ထု တစ်ပုဒ်၊ ဆရာဒဂုန်တာရာနှင့် ပေးစာပြန်စာ တစ်ပုဒ်၊ တစ်ခြားစာရေးဆရာကဗျာ ငါးဦး၏ အမှတ်ရချက်များ၊ ဆရာဝင်းငြိမ်း၏ မောင်စွမ်းရည်နှင့် တွေ့ဆုံခြင်းအင်တာဗျူးများပါဝင်သည်။ ထို့ပြင် ပါဝင်နေကျ အမှတ်တရထဲမှ မှတ်မှတ်ရရ၊ ကဗျာရေးရာ၊ ချစ်သောကဗျာ၊ ကဗျာရှည်၊ ရသစာတန်း၊ အတွေးပန်းပွင့်-ပန်းပွင့်အတွေး ဝတ္ထုတို၊ ဝတ္ထုရှည်စဆုံးကဏ္ဍများပါဝင်သည်။



တန်ဖိုး - ၃၀၀၀ ကျပ်

ကမ္ဘာကြီးကို သဘာဝကချိတ်ဆွဲထားတဲ့ ပန်းချီကား တစ်ချပ်

K ဇင်သစ် (မန်းတက္ကသိုလ်)

ဆောင်းစုရတီစာပေမှ K ဇင်သစ်(မန်းတက္ကသိုလ်)၏ ကမ္ဘာကြီးကိုချိတ်ဆွဲထားတဲ့ ပန်းချီကားတစ်ချပ်စာအုပ်ကို ပထမအကြိမ် ထုတ်ဝေဖြန့်ချိလိုက်သည်။

သမဝါယမကို ဘဝဟုခံယူထားခြင်းကြောင့် ကမ္ဘာတည်သရွေ့ မြန်မာ့သမဝါယမအစဉ် ရှင်သန်ဖွံ့ဖြိုးနေစေရန် ရည်သန်လျက်ရှိသော သမဝါယမဦးစီးဌာန ဒုတိယညွှန်ကြားရေးမှူး တစ်ဦး၏ သမဝါယမအကြောင်း သိကောင်းစရာဆောင်းပါး ၃၇ ပုဒ်ပါဝင်သည်။ ဆိုရှယ်လစ် စီးပွားရေးစနစ်ခေတ် အတိတ်ကစာမျက်နှာရဲ့ လွဲချော်မှုကို ချေဖျက်ပြီး သစ်လွင်တောက်ပ တဲ့အနာဂတ်မှာ သက်တန်ရောင်စဉ်တန်းရဲ့ အပြုံးမျက်နှာကို ဖန်တီးနိုင်စွမ်းရှိလာမည့် အလုပ်ဟု ယုံကြည်စွာဖြင့်ရေးဖွဲ့ထားသည်။



တန်ဖိုး - ၂၅၀၀ ကျပ်

ရုရှားနိုင်ငံ မယ်စကြဝဠာပြိုင်ပွဲဝင်ရန် မြန်မာနိုင်ငံကိုယ်စားပြုအလှမယ်အဖြစ် ရွေးချယ်ခြင်းခံရသော မိုးစက်ပိုင်



[၂၉, အိတ်ဂ်မ် & ငါး] Music Night With International Buffet



ဟိုတယ်ရွှေပြည်သာ၏ Music Night With International Buffet ပွဲတော်ကို စက်တင်ဘာ ၂၂ ရက်ညပိုင်းက ဟိုတယ်ရွှေမြက်ခင်းပြင်၌ကျင်းပရာ ပွဲတော်လာဧည့်ပရိသတ်များဖြင့် အထူးစည်ကားခဲ့သည်။ Music Night With International Buffet ပွဲတော်တွင် မန္တလေးမြို့ခံ Dream Lover Music Brand နှင့် တွဲဖက်၍ အဆိုတော်စိုင်းစိုင်းခမ်းလှိုင်၊ ဖြူဖြူကျော်သိန်းတို့နှင့်အတူ ကိုဗြီး(NYM)အက အဖွဲ့နှင့် Dream Lover ပင်တိုင်တေးသံရှင်များက တေးသီချင်းများ မြူးကြွသောအကများဖြင့် ည ၁၁ နာရီထိ ဧည့်ခံဖျော်ဖြေပေးခဲ့ရသည်။ ပွဲတော်လာ ဧည့်ပရိသတ်များအား ဟိုတယ်ရွှေပြည်သာဟိုတယ်တွင် နှစ်ယောက်တွဲ တစ်ညတာ နားခိုခွင့် အပါအဝင် ကံစမ်းမဲ ခြောက်မဲကို မဲဖောက်ဖွင့်လှစ်ပေးခဲ့ကာ ကျေးဇူးတုန့်ပြန်ခဲ့ကြောင်း သိရသည်။ SM-D

ရုရှားနိုင်ငံမှာ မယ်စကြာဝဠာပြိုင်ပွဲဝင်ရန် မြန်မာနိုင်ငံကိုယ်စားပြုအလှမယ်အဖြစ် မိုးစက်ဝိုင်အားရွေးချယ်



ရုရှားနိုင်ငံတွင် မော်စကိုမြို့တွင် ကျင်းပမည့် Miss Universe ၂၀၁၉ ပြိုင်ပွဲသို့သွားရောက်ယှဉ်ပြိုင်ရန်အတွက် မြန်မာနိုင်ငံကိုယ်စားပြုအလှမယ်များ ရွေးချယ်ပွဲတစ်ရပ်ကို အောက်တိုဘာ ၃ ရက်က အမျိုးသားကဇာတ်ရုံ၌ Miss Universe Myanmar ၂၀၁၉ အမည်ဖြင့် ကျင်းပသည်။ အဆိုပါပြိုင်ပွဲတွင် ဆန်ခါတင် အဖြစ်ရွေးချယ်ခံထားရသော အလှမယ် ၂၀ ဦးပါဝင်ယှဉ်ပြိုင်ရသည်။ ပြိုင်ပွဲဝင် အလှမယ် ၂၀အနက်မှ Miss Environment ဆုကို မစ်ရှယ်ကလည်းကောင်း၊ Miss Perfect Body ဆုနှင့် Miss Healthy Skin ဆုကို မြတ်နင်းဖြူက လည်းကောင်း၊ Miss Photogenic ဆုကို အေးချမ်းမိုးက လည်းကောင်း ရရှိသည်။ ထို့ပြင် အွန်လိုင်းနှင့် SMS မှတစ်ဆင့် ဆန္ဒမဲ အများဆုံးရရှိထားသူ Miss Famous ဆု

နှင့် Miss Healthy Skin ဆုများကို ပရိသတ်အကြားတွင် ရေပန်းစားလှသော အလှမယ်ဖြစ်သည့် မိုးစက်ဝိုင်က ရရှိခဲ့သည်။ ဆက်လက်၍ ရွေးချယ်ရာ အလှမယ်ဆန်ခါတင် ငါးဦး အနက်မှ ရေပန်းအစားဆုံးအလှမယ် မိုးစက်ဝိုင်က ပထမဆုံးဆွတ်ခူးပြီး Miss Universe Myanmar ၂၀၁၉ အဖြစ် ရွေးချယ်ခံရသည်။ ဒုတိယဆု အေးချမ်းမိုးကလည်းကောင်း၊ တတိယဆုကို မြတ်နင်းဖြူကလည်းကောင်း၊ စတုတ္ထဆုကို နှင်းယမုံဦးကလည်းကောင်း၊ နှစ်သိမ့်ဆု



ကို မေချစ်ပုံကလည်းကောင်း ရရှိသွားသည်။ ပထမဆုရရှိသူ မိုးစက်ဝိုင်သည် နိုဝင်ဘာ ၉ရက်တွင် ရုရှားနိုင်ငံမော်စကိုမြို့တွင်ကျင်းပမည့် Miss Universe ၂၀၁၉ ပြိုင်ပွဲသို့ သွားရောက်ယှဉ်ပြိုင်ရမည်ဖြစ်သည်။ အလှမယ်နှင့်အတူ မိတ်ကပ်ပညာရှင်တိုးတိုးက လိုက်ပါပြင်ဆင်ပေးမည်။ မြန်မာနိုင်ငံကိုယ်စားပြုအလှမယ် မိုးစက်ဝိုင်သည် ပထမဆုငွေကျပ် သိန်း ၁၀၀အပြင် ဟွန်ဒါ ကားတစ်စီးပါရရှိမည်။ ပြိုင်ပွဲဝင်ရာတွင် ဆောင်းမည့် သိန်း ၂၀ တန် စိန် သရဖူတစ်ခုလည်းရရှိမည်။ လူမှုရေး လုပ်ငန်းများ၊ အနုပညာလုပ်ငန်းများကို Miss Universe Myanmar အဖွဲ့နှင့်အတူ နှစ်နှစ်လုပ်ကိုင်ရမည်။ မြန်မာနိုင်ငံအနေဖြင့် နိုင်ငံတကာ အလှမယ်ပြိုင်ပွဲများနှင့် နှစ်ပေါင်း ၅၀ ကျော်ကင်းကွာနေခဲ့ရာမှ ပထမဆုံးပြန်လည်ဝင်ရောက်ယှဉ်ပြိုင်မည့် အစီအစဉ်လည်းဖြစ်သည်။

Face book မျှော် ရှာသော... မေ့သော

“ချို့ချဲ့”

အသေးလေးတွေကို ပုံကြီးချဲ့နေမယ့်အစား အကြီးကြီးတွေကို ကိုယ့်လက်ထဲရောက်အောင် ချို့ပစ်မယ်။

တစ်နေ့က Face Book ပေါ်ကို ဒီစာလေးရေးပြီး တင်လိုက်တယ်။ စာရေးသူမှာ သူငယ်ချင်းနှစ်ယောက်ရှိတယ်။ အခုတော့ စာရေးသူတို့ တစ်တွေ အရွယ်တွေကြီးကုန်ပြီဖြစ်တော့ စာရေးသူနဲ့ သူနဲ့က ငယ်ငယ်ကလေးကတည်းက ကျောင်းနေဖက်၊ အခုလည်း ပေါင်းသင်းနေဆဲ ငယ်သူငယ်ချင်းတွေပေါ့။ ငယ်သူငယ်ချင်းတွေပီပီ ကျန်တဲ့မိတ်ဆွေ သူငယ်ချင်းတွေထက် ပိုပြီးချစ်ကြ ခင်ကြတယ်။ သူငယ်ချင်းနှစ်ယောက်ထဲက တစ်ယောက်ကတော့ စကားတွေ အများကြီးကို ကျယ်ကျယ်လောင်လောင်ပြောလေ့ရှိတယ်။ သူ့မျက်နှာမှာ ဝက်ခြံပေါက်တာလည်း ပြောတယ်။ ပုဆိုးအရောင်ရွေးရင်း သူ့ညီနဲ့ စကားများတာလည်းပြောတယ်။ သူ့မောင်းထိုးထားတာ တစ်သင်းထဲ ပျက်သွားတာမျိုးလည်း ပြောတတ်တယ်။ ရပ်ကွက်လူကြီးက မျက်နှာကြောတင်းတယ်ဆိုတာမျိုး၊ ဘေးအိမ်က ကျောက်အောင်သွားတဲ့သူ ဘဝင်မြင့်သွားတာမျိုးလည်းပြောလေ့ရှိတယ်။ ဘာပဲပြောပြော တရစပ် ပြောတယ်။ အကြောင်းအရာတစ်မျိုးတည်းကိုပဲ ထပ်ခါထပ်ခါပြောတယ်။ သူများပြောနေတဲ့ကြားလည်း လူပြောလေ့ရှိတယ်။ နောက် သူငယ်ချင်းတစ်ယောက်ကတော့ လိုရင်းတိုရင်းပြောလေ့ ရှိတယ်။ ဒီကနေ့ ဓာတုဗေဒနဲ့ပတ်သက်နေတဲ့ အစားအသောက် တွေကြောင့်ဖြစ်နိုင်တဲ့ရောဂါတွေအကြောင်း၊ ငြိမ်းချမ်းရေးတွေ၊ နိုင်ငံရေး အမြင်ကျယ်မှုတွေ၊ သည်းခံတရားတွေ၊ ကိုယ်ကျင့်တရားတွေအကြောင်း ပြောလေ့ရှိတယ်။ နိုင်ငံတကာရဲ့ တိုးတက်မှု၊ အောင်မြင်မှုတွေကို မြန်မာလူမျိုးတွေလည်းတကယ်လေ့လာပြီး တကယ်လုပ်ရင် ရနိုင်တဲ့ အကြောင်းတွေ၊ သူကိုယ်တိုင်လည်း ကြိုးစားအားထုတ်နေတဲ့ အကြောင်း တွေပြောတယ်။ ပရဟိတလုပ်ငန်းတွေမှာပါဝင်ဖို့လည်း စည်းရုံးစကား တွေပြောတယ်။ စကားကိုလည်း လိုမှပြောလေ့ရှိပြီး အေးအေးဆေးဆေး ပြောလေ့ရှိတယ်။ ငယ်သူငယ်ချင်း(နှစ်ယောက်)နဲ့ဆိုတွေ့ပြီးအပြန်မှာ “ချို့ချဲ့”ဆိုတဲ့ စာလေး ရေးပြီး Face Book ပေါ် တင်လိုက်တာပါ။ (၁) အသေးလေးတွေက ဘာတွေကို ဆိုလိုတာလဲ...? (၂) ကျေးဇူးပါ၊ နားလည်သွားလို့ ကျေးဇူးပါ။ (၃) သိပ်မရှင်းဘူးဆရာ။ (၄) ကြိုးစားမယ်။ (၅) Right စသဖြင့် ပြန်စာတွေပေးကြပါတယ်။ စာမဖွဲ့လောက်တာလေးတွေ စာဖွဲ့နေကြတာတွေ၊ ဘာမှမဟုတ်တဲ့ အကြောင်းအရာတွေ စကားလုပ်ပြောနေကြတာတွေ၊ ဘာမှ မတိုးတက်နိုင်တဲ့အလုပ်တွေ လုပ်နေကြတာမျိုးတွေ တွေ့မြင်နေရတော့ စာမဖွဲ့လောက်တာတွေ၊ ဘာမှမဟုတ်တဲ့ အကြောင်းအရာတွေ၊ ဘာမှ မတိုးတက်နိုင်တဲ့အလုပ်တွေ စတာတွေကို အသေးလေးတွေလိုဆို လိုတာပါ။ နိုင်ငံသစ်ကိုချီတက်ဖို့ရာ ကိုယ့်စီးပွားရေး၊ ကိုယ့်အောင်မြင်မှု ကို လုပ်ဆောင်ရာမှာ ဒီလိုအသေးလေးတွေကို အချိန်ပေးနေလို့ မရ ပါဘူး။ ဒီအသေးလေးတွေကို ပုံကြီးချဲ့ပြီး အကြီးကြီးလုပ်ပြောနေ ဆိုနေ၊ လုပ်နေ၊ ကိုင်နေမယ့်အစား သေးသထက်သေးပြီး ပျောက်သွားအောင် လုပ်ပစ် ရမယ်။ အရည်မရ အဖတ်မရ သူကျိုးမရှိ၊ ကိုယ်ကျိုး မရှိနိုင်တဲ့ စကားဆို ပြောမနေနဲ့၊ အလုပ်ဆိုလည်း လုပ်မနေနဲ့လို့ဆိုလိုချင်တာပါ။ အောင်မြင်မှုအကြီးကြီးတွေ ဘယ်လောက်ကြီးကြီး အချိန်ပြည့်ပေး ပြီး ကြိုးစားရင် ကိုယ့်လက်ထဲ အသေးလေးအဖြစ်နဲ့ သေချာပေါက် ရောက်လာနိုင်ပါတယ်။ မကြောက်မရွံ့မိအောင် နောက်မတွန့်မိအောင် အသေးလေးအဖြစ် ချို့မြင်ရမယ်။ ငါ့လုပ်ရင် ရကိုရမယ်လို့ ယုံကြည်ရ မယ်။ ဒီလို လုပ်ကြည့်ကြရအောင်...။

အသံလည်းကြည် ဘဝလည်းကြည်စေ

ခေတ်သစ်လွင် (လူထု)



-- (က) --

ကိုယ့်

အားကိုယ်ပြုကာ ကိုယ့်ဘဝမတ်မတ်ရပ်နိုင်ဖို့ပြုစု

ပျိုးထောင်ပေးနေတဲ့ ဥယျာဉ်ကလေးထဲက ကျွန်တော်တို့ ထွက်လာတဲ့အခါ မွန်းလွဲနေခြင်းဖြစ်နေပြီ။

စောစောကတော့ ကျွန်တော်တို့တစ်တွေ အဲဒီဥယျာဉ်ကလေးထဲမှာပေါ့။ ဥယျာဉ်ကလေးက စစ်ကိုင်းမြို့ မြို့သစ်ရပ်ကွက် ကားကြီးဝင်းအနီးမှာရှိတယ်။ ကျွန်တော်က ဥယျာဉ်ကလေးလို့ပြောတဲ့ ဝင်းကလေးရဲ့ရှေ့မှာ 'စစ်ကိုင်းမျက်မမြင်ကျောင်း' လို့ စာတန်းရေးထားတယ်။ လူမှုဝန်ထမ်းဌာနက ဖွင့်ထားတဲ့ ကျောင်းကလေးပါ။

ကျွန်တော်တို့ ဘာကြောင့် ဒီကျောင်းကလေးကို ရောက်ရသလဲဆိုတော့ ကျောင်းနေဆဲဖြစ်တဲ့ ကျွန်တော်မြေးကလေးရဲ့ တောင်းဆိုချက်ကြောင့်ပါ။ ကျွန်တော်မြေးကလေး ပြီးခန့်က စာနယ်ဇင်းများ မျက်နှာစာမှာ အခါအားလျော်စွာ အကြောင်းအားလျော်စွာ ရောက်နေခဲ့ဖူးပါတယ်။ ဒီနှစ်တော့ သူက ငါးတန်းကျောင်းသားဖြစ်နေပါပြီ။ မကြာခင်ကတော့သူ့မျက်စိအားနည်းလို့ မျက်စိအထူးကုဆရာဝန်ကြီး ဒေါက်တာဇော်မင်းမောင်ကိုပြောတဲ့အခါ ပါဝါ မျက်မှန်တပ်စေပါတယ်။ ပါဝါက ၁၂၅ပါ။ ကျွန်တော့် မျက်စိခွဲစိတ်ကုသတော့လည်း အခုပြောတဲ့ မျက်စိအထူးကုပါမောက္ခဆရာဝန်ကြီး ဒေါက်တာဇော်မင်းမောင်ပါပဲ။ အခု မန္တလေးမြို့မြောက်ပြင်ထားဝယ်ရပ်မှာ 'ပဒေသာမျက်စိအထူးကုဆေးခန်း' ဖွင့်ထား ပါတယ်။ မျက်စိနဲ့ ပတ်သက်လာရင် ကျွန်တော်တို့ မိသားစုရဲ့ ဆရာဝန်ပါပဲ။

အဲဒီနှစ်မှာ မျက်စိအထူးကုဆရာဝန်ကြီး ဒေါက်တာ ဇော်မင်းမောင်က မျက်မှန်တပ်စေပြီးတဲ့နောက် ပြီးခန့်က ဒီနှစ်သူ့မွေးနေ့မှာ သူက မျက်မမြင်ကျောင်းကိုသွားပြီး အလှူဒါနပြုချင်ပါသတဲ့။ သူတောင်းဆိုလို့ သူ့ဆန္ဒအတိုင်း စစ်ကိုင်းမျက်မမြင် ကျောင်းကို ကျွန်တော်တို့ ရောက်ကြရတာပါ။ သူ သူငယ်ချင်း ငါးတန်းကျောင်းသား၊ ကျောင်းသူလေးတွေလည်း ပါလာပါတယ်။

ဟုတ်ကဲ့၊ စစ်ကိုင်းမျက်မမြင်ကျောင်းရောက်တော့ စာသင်နေတဲ့ အခန်းထဲ အရင်ဆုံးရောက်ရပါတယ်။ လေ့လာခွင့်ရပါတယ်။ ဆရာမကလည်း စိတ်ရှည်လက်ရှည်ရှင်းပြပါတယ်။ သင်ကြားမှုကတော့ မူလတန်းပညာသင်ပေးတယ်။ အလယ်တန်းနဲ့ အထက်တန်းပညာ လူတိုင်းအကျိုးဝင်ပညာရေးစနစ် (Inclusive Education) နဲ့ သင်ကြားပေးတယ်။ အသက်ခြောက်နှစ်က ၁၄နှစ်အထိ ကိုတော့ လိုအပ်ရင် အသုံးလုံး ပညာသင်ပေးတယ်။ ပြီးတော့ အသက်မွေးဝမ်းကျောင်းပညာလည်း သင်ပေးနေပါတယ်။ အသက် ၁၅နှစ်က ၁၈နှစ်အထိ ကလေးတွေကို ကြိမ်ဝါးလုပ်ငန်းသင်တန်း၊ အနှိပ်သင်တန်း(မြန်မာ-ဂျပန်)၊ ဂီတပညာ၊ ကွန်ပျူတာသင်တန်းတွေ ပေးနေပါတယ်။

-- (ခ) --

ကျွန်တော်တို့ စာသင်ခန်းမှာ လေ့လာဆရာမနဲ့ စကားစမြည်ပြောပြီးတဲ့နောက် ကျွန်တော်တို့ အလှူရှင်ဧည့်သည်တွေကို ဖော်ပြတဲ့အစီအစဉ်ရှိရာကို ဝင်ကြရပါတယ်။ ဂီတနဲ့ဧည့်ခံတာပါ။ ခန်းမက အတော်ကျယ်ပါတယ်။ စင်မြင့်ပေါ်မှာ မျက်မမြင်ကလေးတွေရဲ့ တီးဝိုင်းနဲ့ သီချင်းဆိုတဲ့ ကျောင်းသူကလေးတွေကို တင်ပါတယ်။ သူတို့ တီးခတ်ကြ သီဆိုကြတော့ ကျွန်တော်ရင်ထဲအတော် ထိပါတယ်။ အလှိုက်လှိုက်ပေါ့။

ဪ... ကျွန်တော့်မြေးကလေးပြီးခန့်ရဲ့ အလှူဒါနက မျက်မမြင်ကလေးတွေကို မနက်စာနဲ့ ညစာကျွေးမွေးတာပါ။ ဆွေမျိုး



-- (ဂ) --

များနဲ့ မိတ်ဆွေများကလည်း ကလေးတွေကို မုန့်အာဟာရကျွေးကြပါတယ်။ ဂီတခန်းမကထွက်ပြီးတဲ့နောက် ကလေးတွေ ထမင်းစားတဲ့နေရာကို ကျွန်တော်တို့တစ်တွေ သွားလေ့လာရပါတယ်။

ကျေးဇူးတင်စွာ ကျွန်တော်တို့အားလုံးက ဆရာမနဲ့ ထပ်တွေ့ရပြန်ပါတယ်။ ကျွန်တော်က စကားစလေးဆွဲလိုက်ပါတယ်။ အငယ်တွေများတယ်နော်။



ဟုတ်တယ်... သူငယ်တန်းကျောင်းသား များပါတယ်။ ဘာတွေလုပ်ဖို့ရှိသေးလဲ။

သန့်ရှင်းရေးလုပ်ကြမယ်။ နေ့တစ်နေ့ သတ်မှတ်ပါတယ်။ အဓိကတော့ ဘယ်လိုပြောမလဲ။ ပြောချင်မှလည်း ပြောမှာ ပေါ့နော်။ သန့်ရှင်းရေးလုပ်တာ။ ကျွန်မတို့က ကိုယ့်ဟာကိုယ် တာဝန်ယူစေချင်တယ်။ ကိုယ့်တာဝန်ကိုယ်ယူပြီး လမ်းကို ကောင်းကောင်းလေး လျှောက်စေချင်တာပေါ့နော်။ အဲဒီရည်ရွယ်ချက်နဲ့ပဲ သူတို့နဲ့ အတူ ကျွန်မတို့လည်း လုပ်ကြတယ်။

အဆောင်မှာဆိုလည်း အသင်းတွေ ဖွဲ့စည်းပေးထားတယ်။ ကိုယ့်အဆောင်သန့်ရှင်းရေး ကိုယ့်ဖာသာ ကိုယ်လုပ်ရတယ်။ အိမ်သာရေဆေး၊ အိမ်သာရေဖြည့်၊ သောက်ရေခပ်၊ အစစအားလုံးကို တာဝန်ခွဲထားပေးတယ်။ ဒါမှသာ ဒီကျောင်းကို ရောက်လာရင် အားလုံးက အကုန်လုပ်တတ်ပြီးသားဖြစ်မယ်။ စာတစ်မျိုးတည်း တတ်သွားစေတာ မဟုတ်ဘူး။ အသက်မွေးဝမ်းကျောင်းတစ်ခုတည်း မဟုတ်ဘူး။ ကိုယ့်ရဲ့လုပ်ငန်းဆောင်တာရော အားလုံးကို လုပ်နိုင်သွားရမယ်။ အဲဒီရည်ရွယ်ချက်တွေ အားလုံးပါတယ်။ အခု လုပ်နေတာ။

အပြင်စာသင်ကျောင်းကြီးကိုသွားတာ ၁၃ ယောက်ရှိတယ်။ မနက်ကတည်းက ပါသွားပြီ။ သူတို့ကို အကြိုအပို့ လုပ်ပေးရတယ်။ မနက်တိုင်း၊ ညနေတိုင်းပေါ့။

ဆရာမနဲ့စကားပြောရင်းက ကျွန်တော်က မေးပါတယ်။ အများပြည်သူကို ဘာသိစေချင်သလဲ၊ ဘာဖြစ်စေချင်သလဲ၊ သမီးတို့ရဲ့ဆန္ဒပေါ်လို့ဆိုတော့ ဒီလိုပြောပါတယ်။

အဓိကကတော့ ဘယ်လိုပြောမလဲ။ ဒီလိုမျိုး မျက်မမြင်ကျောင်း

တွေရှိတယ်။ ဒီလိုမျက်မမြင်ကျောင်းတွေမှာ ဒီလိုဒီလိုပညာရပ်တွေ သင်ပေးတယ်။ ဒီလိုတက်ခွင့်ရတဲ့ကလေးတွေလည်း တကယ်ကို အခမဲ့တက်ခွင့်ရတယ်။ တချို့ကတော့ အခကြေးငွေ ပေးရတယ် ထင်လို့ ကျောင်းတက်ဖို့ကြောက်ကြတယ်။ ဒီလိုရင်သွေးတစ်ယောက် ကိုယ့်မိသားစုထဲက မွေးဖွားလာရင်လည်း မရှက်ပါနဲ့။ ကျောင်းကို ပို့စေချင်တယ်။ ပို့တဲ့အခါမှာလည်း ငွေကုန်ကြေးကျမရှိစေရဘူးပေါ့။ ဒီကလေးတွေ သူ့ဟာသူ သူ့ဘဝသူ လျှောက်နိုင်အောင် မိဘတွေ ရော ကျွန်မတို့မှာရော တာဝန်ရှိပါတယ်။ တာဝန်ယူပေးရမယ် ပေါ့နော်။ အဲဒီလိုကြောင့် ကျောင်းကို ရောက်လာစေချင်တယ်။ အဲဒီလိုကလေးတွေ ကျောင်းကိုရောက်လာစေချင်တာ။ အဓိကကတော့ ကျောင်းရှိတာကို သိစေချင်တယ်။ မြန်မာနိုင်ငံမှာရှိတဲ့ မျက်မမြင်ဦးရေနဲ့ဆိုရင် ကျောင်းရောက်တဲ့ ကလေးတွေ အရမ်းနည်းပါးသေးတယ်။ အဲဒီလို ပြောလို့ရတယ်ပေါ့နော်။ အဲဒီ Message ကလေး အများပြည်သူဆီပို့ချင်ပါတယ်။ ကြိုးစားပါတယ်။ FM တွေကနေ ကြေညာဖို့လည်း သွားစုံစမ်းပါတယ်။ အရမ်းဈေးကြီးတယ်။ အဲဒါကြောင့် မကြေညာနိုင်ဘူး။

အခုတော့ အခုလို အလှူရှင်တွေလာတဲ့အခါ ကျွန်မတို့က ပြောပြရတယ်ပေါ့နော်။ ကျွန်မတို့ကို ဒီလိုဒီလိုလေး လက်ဆင့်ကမ်းပေးပါ။ ပြောပေးပါ ပေါ့နော်။ အဲဒီလိုလေးတွေ အဲဒီလိုပုံစံနဲ့သွားတာ အရင်ကထက်စာရင် အများကြီးတော့ သိလာကြပါပြီ။

ကျွန်တော်က ကျွန်တော်သိချင်တာအတွက် မေးခွန်းထုတ်ရပြန်ပါတယ်။

အခုလို အလှူရှင်တွေလာကျွေးတာ ဘယ်လို အခြေအနေ ရှိပါသလဲ တစ်လလုံးမှာ။

တစ်လမှာ ၁၀ရက်နဲ့ ၁၅ရက်ကြားမှာ ရှိပါတယ်။ ကျန်တဲ့ရက်တွေမှာ ကျောင်းက တာဝန်ယူရမှာပေါ့နော်။

ဟုတ်ကဲ့ရှင့်။ ကျေးဇူးတင်တယ်။

ဟုတ်ကဲ့ပါရှင့်။ အများကြီး ကျေးဇူးတင်တယ်။

ဟုတ်ကဲ့ပါရှင့်။

အဲဗျာ... နောက်ထပ်မေးခွန်းတစ်ခု လှစ်ကနဲ ထွက်သွားပြန်တယ်။ မေးပြီးမှ မေးသင့်လား၊ မမေးသင့်ဘူးလား မစဉ်းစားမိဘူး။ ကလေးတွေက မျက်မမြင်ကလေးတွေလေ။ အမယ်လေး တော်သေးရဲ့။ ဒီလိုလေ။

သမီး... ကျောင်းစာကြည့်တိုက်ရှိလား။

ပုံနှိပ်တွေ ပြန်ထုတ်နေတဲ့ကာလ၊ အော်ဒီယိုတွေ ရှိနေတဲ့ အချိန်ဆိုတော့ ရည်ရွယ်ချက်ရှိတယ်ရှင့်။ အကောင်အထည် မဖော်နိုင်သေးတာရှင့်။ စာအုပ်တွေရရင် ရိုက်ပေးလို့ရတယ်ရှင့်။ ဒါဆိုရင် ကျွန်မတို့ ဖတ်နိုင်တဲ့စာအုပ်တွေ သူတို့အားလုံးဖတ်နိုင်ပြီ။

ကောင်းတယ်၊ ကောင်းတယ်။

ဟုတ်ကဲ့၊ အစီအစဉ်ရှိပါတယ်ရှင့်။

-- (ဃ) --

ကျွန်တော် မေးခွန်းတွေများနေပြီလားလို့ စဉ်းစားပါတယ်။ ဒါပေမဲ့ မဟုတ်သေးဘူးလေ။ မေးသင့်တဲ့မေးခွန်းတွေ မေးရမှာပဲ။ ဒါနဲ့ အလုပ်အကိုင် အခွင့်အလမ်းဖက် မေးခွန်းက ရောက်သွားလေရဲ့။ ဆရာမကလည်း စိတ်ရှည်လက်ရှည်ပါပဲ။

ကလေးတစ်ယောက်က ကျွန်မကိုမေးတယ်။ ဆရာမ... ကျွန်တော်တို့ ၁၀ တန်းအောင်တော့ ဘွဲ့ရတော့ ဘာအလုပ်ကို ရမှာလဲတဲ့။ ကျွန်မ ဘာပြန်ပြောရမှန်းမသိ ဖြစ်သွားတယ်။ ပါးစပ် ပိတ်သွားတယ်။ ဒါနဲ့ ကျွန်မဘာပြောလိုက်လဲဆိုတော့ သားရယ်၊ ၁၀တန်းအောင်ထားရင်၊ ဘွဲ့ရထားရင် သူများထက် ခေါင်းတစ်လုံး သာတာပေါ့လို့။ ကြိုးစားထားပါလို့။ ကြိုးစားမှုရဲ့ရလဒ်အခွင့် အလမ်းရှိလာမှာပါလို့။ တစ်ခုခုတော့ ရှိတိုင်းရှိရမယ်လို့။ နည်းနည်း တော့ စောင့်ရမယ်လို့။ အခုအခါမှာတော့ မျက်စိမြင်တဲ့လူတွေ ဘွဲ့ရထားတာတောင်မှ အလုပ်အကိုင်အခွင့်အလမ်းရဖို့ ခက်ခဲနေတဲ့ အခါဆိုတော့ စောင့်ရမှာပေါ့လို့။ မကြာခင်ဖြစ်လာမှာပါလို့ ပြောရ တယ်။

ကျွန်မတို့သင်ရတဲ့လူတွေကိုလည်း အတော်အားစိုက်ရပါ တယ်။ သူတို့နဲ့ ကျွန်မတို့ကြားမှာ ဘယ်လိုလုပ်ရမလဲ။ သူတို့စိတ်ဝင် စားအောင် ဘယ်လိုပြောမလဲ။ သူတို့စိတ်ထဲ ရောက်အောင် ကျွန်မ တို့ ဘယ်လိုပြောကြမလဲ။ ဘယ်လိုရှင်းပြမလဲ။ တစ်ခါတလေ သူတို့ လေးတွေရဲ့ မျက်နှာကိုကြည့်ပြီး ကျွန်မတို့သင်နေတယ်။ သင်နေတဲ့ အခါ ပြောလိုက်တဲ့အခါ သူတို့မျက်နှာလေးတွေက သိသွားလို့ သဘောပေါက်သွားလို့ ကျေနပ်သွားလို့ လင်းလက်လာသလား။ ဒါမှမဟုတ် မသိဘဲနဲ့ တစ်ခုခုစဉ်းစားနေသလားပေါ့နော်။ ကျွန်မ တို့သင်တော့ သင်တာပဲ။ ဒါပေမဲ့ သူတို့ကို အမြဲတန်း အကဲခတ် နေရတာပေါ့နော်။ ကျွန်မတို့သင်လိုက်လို့ သူတို့သိချင်တာသိသွားလို့ အသိဉာဏ်ရသွားလို့ သူတို့လေးတွေရဲ့ မျက်နှာလေးတွေ လင်းလက် သွားရင် ကျွန်မတို့ခံစားမိတယ်ပေါ့။ သူတို့ခံစားရတဲ့ ပီတိမျိုး ကျွန်မ တို့ဆီ ကူးစက်လာတယ်ပေါ့။ သူတို့သိသွားပြီ...။ သူတို့ခံစား ရသလို ကျွန်မတို့လည်း ခံစားရတယ်ပေါ့နော်။

ကျွန်မက ဟုမ္မလင်းဘက်ကပါရှင့်။
ဟုတ်ပါတယ်ရှင့်။ တော်တော်လေးကို ခေါင်ပါတယ်။
ဟုတ်ကဲ့ သဘောနဲ့ လာရပါတယ်။ လချိုပြီး လာရတာပါရှင့်။
ဒီမှာလုပ်တာလား။ မျက်မမြင်ကျောင်းမှာ လုပ်တာ ခုနစ်နှစ် ကျော်ပြီရှင့်။
ရှင်... ကျွန်မနာမည်... နန်းမောက်ဆိုင်ပါ ရှင့်။
ဆရာမ ကျေးဇူးပဲ။
ဟုတ်ကဲ့ပါရှင့်။

-- (င) --

ကိုယ့်အားကိုယ်ပြုကာ ကိုယ့်ဘဝမတ်မတ်ရပ်နိုင်ဖို့ ပြုစုပျိုး ထောင်ပေးနေတဲ့ ဥယျာဉ်ကလေးထဲက ကျွန်တော်တို့ထွက်လာကြတဲ့ အခါ အပြင်မှာ မွန်းလွဲနေခြင်းဖြစ်နေပြီ။
အသံလည်းကြည်၊ ဘဝလည်း ကြည်ပါစေသတည်း။

မောင်သစ်လွင်(လူထု)
၁၈-၉-၂၀၁၃

reAv:Hotel My World & TV, f

မန္တလေးမြို့၏ အချက်အချာကျသော ချမ်းအေး သာစံမြို့နယ်၊ လမ်း(၃၀) ၇၃ လမ်းနှင့် ၇၄ လမ်းကြား တွင် HOTEL MY WORLD ကို စက်တင်ဘာ ၃၀ ရက်မှ စ၍ ဖွင့်လှစ်လိုက်ပြီဖြစ်သည်။



ဟိုတယ်ပိုင်ပိုင်သည် မန္တလေးမြို့၏အထင် ကရ ဖြစ်သော မန္တလေးဆေးတက္ကသိုလ်၊ မန္တလေးတက္ကသိုလ်၊ မင်္ဂလာဈေး၊ မန္တလေးဘူတာကြီး၊ မန္တလေးဆေးရုံကြီး၊ မန္တလေးအားကစားကွင်း၊ မန္တလေးကျွန်းမြို့ရိုးကြီးနှင့် မဝေး လှသလို အလယ်ဗဟိုတည့်တည့်မှာတည်ရှိပါသည်။ အပေါ်ဆုံးထပ် စားသောက်ခန်းမ ၀ရန်တာလွင်ပြင်မှ လေညှင်းခံရင်း ဗထူးအားကစားကွင်းထိပ်မှ ထွက်ပေါ်လာသော နံနက်ခင်းနေမင်းကြီးကိုလည်းကောင်း၊ ညနေ နေဝင်ဆည်းဆာအလှနှင့် မန္တလေးဘူတာကြီး မြင်ကွင်းကိုလည်းကောင်း ကြည့်ရှုခံစားနိုင်ပါသည်။

HOTEL MY WORLD နှင့်ပတ်သက်၍ စာနယ်ဇင်းရှင်းလင်းပွဲကို စက်တင်ဘာ ၂၉ ရက် ညနေပိုင်းက အဆိုပါဟိုတယ် ငါးလွှာရှိ စားသောက်ခန်းမတွင်ကျင်းပရာ ဟိုတယ်ပိုင်ရှင် ဦးသက်ထွန်းစံက ဟိုတယ်၏ ဝန်ဆောင်မှုများနှင့်ပတ်သက်၍ရှင်းလင်းပြောကြားပြီး စာနယ်ဇင်းဆရာများ၏ မေးမြန်းချက်များကို ပြန်လည် ရှင်းလင်းဖြေကြားခဲ့သည်။

HOTEL MY WORLD သည် အခန်းပေါင်း ၃၁ ခန်း ပါဝင်ကာ တည်းခိုသူဧည့်သည်များ သွားရေးလာရေး အဆင်ပြေနိုင်အောင်ဝန်ဆောင်မှုကောင်းကောင်းဖြင့် ဆောင်ရွက်ပေးမည့်အပြင် သက်တောင့်သက်သာဖြင့် အေးအေးဆေးဆေးအနားယူနိုင်ပြီး တစ်လအတွင်းတည်းခိုသူများကို ၂၀ ရာခိုင်နှုန်းဈေးလျှော့ချပေးမည်ဖြစ်ကြောင်း သိရသည်။

SM.D



နေရဲမာန် ၊ စောသက်တို့ကို စံချိန်ချိုးတဲ့ လုံးလုံး

စီးရီးလောကထဲသို့ မျက်နှာသစ်အဆိုတော်များစွာ လိုမ့်နေကြရာ တချို့လည်း ပေါ်မလာဇာတ်ကားရိုက်သွားကြသည်။ တချို့လည်း လန်းလန်း လန်းလန်းနှင့် လန်းနိုင်ကြဆဲဖြစ်သည်။ တချို့လည်း ဟိုမရောက် သည်မ ရောက်နှင့် မျောက်သစ်ကိုင်လွတ်ဖြစ်ကြရသည်။ တကယ်တော့ မျက်နှာ သစ်အဆိုတော်တစ်ယောက် နေရာရဖို့ဆိုသည်က သည်ဘက်ခေတ်တွင် အတော်ခဲယဉ်းနေပြီဖြစ်သည်။ သို့သော်လည်း အဆိုတော်အသစ် အသစ် များစွာတို့သည် ဂီတရေမျက်နှာပြင်ပေါ်သို့ အလှအယက် သူနည်းသူဟန် နှင့် ကျားကုတ်ကျားခဲကြိုးပမ်းလို့ နေကြသည်။

တချို့က ဂီတကို ချစ်မြတ်နိုး၍၊ တချို့က ပေါ်ပြုလာဖြစ်ချင်၍... ၊ မည်သို့ဖြစ်စေ အသစ် အသစ်တိုးဝင်လာသောသူများကို နေ့စဉ်နှင့်အမျှ တွေ့မြင်နေရသည်။ ထိုသူများထဲတွင် လုံးလုံးဆိုသော အဆိုတော်သစ် လေးတစ်ဦးလည်းအပါအဝင်ဖြစ်သည်။ လုံးလုံးသည် Feat အားဖြည့်ရာ မှာပင် သူများနှင့်မတူ၊ တစ်မူထူးစွာ R ဇာနည်၊ ဟဲလေး၊ ဩရသ၊ ဝိုင်းစု ခိုင်သိန်းတို့ကို ရှေ့တန်းတင်လာခဲ့သည်က ထူးခြားမှုဖြစ်သည်။ သီချင်း ရေးဆရာများမှာ မင်းချစ်သူ၊ ရွှေကျော်ကျော်၊ နောင်နောင်(ဆန်းဖလား ဝါး)၊ ကေအေတီ၊ ဇေ၊ လင်းလင်း၊ စံပီ၊ မိုးမိုး၊ ဒီယံ၊ ဩရသစသည်ဖြင့် အင်အားကောင်းလှသည်။ တေးဂီတပိုင်းတွင်လည်း Lazy Club, The Trees, Moe Moe, Dyan, W. AUNG LI, ZAY HTOO AUNG စသည်ဖြင့် များပြားလှသည်။ ဟာမိုနီကို လေ့လာကြည့်ရာ EVEN-GLADES ETERNITY စသည်ဖြင့် ထူးခြားနေပြန် သည်။ လုံးလုံး၏ သီချင်းတွေကို ဇာနည်မျိုးက The Sun မှ ဖြန့်ချိမည်ဆိုခြင်းအား သိရှိရသည်။ လုံးလုံးသည် သူ၏ စီးရီး CD အတွက် ရန်ကုန်မြို့ပေါ်တွင် ကြော်ငြာဘုတ်ပေါင်း ၆၀ အထိ ဖြန့်အားကောင်း ခြင်းအတွက် ကြော်ငြာဘုတ်စံချိန်တင်ထားသော နေရဲမာန်၊ စောသက်တို့ကို စံချိန်ချိုးလိုက်နိုင်ပြီဖြစ်ရာ သူ့သီချင်းကောင်းဖို့မှတစ်ပါး အခြားဘာလိုပါဦးမည်နည်း။

မြတ်ခိုင်



NOW HOW tv Sky pöfopfrwuf



အောက်တိုဘာ ၁ရက် ညနေ ၅ နာရီက NOW HOW အလှကုန်ပစ္စည်းသစ် မိတ်ဆက်ပွဲ အခမ်းအနားကို မန္တလေးမြို့ ၇၈ လမ်းပေါ်ရှိ HOTEL MANDALAY (Ball Room)မှာ ကျင်းပခဲ့ပါတယ်။

အဆိုပါပွဲမှာ NOW HOW မှ White Glow Products အသစ်နဲ့ TVC ကြော်ငြာ Program အသစ်ကို မိတ်ဆက်ပေးခဲ့ပါတယ်။ အခမ်းအနားမှာ MRTV - 4 မှ ပြီးဇော် လင်းနဲ့ အားမာန်တို့က အခမ်းအနားအဖြစ်ဆောင်ရွက်ပေးပြီး ရုပ်ရှင်နှင့် ဗီဒီယို ကြော်ငြာသရုပ်ဆောင်မိုးယုစံလည်း တက်ရောက်အားပေးခဲ့ပါတယ်။ White Glow Product အသစ်များကို NOW HOW မော်ဒယ်လေးများဖြစ်တဲ့ အလင်္ကာခေတ်၊ ယွန်းမိမိကျော်နှင့် လရိပ်ပြာတို့မှ မိတ်ဆက်ပြသခဲ့ကြပြီး၊ သရုပ်ဆောင်မိုးယုစံနဲ့ မိတ်ကပ် ဘိုဘိုတို့က အသားအရည်ထိန်းသိမ်းခြင်းနှင့်ပတ်သက်ပြီး ဆွေးနွေးရှင်းပြခဲ့ကြပါတယ်။ ပြီးဇော်လင်းနဲ့ အားမာန်တို့က ကြွရောက်လာသော ဧည့်သည်များနှင့်အတူ Game များ ကစားပြီး လက်ဆောင်များပေးအပ်ခဲ့ပါတယ်။ အဲဒီနောက် Jade Dragon Dancer အဖွဲ့မှ အက အလှများဖြင့် ဖျော်ဖြေကာ အခမ်းအနားကိုရုပ်သိမ်းခဲ့ပါတယ်။

SM-T

တိုတိုထွာထွာ ဘောလုံးသတင်းပဒေသာ

လင်းသစ်



- အီတလီချန်ပီယံ ဂျူပင်တပ်က အဲဗာတန်မှာ ကာလရှည်စာချုပ်နဲ့ အငှားသွားကစားနေတဲ့ ချလ်ဆီးတိုက်စစ်မှူး လူကာကူးကို ချိန်ပါတယ်။
- အာဆင်နယ်နှင့် မန်ချက်စတာယူနိုက်တက်က ဂျာမန်ကလပ် ဒေါ့မန်မှထွက်ဖို့ ပြင်ဆင်နေတဲ့ ၂၄နှစ်ရှိ ရှေ့တန်းကစားသမား မာကိုရီယက်စ်ကို အပြိုင်ခေါ်မယ့် သဘောရှိပါတယ်။
- လီဗာပူးတိုက်စစ်မှူး ဆွာရက်စ်က အသင်းကိုကျောခိုင်းဖို့ ဆုံးဖြတ်ထားဆဲမို့ ကြိုးကြာနီကလပ်က နွေမှာ ရီးရဲလ်မက်ဒရစ်တိုက်စစ်မှူးဘန်ဇီးမားကို ပေါင် ၄၀သန်း ပေးပြီးခေါ်မယ့်ပုံ ရှိပါတယ်။
- ဒါ့ပြင် ပေါ်တူဂီသတင်းရပ်ကွက်အရ ချလ်ဆီးကလည်း ဇန်နဝါရီအပြောင်းအရွှေ့မှာ ဘန်ဇီးမားကို ခေါ်မယ့်ပုံရှိပါတယ်။
- ချလ်ဆီးမှာ နေရာပျောက်နေတဲ့ ကွင်းလယ်ကစားသမား ကယ်ဗင်ဒီဘရနီက အသင်းဟောင်း ဝါဒါဘရီမင်ကို ပြန်မယ့်ပုံရှိပါတယ်။
- ဒေါ့မန်ကလည်း လာမယ့်အပြောင်းအရွှေ့မှာ ငှားတို့ရဲ့ ကစားသမားဟောင်း ရှင်ဂျီကာဂါဝါကို ပြန်ခေါ်ဖို့ကြိုးစားနေပါတယ်။
- အာဆင်နယ်က နည်းပြအာဆင်ဝင်းဂါးကို တစ်နှစ်ပေါင် ရှစ်သန်းဖြင့် သုံးနှစ်စာ စာချုပ်သစ်ချုပ်ဖို့ ပြင်ဆင်နေပါတယ်။
- အင်္ဂလန်နည်းပြအဖွဲ့ဝင်တစ်ဦးဖြစ်တဲ့ ဂယ်ရီနီးလ်က မန်စီးတီးနှင့်ဘိုင်ယန်မြူးနစ်မှာ အင်္ဂလန်ဂိုးသမားဂျိုးဟတ်ရဲ့ ကစားပုံနှင့်ပတ်သက်ပြီး ဝေဖန်လိုက်ပါတယ်။
- နယူးကာဆယ်နည်းပြ အလန်ပါဒရူးက အဲဗာတန်ကို ၃-၂ဖြင့်ရှုံးတဲ့အတွက် နည်းပြရာထူးမှ နုတ်ထွက်စာတင်တယ်ဆိုတဲ့ ကောလာဟလများက မဟုတ်ဘူးလို့ဆိုပါတယ်။
- ရီးရဲလ်ရှေ့တန်းကစားသမား ဂရတ်ဘေးလ်(၂၄နှစ်)က အောက်တိုဘာလကုန် ဘာစီလိုနာနှင့်ပွဲမှာပါဝင်နိုင်ဖို့ ပေါင်ခြံဒဏ်ရာသက်သာရေးအတွက် သုံးပတ် အနားယူမယ့်လို့ ဆိုပါတယ်။
- ငွေကြေးအခက်အခဲကြောင့်တွေ့နေရတဲ့ အင်္ဂလိပ်ချန်ပီယံရှစ်ကလပ်ဘာမင်ဂမ်က အသင်းကိုရောင်းမယ့်ပုံ ရှိပါတယ်။
- ဂျက်လစ်ဗာမိုးလ်က ဟားလီးစီးတီးအသင်းဖော် တွမ်ဟက်ဒမ်စတုန်း(၂၆နှစ်)က အင်္ဂလန်လက်ရွေးစင်အသင်းမှာ ပြန်ပါသင့်တယ်လို့ ဆိုပါတယ်။
- ဘီဘာအို ကွင်းလယ်လူ ၂၄နှစ်ရှိ အန်ဒါဟာရီယာကို အသင်းဥက္ကဋ္ဌက ရောင်းမှာ မဟုတ်ဘူးဆိုပေမဲ့ မန်ယူက နွေအပြောင်းအရွှေ့မှာ ခေါ်ဖို့ဆက်ကြိုးစားမယ့်ပုံ ရှိပါတယ်။
- လီဗာပူးက အပြောင်းအရွှေ့ဈေးကွက်သစ်မှာ ဆွာရက်စ်ကို ရီးရဲလ်မက်ဒရစ်ဆီ ပေါင် ၄၅သန်းဖြင့် ရောင်းဖို့ ကမ်းလှမ်းပါ လိမ့်မယ်။
- မန်ယူက နွေအပြောင်းအရွှေ့မှာ ကွင်းလယ်လူ ကာဂါဝါနှင့်ဒေါ့မန်နောက်ခံလူ နီဗန်ဆာဘိုတစ်ကိုလဲမယ့်ပုံ ရှိပါတယ်။
- ဘာစီလိုနာနှင့်အေစီမီလန်က သဘောကျနေတဲ့ ပေါ်တိုမှ အာဂျင်တီးနားနောက်ခံလူ နီကိုလပ်အိုတာမန်ဒီကို ချလ်ဆီးက ဖြတ်သုတ်လိုက်သဖြင့် ဒီဘောလုံးရာသီ ကုန်မှာ စတန်းဖို့ဒီဘရစ်ကို ရောက်ပါတော့မယ်။
- ရုရှားကလပ်အန်ဇီကနေထွက်တော့မယ့် တိုက်စစ်မှူးလန်စီနာတာရီရိုကို လီဗာပူးက စိတ်ဝင်စားနေပါတယ်။
- ချလ်ဆီးက စပါးကစားသမားသစ် ရိုမေးနီးယားနောက်ခံလူ ဗလက်ချီရက်စ်ကို စိတ်ဝင်စားနေပါတယ်။
- အာဆင်နယ်က ဒတ်ချ်ကလပ် ပီအက်စ်ဗီမှာ ခြေစွမ်းပြနေတဲ့ ၁၇နှစ်ရှိ တိုက်စစ်မှူး ဇာကာရီယာဘတ်ကလီကို စိတ်ဝင်စားနေပါတယ်။
- နယူးကာဆယ်မန်နေဂျာ အလန်ပါဒရူးက သူ့ကို အသင်းပိုင်ရှင်က ထောက်ခံနေတယ်လို့ ယုံကြည်ကြောင်းပြောခဲ့ပါတယ်။
- မန်ယူကွင်းလယ်လူ ၃၉နှစ်ရှိ ဂစ်က နည်းပြသစ် မိုရက်စ်လက်ထက်မှာ ရာသီစလုဒ်ဆိုးနှင့်ပတ်သက်ပြီး ဆင်ခြေပေးစရာမလိုကြောင်းနှင့်ဖာဂီနုတ်ထွက်ခြင်းကြောင့် ဒီလိုပြဿနာတွေ တက်နေရတဲ့အကြောင်း ကိုလည်း ငြင်းဆိုသွားခဲ့ပါတယ်။
- လီဗာပူးတိုက်စစ်မှူး စတာရစ်ချ်က ကွင်းထဲမှာ ခြေစွမ်းပြနေပေမဲ့ လေ့ကျင့်ကွင်းမှာ နားကပ်တပ်ပြီး ကစားတာကြောင့် နည်းပြရော်ဂျာက အမြင်မကြည်ဘူးဖြစ်နေပါတယ်။
- အာဆင်နယ် ကစားသမားသစ် အိုဇေးလ်က အသင်းသစ်ကို ရောက်ပြီးမကြာမီမှာပင် အနီးကပ်ဘောလုံးထိန်းသိမ်းမှုစွမ်းရည်များဖြင့် ခြေစွမ်းပြနေပါတယ်။

ပြည့်တန်ဆာကိစ္စ နှုတ်ပိတ်ခ ပွဲစားမကို ဘာလူစကိုနီ ပေါင်၁.၂သန်းပေးခဲ့ဟု စွပ်စွဲခံရ



အီတလီဝန်ကြီးချုပ်ဟောင်း ဘာလူစကိုနီသည် သူ့ပါတီပွဲများအတွက် ပြည့်တန်ဆာမလေးများကို ပို့ဆောင်ပေးခဲ့သည့် မော်ဒယ်ဂဲလ်တစ်ဦးကို နှုတ်ပိတ်ခ ပေါင် ၁.၂ သန်း ပေးခဲ့သည်ဟု သတင်းများထွက်ပေါ်ပြီးနောက် အီတလီ တရားရေးအရာရှိများက စုံစမ်းစစ်ဆေးမှုများ စတင်နေပြီဖြစ်သည်။ မစ္စတာဘာလူစကိုနီသည် ပျားဘုရင်မဟု တင်စားခေါ်ဝေါ်သည့် မော်ဒယ် လုပ်ငန်းဖြင့် အသက်မွေးသူ ဆာဘီနာဘီဂန်အား အမျိုးသမီးငယ်များ ရှာဖွေပေးမှုအတွက် ပေါင် ၁.၂၆ သန်း ပေးခဲ့သည်ဟု စွပ်စွဲခံထားရသည်။

မစ္စတာ ဘာလူစကိုနီ၏ ရောမမြို့ရှိ ပလာဇီ ဂရာဇီရိုလီ စံအိမ်ကြီးမှာ ပါတီပွဲကျင်းပဖို့ ပြည့်တန်ဆာမလေးများကို စုဆောင်းသည့် မစ္စဘီဂန်သည်လည်း ယခုအခါ စုံစမ်းစစ်ဆေးခံနေရပြီဖြစ်သည်။ ဘာလူစကိုနီသည် ဒုတိယဇနီး ဗာရီနီ ကာလာရီယိုနှင့် ကွာရှင်းကြောင်း ပြောဆိုပြီး နောက်လအနည်းငယ်အကြာမှာ အဆိုပါ ပါတီပွဲများကိုကျင်းပခဲ့သည်။ ဂျာမန်ဖွား မော်ဒယ် မင်းသမီးဘီဂန်ကတော့ ၎င်းအတွက် ပြည့်တန်ဆာမလေးများကို စည်းပေးပြီး နှုတ်ပိတ်ခ ရယူခြင်းမရှိပါဟု ငြင်းဆိုထားသည်။

တယ်လီဂရပ်

အီတလီ လမ်ပီဒူဆာကျွန်းအလွန်မှာ ခရီးသည်တင်လှေမှောက်ပြီး အာဖရိက ဒုက္ခသည် ၃၀၀ ကျော် သေဆုံး

အာဖရိကဒုက္ခသည် ၅၀၀ ခန့် တင်ဆောင်လာသည့် လှေတစ်စင်း လမ်ပီဒူဆာကျွန်းအလွန်မှာ နစ်မြုပ်ပြီး ၃၀၀ကျော်သေဆုံးခဲ့မှုကြောင့် အီတလီက နိုင်ငံတော်ဝမ်းနည်းကြေကွဲမှု နေ့အဖြစ် သတ်မှတ်ခဲ့သည်ဟု အောက်တိုဘာ ၄ ဘီဘီစီသတင်းမှာ ဖော်ပြသည်။

အဆိုပါကျွန်းမှ မိုင်တစ်ဝတ်ခန့်အကွာတွင် လှေမြုပ်ပြီး မီးလောင်ကျွမ်းမှုကြောင့် လူ ၃၅၀ ကျော်သေဆုံးခြင်းက ဥရောပတိုက်အတွက် ကြေကွဲဖွယ်ဖြစ်ရပ်ဖြစ်သည်ဟု အီတလီကဆိုသည်။ လစ်ဗျားကမ်းခြေမှ ထွက်ခွာလာပြီးနောက် အီတလီပိုင် လမ်ပီဒူဆာကျွန်းသို့ ဆိုက်ကပ်ခါနီးတွင် ဆိုမာလီနှင့်အက်ရီတီယန်း ဒုက္ခသည်ခန့် မှန်းခြေ ၅၀၀ခန့် တင်လာသည့် လှေပေါ်တွင် မီးလောင်ကျွမ်းမှုဖြစ်ပြီးနောက် လူရာချီပြီး သေဆုံးခဲ့ခြင်းဖြစ်သည်။

ဘီဘီစီ | တယ်လီဂရပ်



အစိုးရအဖွဲ့ ဘတ်ဂျက်ပြဿနာမဖြေရှင်းနိုင်သေး၍ အိုဘားမားက အာရှခရီးစဉ်ကို ဖျက်သိမ်း

အမေရိကန်သမ္မတ ဘားရတ်အိုဘားမားက ရစ်ပတ်ဘလင်ကန် အမတ်များက တားဆီးမှုကြောင့်ဖြစ်ပေါ်နေသည့် ဗဟိုအစိုးရအသုံးစရိတ်ပြဿနာ မဖြေရှင်းနိုင်သေးသဖြင့် အောက်တိုဘာ ဒုတိယပတ်အတွင်းမှာ စတင်မည့်အာရှခရီးစဉ်ကို ပယ်ဖျက်လိုက်ပြီဖြစ်သည်။ မစ္စတာအိုဘားမားသည် မူလက အာရှလေးနိုင်ငံခရီးစဉ်ကို ချို့ပြီး နှစ်နိုင်ငံအဖြစ်သို့ လျှော့ချသည့်အနေဖြင့် မလေးရှားနှင့်ဖိလစ်ပိုင် ခရီးစဉ်များကို ဖျက်သိမ်းလိုက်သည်ဟု အိမ်ဖြူတော်က ယခုသိတင်းပတ်အစောပိုင်းက ထုတ်ပြန်သည်။

အိမ်ဖြူတော်က သမ္မတသည် အင်ဒိုနီးရှားနှင့် ဘရူနိုင်းနိုင်ငံတို့မှာ ကျင်းပမည့် စီးပွားရေးထိပ်သီးအစည်းအဝေးများကို တက်ရောက်နိုင်မည်ဟု မျှော်လင့်ခဲ့သော်လည်း အစိုးရဘတ်ဂျက်ပြန်ပွင့်ပေးရန်အတွက် ဝါရှင်တန်မှာနေပြီး ဖိအားပေးမှုများ ဆက်လက်လုပ်ဆောင်ရန် ဆန္ဒရှိသဖြင့် အာရှခရီးစဉ်တစ်ခုလုံးကို ဖျက်သိမ်းခဲ့ခြင်းဖြစ်သည်။ ယင်းခရီးစဉ်ဖျက်သိမ်းခြင်းသည်လည်း ရီပတ်ဘလင်ကန် များကြောင့် ဖြစ်သည်ဟု အိမ်ဖြူတော်ထုတ်ပြန်ချက်တွင် ပြင်းထန်စွာဝေဖန်ခဲ့သည်။ “ဒီခရီးစဉ်ဖျက်လိုက်တာက ရီပတ်ဘလင်ကန်အမတ်တွေက အစိုးရလုပ်ငန်းတွေရပ်တန့်အောင် ဖိအားပေးတဲ့ အကျိုးဆက်တစ်ခုပါပဲ။ ရှောင်လို့လို့ရနိုင်တဲ့ အစိုးရဘတ်ဂျက်ပိတ်ဆို့မှုကြောင့် အမေရိကန်ရဲ့ ပြည်ပပို့ကုန်လုပ်ငန်းတွေကနေ အလုပ်အကိုင်ဖန်တီးနိုင်မယ့် စွမ်းရည်တွေ၊ အမေရိကန်ခေါင်းဆောင်မှု ကဏ္ဍနဲ့ ကမ္ဘာတိုင်းတက်ဖွံ့ဖြိုးမှုအရှိဆုံး ဒေသတွင်း အကျိုးစီးပွားကို ထိခိုက်စေနိုင်ပါတယ်”ဟု အိမ်ဖြူတော်သတင်းထုတ်ပြန်ရေးအရာရှိ ဂျေးကာနီက ဆိုသည်။

အိုဘားမားသည် အောက်တိုဘာ ၅ရက် ညပိုင်းတွင် အာရှခရီးအတွက် ဝါရှင်တန်မှထွက်ခွာရန် စီစဉ်ထားခဲ့ပေမယ့် ယခုအခါအာရှမဟာမိတ်များနှင့် တွေ့ဆုံရန် အချိန်အချက်သစ်တစ်ခုကို ပြုလုပ်ရတော့မည်ဟု ဝါရှင်တန်ကဆိုသည်။

အစိုးရ Shutdown ဆိုသည်မှာ

အစိုးရအဖွဲ့ ကဏ္ဍအချို့ ရပ်ဆိုင်းခြင်းက ဆက်လက်ဖြစ်ပေါ်မည့်ပုံရှိပြီး လစာမဲ့ခွင့်ပေးခြင်းနှင့်အဖြေရှာမှုများကို ဆက်လက်လုပ်ဆောင်ရပါမည်။ ဒီနေရာမှာ **အစိုးရ Shutdown** ဖြစ်သည်ဆိုသည်မှာ အမေရိကန်အခြေခံဥပဒေအရအစိုးရအဖွဲ့ကို ဘဏ္ဍာငွေထောက်ပံ့ရန် ကွန်ဂရက်က ဥပဒေများ ပုံမှန်ပြဋ္ဌာန်းပေးရသည်။ ကွန်ဂရက်က ထိုသို့ဥပဒေများ ပြဋ္ဌာန်းပေးမှုကို မလုပ်ဆောင်ဘဲ ဆိုင်းငံ့ထားပြီဆိုလျှင် **Government Shutdown** ကိစ္စစတင်ပြီဖြစ်သည်။ ယင်းအဓိပ္ပာယ်က အမေရိကန်တွင် လက်ရှိအချိန်မှာ အစိုးရ အဖွဲ့မရှိတော့ဟုဆိုလိုပါသည်။ အကျဉ်း ထောင်လုံခြုံမှု၊ နယ်စပ်ထိန်းချုပ်မှုကဲ့သို့ တရားဥပဒေစိုးမိုးမှုနှင့် နိုင်ငံတော်တည်ငြိမ်မှုဆိုင်ရာ လုပ်ငန်းများကို ပုံမှန်အတိုင်း လည်ပတ်ရမည်ဖြစ်သည်။

အခြားဌာနအများစုသည်လည်း ပုံမှန်အတိုင်းလည်ပတ်နေမည်ဖြစ်သည်။ သို့သော် ယင်းဌာနများမှာ ဝန်ထမ်းအနည်းငယ်ကသာ အလုပ်ဆင်းကြောင်းသတင်းပို့ပြီး အခြေခံလုပ်ငန်းများကိုသာ လုပ်ဆောင်မည်ဖြစ်သည်။ အမျိုးသားပန်းခြံ၊ ပြတိုက်နှင့်အထိမ်းအမှတ်အဆောက်အအုံများကိုမူ လုံးဝပိတ်ထားမည်ဖြစ်သည်။

ထိုသို့အစိုးရဘတ်ဂျက် အခက်အခဲကြောင့် အစိုးရဝန်ထမ်း ၈၀၀၀၀၀ ခန့်ကို လစာမဲ့ ခွင့်ပေးထားမည်ဖြစ်သည်။ ဆိုလိုသည်က ၎င်းတို့သည်



အလုပ်ခွင်ကို သတင်းပို့စရာမလိုသလို လစာလည်း ရရှိမည်မဟုတ်ပေ။ ၁၉၉၆က ထိုသို့ အစိုးရအဖွဲ့အကျပ်ဆိုက်ပြီးနောက် ဘတ်ဂျက်ပြန်ဖွင့်သည့်အခါ လစာမဲ့ခွင့်ပေးခံသူများကို လစာတိုးမြှင့်ပြီး ပြန်လည်ပေးအပ်ခဲ့သည်။ လက်ရှိပြဿနာကို

ဖြေရှင်းရန် ဒီမိုကရက်နှင့်ရီပတ်ဘလင်ကန်အမတ်များ၏ အခြေတင်ဆွေးနွေးမှုက သီတင်းခြောက်ပတ်ထက်ပိုပြီး ကြာရှည်မှာမဟုတ်ဟု တယ်လီဂရပ်သတင်းတွင် သုံးသပ်ဖော်ပြသည်။

တယ်လီဂရပ်

t pæ̀; 0eE U D Y faewef m[k
rajmi f v o n f i 0 e f p l e t z 0 k o w a y ;

အစွရေးဝန်ကြီးချုပ်နေတန်ယာဟုက အီရန်နိုင်ငံသားများသည် လက်ရှိအစိုးရထက် ပိုမိုကောင်းမွန်သည့် အစိုးရအဖွဲ့နှင့်ထိုက်တန်ကြောင်းနှင့်အကယ်၍ ၎င်းနိုင်ငံက နျူကလီးယားလက်နက်များပိုင်ဆိုင်သွားမည်ဆိုလျှင် ၎င်းတို့ဘဝအခြေအနေသည်လည်း ပိုဆိုးသွားလိမ့်မည်ဟု ပြောဆိုလိုက်သည်။ “သူတို့တွေ နျူကလီးယားလက်နက်တွေသာရသွားရင် ဒီရက်စက်ကြမ်းကြုတ်တဲ့ အစိုးရက မြောက်ကိုရီးယားလိုမပြောင်းလဲဘဲတည်မြဲနေမှာပါ”ဟု ဘီဘီစီပါရဂူနှင့် တွေ့ဆုံစဉ်မှာ ဘန်ဂျာမင်နေတန်ယာဟုက ထိုသို့ပြောခဲ့ခြင်းဖြစ်သည်။

သမ္မတသစ်ဟန်ဆန်ရီဟာနီသည်လည်း ဘာသာရေးခေါင်းဆောင်ကပြုလုပ်သည့် စစ်မှန်သော ဆုံးဖြတ်ချက်များကို လွန်ဆန်နိုင်ခြင်းမရှိဟုလည်း ၎င်းကဆိုသည်။ အယာတိုလာအလီခမာနီနှင့် မစ္စတာရီဟာနီတို့က နျူကလီးယားလက်နက်များကိုစွန့်လွှတ်မည်ဟု ပြောဆိုထားသည်။ ဒါပြင်၎င်းတို့က အီရန်နျူကလီးယားအစီအစဉ်သည် ငြိမ်းချမ်းရေးအတွက်ရည်ရွယ်ပြီး ကမ္ဘာ့အင်အားကြီးနိုင်ငံများ၏ သံသယများသည်လည်း မမှန်ကန်ကြောင်းပြောခဲ့သည်။ နျူကလီးယားအရေးနှင့်ပတ်သက်ပြီး မကြာသေးခင်က မစ္စတာရီဟာနီနှင့်ဘားရတ်အိုဘားမားတို့ ဆွေးနွေးခဲ့ခြင်းသည်လည်း နှစ်ဦးကျော်ကာလအတွင်း အမေရိကန်နှင့်အီရန်ထိပ်တန်းခေါင်းဆောင်များ ပထမဆုံးအကြိမ်ဆွေးနွေးခဲ့ခြင်းဖြစ်သည်။ အဆိုပါ အင်တာဗျူးတွင် မစ္စတာရီဟာနီက ၎င်းအပါအဝင် လူများက အီရန်နျူကလီးယားအရေးကို သံတမန်နည်းဖြင့် ဖြေရှင်းလိုသည်ဟုလည်း ပြောခဲ့သည်။ ထိုသို့ဖြေရှင်းရာတွင် အီရန်က နျူကလီးယားလက်နက်များကို အလုံးစုံ ဖျက်ဆီးပစ်နိုင်ခြင်းလည်း ပါဝင်ရမည်ဟုဆိုသည်။ “သူတို့တွေ အရပ်ဘက်သုံး နျူကလီးယားစွမ်းအင် လိုချင်တယ်ဆိုရင် သန့်စင်ဖို့ မလိုအပ်ပါဘူး။ ယူရေနီယံသန့်စင်မှုက နျူကလီးယားလက်နက်လိုချင်မှသာလုပ်ရတာပါ”ဟုလည်း ၎င်းကဆိုခဲ့သည်။

ဘီဘီစီ

Singapore Institute of Management (SIM) ဇန်နဝါရီ- ၂၀၁၄ ကျောင်းဖွင့်ချိန်အထိ တက်ရောက်လိုသည့် ကျောင်းသူ၊ ကျောင်းသားများ STUDY ABROAD မှ လျှောက်ထားနိုင်

Singapore Institute of Management (SIM) ၏ ၂၀၁၄ခုနှစ်အတွက် ပထမဆုံး Intake တစ်ခုဖြစ်သော January Intake သို့ တက်ရောက်လိုသူ ကျောင်းသူ၊ ကျောင်းသားတို့အတွက် အောက်တိုဘာ ၁၅ရက်နေ့နောက်ဆုံးထားပြီး STUDY ABROAD မှ တစ်ဆင့် လျှောက်ထားနိုင်မည်ဖြစ်ပါသည်။


Diploma in Management Studies (DMS) ကို တက်ရောက်နိုင်မည်ဖြစ်ပါသည်။ (၁၈)လတက်ရောက်ရမည်ဖြစ်ပြီး Singapore Institute of Management (SIM)အတွက် မြန်မာကျပ်ငွေ ၈၄ သိန်းဝန်းကျင်ခန့် ကုန်ကျမည်ဖြစ်ပါသည်။ Diploma ပြီးဆုံးပါကလည်း SIM ၏ Partner Universities များဖြစ်သော Australia, Switzerland, UK နှင့် USA တို့မှ ပေးအပ်ချီးမြှင့်မည့် ဘွဲ့ဒီဂရီများကို ရယူနိုင်မည်ဖြစ်ပါသည်။

SIM Global Education သည် AsiaOne.com ၏ AsiaOne People's Choice Award မှ (၂၀၁၂)ခုနှစ်အတွက် Best Private School Award ကိုရရှိခဲ့ပါသည်။ ထို့ပြင် Best SIM GE သည် Best Private School Award ကို ၂၀၀၈ခုနှစ်မှ စတင်ပြီး ၂၀၁၂ခုနှစ်တိုင် ငါးနှစ်ဆက်တိုက်ရရှိခဲ့ခြင်းအတွက် Hall of Fame Award ဆုကိုလည်း ထပ်မံချီးမြှင့်ခြင်းခံရပါသည်။ Asia One ပရိသတ် ၁၈၀,၀၀၀ကျော်မှ အမျိုးအစား ၂၇ခုအတွက် ဆုရွေးချယ်ခြင်းမှ ရရှိခြင်းဖြစ်ပါသည်။ အလုပ်အကိုင် အခွင့်အလမ်းများအနေနှင့်လည်း SIM မှ ကျောင်းပြီးသော ကျောင်းသူ၊ ကျောင်းသားများ၏ ၄၀% သည် ကျောင်းမပြီးခင် အချိန်ကာလ၌ အလုပ်ရရှိကြပြီး ကျန်ရှိသော ကျောင်းသူ၊ကျောင်းသားများ၏ ၆၀% သည် ကျောင်းမှအောင်မြင်ပြီး ခြောက်လအတွင်းတွင် အလုပ်ရရှိကြကြောင်း သိရှိရသည်။

ကျောင်းလျှောက်လိုသူ ကျောင်းသူ၊ ကျောင်း သားတို့ အသေးစိတ် Information သိရှိနိုင်ရန် STUDY ABROAD Information Centre ဝိုင်းမွန်းကွန်ဒို၊ တိုက်(အေ)၊ (၁၁-လွှာ)၊ အခန်းအမှတ်(၁၁၀၃)၊ ပြည်လမ်း(မေတ္တာဦးဆေးခန်းအနီး)၊ ကမာရွတ်မြို့နယ်။ ဖုန်း ၀၉-၅၁၅၁၀၀၈၊ ၀၉-၇၃၂၄၂၄၀၄ သို့ ဆက်သွယ်စုံစမ်းမေးမြန်းနိုင်ပြီ ဖြစ်သည်။ **SM-D**

SHWE MANDALAY
CARTOON

ခွန်း



ရေထဲလမ်းလျှောက်
ဂုတ်အကျင့်၊ ဂုဏ်အောင်
ကျောင်းရေဝင်လည်း
ကျောင်းမပျက်နိတ်

ဒါမှ တက္ကသိုလ်
ဂျော့ခီရင် ရေထဲက
ဆင်းပြီး ကျောင်းတက်
ရမှာမခဲယဉ်းတော့ဘူး
တံ့တွာဆရာက

CHON

ပုဒ္မင်းမြို့ မောင်နှမတစ်စုမှ အလှူဒါနအဖြစ် အလှူဒါနအဖြစ်



မုံရွာခရိုင်၊ အရာတော်မြို့ အရှေ့ဘက် သုံးမိုင်ခန့်အကွာ နတ်လှကျေးရွာ အနီးရှိ ကမ္ဘာ့ဧကရာဇာသာသနာ့ အေးရိပ်သာ ကျောင်းဝင်းအတွင်း ရက်ရှည်ကြာ တရားအားထုတ်လိုသူများ တရားရှုမှတ်ကျင့်ကြံအားထုတ်နိုင်ရန်အတွက် တစ်ဦးနေကမ္ဘာဌာနကျောင်းငယ် ၅၀ ကို ကမ္ဘာ့ဧကရာဇာသာသနာ့ အေးရိပ်သာဆရာတော်မှ မကြာမီ ဆောက်လုပ်မည်ဖြစ်ကြောင်း သိရသည်။

ကမ္ဘာ့ဧကရာဇာသာသနာ့ အေးရိပ်သာကျောင်းကို ကျောင်းတိုက်ဆရာတော် ဦးဝိလာသရွှေကိုယ်တော်အရှင်သူမြတ်က ၁၉၉၇ခုနှစ် ဒီဇင်ဘာလ ၁၄ရက်တွင် စတင်တည်ထောင်ခဲ့သည်။ ကျောင်းဝင်းအတွင်း ဇေယျမင်္ဂလာအောင်မြေစေတီတော်၊ မဟာမုနိကမ္ဘာ့ဧကရာဇာသိန်းဘုရား၊ လေးကျွန်းမာန်အောင်ဘုရား၊ နဝလောဟာ စေတီတော်၊ ကိုးနဝင်းစေတီတော်၊ အေးငြိမ်းချမ်းသာရပ်တော်မူ ရုပ်ပွားတော်မြတ်ကြီး၊ လောကသရဖူ ရုပ်ပွားတော်မြတ်ကြီး၊ ဝက်ပါစေတီတော်၊ မဟာဗောဓိစေတီတော်၊ ကိုးနဝင်းစေတီတော်နှင့် မနောသိဒ္ဓိပတ္တမြား ရန်အောင်စေတီတော်များ တည်ဆောက်ပူဇော်ထားရှိသည့်အပြင် လျောင်းတော်မူ ရုပ်ပွားတော်နှင့် သာသနိက အဆောက်အအုံများ တိုးချဲ့ဆောက်လုပ်လျက်ရှိသည်။ ကျောင်းမနေနိုင်သည့် ကလေးများကို ဘုန်းတော်ကြီးသင်အခမဲ့ ပညာ

ရေး တွဲဖက်မူလတန်းကျောင်းဖွင့်လှစ်စာသင်ပေးခြင်းပြုလုပ်လျက်ရှိရာ ဒေသတွင်းကလေးငယ်များနှင့် တိုင်းရင်းသားကလေးငယ် ၉၀ကျော်ကို ကျောင်းအိပ်ကျောင်းစား လက်ခံသင်ကြားပေးလျက်ရှိသည်။ ကျောင်းသူကလေးများကို သီလရှင်များမှ အုပ်ချုပ်၍ သီးသန့်ဆောင်တစ်ဆောင်တွင် ထားရှိသည်။ အေးရိပ်သာကျောင်းတွင် လွန်ခဲ့တဲ့ ခြောက်နှစ်ကျော်မှစတင်၍ တရားစခန်းတစ်နှစ် နှစ်ကြိမ်၊ သုံးကြိမ်ဖွင့်လှစ်ရာ ရေရှည်တရားရှုမှတ်သူများကို စားဝတ်နေရေးအားလုံးတာဝန်ယူနိုင်ရန်အတွက် ရေမီးအပြည့်အစုံပါ ကမ္ဘာဌာနကျောင်းငယ် ၅၀ကို ဆောက်လုပ်ရန်စီစဉ်ခြင်းဖြစ်သည်။

အေးရိပ်သာကျောင်း တောင်ဘက် မြေကွက်လပ်တွင် ကမ္ဘာဌာနကျောင်း ၅၀ ကို ဆောက်လုပ်ရန်နေရာ သတ်မှတ်ပြီး ဖြစ်ရာ တရားရှုမှတ်သူများအနေဖြင့် မည်သည့်နည်းဖြင့် ရှုမှတ်သည်ဖြစ်စေ၊ လက်ခံမည်ဖြစ်သည်။ နောက်ပိုင်းတွင် ဆရာတော်မှတရားရှုမှတ်ရန် လာရောက်သူများကို မဟာစည်နည်း၊ မိုးကုတ်နည်း၊ လယ်တီနည်းစသော တရားရှုမှတ်နည်းများဖြင့် တူရာတူရာအုပ်စုခွဲ၍ တစ်ကြိမ်လျှင် တစ်လမှ ခြောက်လအထိလက်ခံကာ တရားရှုမှတ်နည်း၊ ပွားများအားထုတ်နည်းများကိုပါ သင်တန်းပို့ချပေးမည် ဖြစ်ကြောင်း သိရသည်။

အောင်ဇေယျာ

အင်းအတွင်း လူတစ်ဦး ခြေချော်ပြုတ်ကျသေဆုံး

အောက်တိုဘာ ၂ရက် ည ၈နာရီခွဲက သပိတ်ကျင်းမြို့နယ် ကွင်းသုံးဆယ်ကျေးရွာရှိ... ရွှေတူးဖော်ရေးကုမ္ပဏီအင်းအတွင်း လူတစ်ဦးခြေချော်ပြုတ်ကျသေဆုံးမှုဖြစ်ပွားခဲ့ကြောင်း ဖြစ်ပွားရာသို့ မြို့မရဲစခန်း(သပိတ်ကျင်း)မှ တာဝန်ရှိသူများ၊ သက်သေများနှင့်အတူ သွားရောက်စစ်ဆေးခဲ့ရာ အင်းအမှတ်(၃၁) အဝအကျယ် လေးပေ၊ အနက် ၁၅ပေ ခေါင်းလျားအရှည် ၃ပေရှိ အင်းအတွင်း လူလဲရန်အတွက် အင်းပေါ်သို့တက်စဉ် အင်းလုပ်သားတင်မျိုးဦး၊ (ဘ)ဦးစိုးမောင်၊ ၂၀ နှစ်၊ အင်းအတွင်း ခြေချော်ပြုတ်ကျကာ ဦးခေါင်းဝဲဘက်ခြမ်း ပေါက်ပြဲဒဏ်ရာရရှိပြီး အခင်းဖြစ်နေရာတွင် သေဆုံးသွားသဖြင့် သပိတ်ကျင်းဆေးရုံသို့ပို့အပ်ပြီး ည ၁၁နာရီခွဲအချိန်တွင် မြို့မရဲစခန်း(သပိတ်ကျင်း) သေမှုသေခင်းအမှတ်စဉ် ၂၇/၂၀၁၃ဖြင့် အမှုဖွင့်စစ်ဆေးလျက် ရှိကြောင်းသိရသည်။

SM-K

မန္တလေးမြို့ တောင်စလင်းတိုက်သစ်၊ ဘာဝနာဌာန ဆရာတော်ကြီး အဂ္ဂမဟာပဏ္ဍိတ ဘဒ္ဒန္တတိက္ခဦးဆောင်သော ပုဒ္မင်းမြို့ သာသနာပြုနည်းပညာရေးအသင်း ၏

သာသနာပြု လှုပ်ရှားမှုသတင်း

၂၀၁၃ - အောက်တိုဘာ ၂ ရက်

နယ်စပ်တောင်တန်းနှင့် ကမ်းရိုးတန်းဒေသ ပုဒ္မင်းမြို့-သာသနာပြုနည်းပညာရေးအသင်းသို့ ဆရာတော်ကြီး အဂ္ဂမဟာပဏ္ဍိတ ဘဒ္ဒန္တတိက္ခဦးဆောင်သော သာသနာပြုလုပ်ငန်းများတွင် အသုံးပြုနိုင်ရန် မန္တလေးမြို့နေ အလှူရှင်ဒေါ်သန်းနွဲ့၊ (မောင်) ဦးကိုကြီး မောင်နှမတစ်စုမှ တန်ဖိုးငွေ ကျပ် တစ်သိန်းရှစ်သောင်းရှိ အသံချဲ့စက်တစ်စုံအား လာရောက်လှူဒါန်းရာ ဆရာတော်ကြီးကိုယ်စား အသင်းကြီး၏ ဒုဥက္ကဋ္ဌ ဒေါ်ခင်မြက လက်ခံရယူပြီး အလှူဒါနအတွက် ဆရာတော်ကြီးမှ ရေစက်ချ အနုမောဒနာတရား ဟောကြားခဲ့ပါသည်။




မန္တလေး မဟာအောင်မြေမြို့နယ် ၇၈ လမ်း၊ ၃၇ x ၃၈ ကြားနေ အလှူရှင်ဦးမောင်သိန်း (မေတ္တာရှင်)+ဒေါ်ခင်စောညို မိသားစုမှ စစ်ကိုင်းတိုင်းဒေသကြီး လဟယ်မြို့နယ် နာဂရွှေပြောင်း အိမ်ထောင်စုများအတွက် သွပ်အချပ် ၄၀ တန်ဖိုးငွေကျပ် တစ်သိန်းငါးသောင်းနှစ်ထောင်အား လာရောက်လှူဒါန်းရာ ဆရာတော်ကြီး အဂ္ဂမဟာပဏ္ဍိတဘဒ္ဒန္တတိက္ခဦးမှ အသင်းရုံးမှ ဦးဇော်ဝင်းက လက်ခံရယူခဲ့ပါသည်။



မန္တလေးမြို့ “ရှင်းသန့်မေတ္တာ လူမှုကူညီရေးအသင်း”မှ နယ်စပ်တောင်တန်းနှင့် ကမ်းရိုးတန်းဒေသ ပုဒ္မင်းမြို့-သာသနာပြုနည်းပညာရေးအသင်းချုပ်၏ ယာဇနာဒါအစီအစဉ်သို့ မော်တော်ဆိုင်ကယ်တစ်စီးနှင့် ပုံချိတ်စက်လှေငယ်တစ်စီးအတွက် တန်ဖိုးငွေကျပ်ခုနစ်သိန်း ငါးသောင်းကို ပေးအပ်လှူဒါန်းရာအသင်းချုပ် ဥက္ကဋ္ဌဦးလှဝင်းက လက်ခံရယူပြီး အလှူရှင်များသို့ ဂုဏ်ပြုမှတ်တမ်းလွှာ ပြန်လည်ပေးအပ်ခဲ့ပါသည်။



တောင်တန်းဒေသရှိ သာသနာပြုရဟန်းတော်များ ကျန်းမာရေးနှင့်သာသနာပြုလုပ်ငန်းများတွင်အသုံးပြုနိုင်ရန် မော်တော်ဆိုင်ကယ်များ စီစဉ်လှူဒါန်းလျက်ရှိရာ မန္တလေး ချမ်းအေးသာစံမြို့နယ် ၂၈ လမ်း၊ ၇၅ လမ်းထောင့် စိတ္တရမဟီရပ်နေအလှူရှင် ကျန်ရစ်သူမိသားစုမှ အမိ၊ အဖများဖြစ်သော(ဦးစံရှိန်+ဒေါ်ငွေစိန်)အားရည်စူး၍ မော်တော်ဆိုင်ကယ်တစ်စီး တန်ဖိုးငွေကျပ် သုံးသိန်းငါးသောင်းအား အသင်းရုံးသို့ လာရောက်လှူဒါန်းရာ တာဝန်ရှိသူတစ်ဦးက လက်ခံရယူခဲ့ပါသည်။



တောင်တန်းဒေသတွင် သာသနာပြုနေကြသော ဆရာတော်များ ကျန်းမာရေးနှင့် သာသနာပြုလုပ်ငန်းများတွင် အသုံးပြုနိုင်ရန် မော်တော်ဆိုင်ကယ်များစီစဉ်လှူဒါန်းလျက်ရှိရာ အလှူရှင် မင်းထက်ထက်ထွန်း၏ ၂၁နှစ်ပြည့် မွေးနေ့ အလှူအဖြစ် မိဘများမှ မော်တော်ဆိုင်ကယ်တစ်စီး တန်ဖိုးငွေကျပ် သုံးသိန်းငါးသောင်းအား အသင်းရုံးသို့ လာရောက်လှူဒါန်းရာ ဦးဇော်ဝင်းက လက်ခံရယူခဲ့ပါသည်။



FashionTime Magazine

Mood Journal

အယ်ဒီတာချုပ်

ဦးမိုးသန်း ဒေါ်နွယ်နွယ်ဝင်း
တို့၏တစ်ဦးတည်းသောသမီး

ဆောင်းဖုရတီ

၏(၆-၁၀-၂၀၁၃)နေ့တွင်ကျရောက်သော
(၄)နှစ်ပြည့်မွေးနေ့မှနှစ်(၁၀၀)တိုင်အောင်
ဘာသာရေး၊ပညာရေး၊လူမှုရေး၊ကျန်းမာရေးတို့တွင်
ထူးချွန်ထက်မြက်အောင်မြင်ကျော်ကြားကာ
စိတ်၏ချမ်းသာခြင်းကိုယ်၏ကျန်းမာခြင်းနှင့်ပြည့်စုံပါစေ - -

ဘို ဓာတ်ပုံ၊ဗီဒီယို၊ မိသားစု

လှစန်းသီတာ

ပုံနှိပ်တိုက်

ဘုရားကြီးရပ်
ညောင်တပင်လမ်း
မုံရွာမြို့။ ။

ရွှေအင်းယဉ်

သင်္ကန်းတိုက်



ဘုရားကြီးလမ်းမုံရွာမြို့ ၀၇၁-၂၂၆၇

တင်ထွင်အောင်

တော်ဝင်ပန်း
မိတ်ကပ်-ဆံပင်



သရုပ်ဆောင် - ရာဇာပိုလ်၊ ဖြူစင်မေထက်ဇော်
ဝတ်စုံ - Designer မျိုးမင်းစိုး
လက်ဝတ်ရတနာ - ညိုမ်းချမ်းရေး
ဓာတ်ပုံ - ဘိုအဖွဲ့

အခန်း(12-A)၊ ၄လမ်း၊
၈၆x၈၇လမ်းကြား၊ မန္တလေးမြို့။
၀၉-၄၃၁၄၄၀၈၄